

கழக வெளியீடு - ௧௧

உ.

திருச்சிற்றம்பலம்

கு ள த் தூர் .ர்

அமுதாம்பிகை பிள்ளைத்தமிழ்

ஸ்ரீ சிவஞான சுவாமிகள்

அருளியது



திருநெல்வேலித் தேன்னிந்திய
சைவசித்தாந்த நூற்பதிப்புக் கழகம், லிமிடெட்,
திருநெல்வேலி. :: சென்னை-1.

Frist Edition : Aug., 1927.
Second Edition : June, 1958.

M. I. P. PROJECT
Microfilmed

[All Rights Reserved]

Published by

THE SOUTH INDIA SAIVA SIDDHANTA WORKS
PUBLISHING SOCIETY, TINNEVELLY, LTD.,
1/140, BROADWAY, :: MADRAS - 1.

Head Office :

24, EAST CAR STREET, :: THIRUNELVELI.

Appar Achakam. 2/140, Broadway, Madras-1.

திருச்சிற்றம்பலம்

ஆசிரியர் கருத்து

மனம்வாக்கில் எட்டாத சிற்சத்தி ஆயிடினும்
 மன்பதைகள் உய்யவேண்டி
 மலையரையன் முதலோர் இடத்தவ தரித்தொரு
 மடப்பிள்ளை யாய்வருதலால்
 இனநாட்டி வாழ்த்திடுவர் பெரியோர்கள் வாழ்த்தற்
 கெடுத்தவித் தாரகவிதாம்
 எண்ணிடிற் பலவாம் அவற்றிற்கும் முதலாக
 ஏன்றபெண் பிள்ளைக்கவி
 முனிவோட்டு காப்புநற் கீரைதால் சப்பாணி
 முத்தம்வா ராணைமற்றும்
 மொழியும் அம் புலிப்பருவம் அம்மாணை நீருசல்
 முறையினை யிருபருவமும்
 நனிவாய்த்த அகவலின் விருத்தத்தி னாற்பாடி
 நவிலுமுத் திங்கள் முதலா
 நயந்தமு வெழுதிங்கள் அளவினிற் கேட்பிக்கு
 நன்மைய தெனப்பு கல்வரே.

வாக்கு - சொல், சிற்சத்தி - ஞான சத்தி, மன்பதைகள் - மக்கட் கூட்டங்கள். மலையரையன் முதலோர் - மலை வேந்தனான பனிமலையரசன், மலையத்துவசன் முதலானவர்கள். மடமை - இளமை. ஏன்ற - பொருந்தின. முனிவு - சினம் (வெறுப்பு). ஒட்டுதல் - நீக்குதல். கீரை - செங்கீரை, முதற்குறை. நீர் - நீராடல். காப்பு, செங்கீரை, தால், சப்பாணி, முத்தம், வாராணை, அம்புலி, அம்மாணை, நீராடல், ஊசல் ஆகிய பத்துப் பெண்பிள்ளைப் பாட்டுப் பருவங்களும் மூன்றந் திங்கள்முதல் இருபத்தொரு திங்கள் வரை கூறப்படுவனவெனக் கூறும் இலக்கண விளக்கப் பாட்டியல் இதற்கு இலக்கணமெனத் தோன்றுகின்றது. ஆயின் இதில் இப்பருவங்கள் பத்தில் அம்புலிப்பருவத்தின்பின் கூறப்படும் பெண்பாற்றுகரிய கழங்கை நீக்கி, நீராடல் சேர்க்கப்பட்டிருக்கிறது. ஆசகவி, மதூரகவி, சித்திரகவி, வித்தாரகவி என்னுங் கவிகள் நான்கில் பிள்ளைக் கவி வித்தார கவியின் முதலாவது என்பதை இதனால் குறித்தவாறுணர்க.

அன்வயடக்கம்

இளம்பருவ விளையாட்டை நோக்குழித் திருவுரு
 இடத்தாசை மிகுதியுண்டாம்
 என்பதால் வித்தார கவிக்கெலா முன்னுற
 இயன்றபிள் ளைக்கவியிதைக்
 குளந்தையிற் சோமேசர் மார்பினைக் கொங்கையாற்
 குழைவித்த அமுதவல்லி
 கோமளப் பருவத்தில் அருகொன்று தாதியர்சொல்
 கூற்றெனப் புகழ்தலுற்றேன்
 வளம்பெருகும் இமையவரும் ஏத்தொண்ப் பெருமாட்டி
 மகிமையென் புன்மொழிகளால்
 வாழ்த்தரிய தாமெனினும் ஆங்கவள் கிரிக்கிறைவன்
 மகளாகி யதுவுமல்லால்
 உளங்கொடியர் வாழ்வலைச் சேரியினும் அவதரித்
 தொளிர் பாசி சங்குபூட்டி
 உள்மகிழ்ந் தருளுதலின் என்மொழிக் கும்பெரி
 துவந்தருள் சுரக்குமெனவே.

பிள்ளைக்கவி - பிள்ளைத்தமிழ். இயன்ற - பொருந்தின. குளந்தை - குளத்தார். சோமேசர் - குளத்தாரி வெழுந்தருளியுள்ள இறைவன் பெயர். அவர்பேரிற் பாடினது சோமேசர் முதுமொழி வெண்பா என்றுணர்க. அமுதவல்லி-குளத்தார் இறைவி. அருகுகிட்ட. ஒன்றுதல் - இருத்தல். கூற்று - சொல். ஏத்த+ஒண - ஏத்தொண அகரந்தொகுத்தல். புன் மொழி - அற்பச் சொல். இறைவியானவள் மலையரசன் மகளாய் உயரணிகள் பூண்டு கொண்டதமன்றி, வலைச்சேரியினுந் தோன்றிக் கருமணி, சங்கு முதலியவற்றையும் அணிதலின் என் சிறுமொழிக்கும் அருள் செய்வள் என்பார், 'கிரிக்கிறைவன் மகளாகியதுவுமல்லால் - உளங்கொடியர் வாழ்வலைச் சேரியினுமவதரித் தொளிர் பாசி சங்குபூட்டி- உண் மகிழ்ந்தருளுதலினென் மொழிக்கும் பெரி துவந்தருள் சுரக்குமெனவே' எனக் கூறினார்.

இது தோழிகள் கூற்றாகக் கூறப்பட்டது.

சோமேசர் மார்பீனக் கோங்கையாற் துழைவித்தமை:—

இறைவி காஞ்சிபுரத்தில் கம்பையாற்றில் இறைவனை வழி பட்ட ஞான்று இறைவர் அம்மையார் அன்பின் வன்மையை உணர வேண்டி அவ்வாற்று நீரைப் பெருக்குவிக்க, அது கண்ட அம்மை யார், தாம் வைத்த இறை வடிவத்திற்கு யாதோர் பழுதும் வாரா வண்ணம் தம் இரண்டு கைகளால் தழுவி அணைத்துக் கொண்டார். அவ்வாறும் விலகியோடிற்று. ஒரு மாமரத் தனிப்பெருங் கடவுளும் (ஏகாம்பர நாதரும்) அவ்விறைவியின் அன்பிற்குத் திரு மேனி குழைந்து விளைத்தழும்பும் முலைச்சுவடும் பதியப் பெற்றுக் காட்சியருளினார் என்பது. இதைக் காஞ்சிப்புராணம் தழுவக் குழைந்த படலத்திற் காண்க.

(உ)

திருச்சிற்றம்பலம்

கு ள த் தூ ர்

அமுதாம்பிகை பிள்ளை த்தமிழ்



விநாயக வணக்கம்

மணிகொண்ட கோடொரு மருங்குண்மை யாற்பெண்மை
வடிவென்றும் அஃதின்மையோர்
மருங்குண்மை யாலாண்மை வடிவென்றும் மீதுகீழ்
மாறிய திருக்காட்சியால்
அணிகொண்ட உயர்திணைய தென்றும் அஃ றிணையென்றும்
யார்க்குங் கிளக்கஅரிதாம்
ஐங்கரச் சிந்தரத் தின்கழற் செஞ்சரணம்
அஞ்சலித்துத் துதிப்பாம்
பணிகொண்ட துத்திப் படத்திற் கிளைத்தவிர்
பரூஉமணி விளக்கினொருபால்
பாயிருட் படலஞ் செறிந்தொளிர்வ தென்னவப்
பாம்பிணை கிடக்கும் ஒருவன்
திணிகொண்ட மல்லற் புயக்குவடு விம்மத்
திளைக்குமகள் வாணிபிரியாத்
தென்குளந் தாபுரி யிருந்தவமு தாம்பிகை
செழுந்தமிழ்க் கவிதழையவே.

மணி - முத்து (யானைக்கொம்பில் முத்துப் பிறப்பதால்).
மீது கீழில் மீதென்பது முகமும், கீழ் என்பது காலும். மாறிய
காட்சி - யானை முகமும், மக்கள் அங்கங்களாகவும் மாறியிருத்தல்.
யானை முகமாகிய அஃறிணையும் மக்கள் அங்கங்களாகிய உயர்திணை
யும் விரவிய ஒரு வடிவினனாதலால் உயர்திணையதென்றும் அஃ

றிணையென்றும் யார்க்குங் கிளக்கவரிதாம் என்றார். உயர்திணையது, இதில் அது பகுதிப் பொருள்விகுதி. மீது கீழ் என்றதற்கேற்ப அஃறிணையென்றும் உயர்திணை என்றும் மாற்றுக். ஐங்கரச் சிந்தரம் இதில் ஐங்கரம் என்பது யானையினின்று பிரித்து மூத்த பிள்ளையாரை உணர்த்திற்று. துத்தி-படப்பொறி. பருஉ-பருமை. குளந்தாபுரி - குளத்தூர். (ங)

க. காப்புப் பருவம்

திருமால்

சீர்கொண்ட கஞ்சக் கிழத்திதன் கார்தனைச்
 சிறைசெய்த வாறறிந்தாற்
 செயிர்த்துநர் திருமனைவி மகன்மருகி தமையெலாஞ்
 சிறைசெய்யும் என்றறிந்தும்
 ஏர்கொண்ட மைத்துனக் கேண்மையால் அர்ச்சனற்
 கிறுதிநாள் பயவாமையே
 எண்ணிமுன் பரிதியைப் பரிதியால் தடைசெய்த
 ஏந்தற் பிரான்புரக்க
 பேர்கொண்ட மேனிலச் சோபான மிசையேறு
 பேதைமார் முகநோக்கிரம்
 பேரரசு கொள்ளவரு மதிபோலும் இதுவெனப்
 பெரிதுமேக் குற்றவர்கள் தம்
 கார்கொண்ட பின்னற் கரும்பாந்தள் கண்டுளங்
 கவலாது களிகூர்ந்துதண்
 கலைமதியம் வைகுபொழில் சூழ்குளத் தூர்வருங்
 கடவுட் பிராட்டிதனையே.

கஞ்சம் - தாமரை. கிழத்தி - உரியவன் (இல்லாள்), தாமரை யாகிய இல்லாள். கார்தன் - தலைவன், (அகமுடையான்) சூரியன். தாமரைக்குத் தலைவன் சூரியன் என்றபடி. சிறை செய்தவாறு-ஆழி யால் மறைத்த வழி. மனைவி - திரு (இலக்குமி). மகன் - பிரமன். மருகி - கலைமகள். சிறை செய்யும் - வெளியே வராவண்ணம் இதழ் குவித்துக்கொள்ளும். பாரதப்போர் பதினான்காவதுநாளில் அபிமன்னனைக் கொன்ற சயத்திரனை 'அந்திபடு மவ்வளவில் ஆவிகவரேனேல் வெந்தழலில் வீழ்வன்' என அருச்சுனன் சூளுரை கூறியதறிந்து, அன்றிரவு வரும் வரை மறைந்திருந்த அச்சயத்திர தன் வெளிவரும்படி கண்ணன் ஆழியாற் சூரியனை மறைத்தமையை

அவன் இல்லாளாகிய நாமரையறியின் நாமரையில் இருக்கின்ற அக்கண்ணன் மனைவியான திருவும், அவன் மகனான பி:மனும், அவன் மருகியான கலைமகனும் வெளிவராவாறு தன்னிதழ் சுருக்கிக்கொள்ளும் என்றபடி. கேண்மை - உறவு. இறுதிராள் - ஆயுள் முடிவு. பரிதி - சூரியன். பரிதி - ஐழி. சோபானம் - படி. ஏக்குற்று - கவலை யடைந்தது. பின்னல் கரும் பாம்பு-சடையாகிய கரிய பாம்பு. உளம் கவலாது - மனம் வருந்தாமல். (ச)

சிவபெருமான்

வேறு

அளிசு ரந்தமரர் பசிகெ டும்படியின்

அமிழ்து தந்தகதிர் கொள்சடைக் காட்டிடை

அழல்வி டஞ்சொரியும் அரவி னம்பசிய

அறுகு வெண்தலைகள் பல்குறச் சூட்டியும்

அரிய யன்பரச அவரி டும்பைதெறும்

அலர்செ முங்கமலம் வெல்கரத் தோட்டிடை

அணைவு றும்பொருள்கள் கருக வெம்புகடர்

அவிரும் அங்கியினை வெய்தெனக் காட்டியும்

இனிவ ரும்பொன்மலை வளையு முன்பவுணர்

எயிலொ ருங்கவிய எள்ளுபொன் தோட்கிடை

இடுவ னங்களினில் உயிர்ம டிந்தவார்தம்

இசுழும் என்பிணையும் ஐதென்ப பூட்டியும்

எழுத ருஞ்சொன்மறை முடிவும் அன்பர்தம

திதய மும்பரவீ நல்குமெய்த் தாட்டுணை

எமது புண்தலையும் உறந யந்துமரு

ளியப ரம்பரனை உள்ளுறச் சேர்த்துதும்

தளிர் து வன்றியிருள் படநி முன்றுகுளிர்

தழுளி வண்டுதுதை செய்துணர்ப் பூத்திரள்

தைதவு கொண்டுநறு மணம னைந்துமகி

தலம சும்புபட வெள்ளமட் டீற்றெழு

தரவ ளர்ந்துமுகில் அகநி டைந்தழகு

தபவு தைந்துதிசை பெல்லையைக் காத்திடு

தறுகண் என்கரியை முடுகு றுங்கருவி

தருமி தென்றெவரும் விள்ளமொய்த் தார்த்தவீர்

ஒளியு மிழ்ந்துலவு பரிதி மண்டலமும்

உடுப மண்டலமு நில்லெனத் தாழ்த்திவிண்
ணுலகு சென்றுசுரர் தருவொ டும்பழகி

உறவு கொண்டுகிழ் பல்வளக் காக்களின்
உறைப சுங்கினிகள் சுருதி சந்தையுடன்
உரைசெய் கின்றதனை மல்குபுத் தேட்குலம்
ஒளியி ருந்துகவர் பதிசு ளந்தைவரும்

உரைவி ளங்கமுத வல்லியைக் காக்கவே.

அளி - களிப்பு. அமிழ்து தந்த கதிர் - திங்கள். விடம் - நஞ்சு. அரவு இனம் - பாம்புக் கூட்டம். வெணதலைகள் - வெள்ளிய தலைமலைகள். பரசுதல் - வழத்தல். தெறுதல் - அழித்தல். அவுணர் எயில் - முப்புரவாசிகள் கோட்டை. ஒருங்கு - முற்றம். இடுவனம் - இட்டகாடு. காடு இடுகாடு, சுடுகாடு என இருவகைத்து. ஐது-அழகுடையது. உள் மனம் (உள்ளம்), சடைக்காட்டிடை அரவினம், அறுகு, வெண்டலைகள் குட்டியும், அங்கியினை வெய்தெனக் காட்டியும், என்பினை ஐதெனப் பூட்டியும் அருளிய பரம்பரனை உள்ளறச் சேர்த்தும் எனக்கூட்டுக. துவன்றி-நெருங்கி. நிழன்று-நிழலைச்செய்து துதைதல்-நெருங்குதல். ததைவு - செறிதல். அனைந்து - கலந்து. மகிசலம-பூமி. அசும்புபட - வழக்க. வெள்ளம் மட்டு - தேன் வெள்ளம். முகில்-மேகம். ஆகடு-வயிறு. தப - கெட. தறுகண் - அஞ்சாமை. எண்கரி - எட்டுயானைகள். முடுகு உறும் கருவி - ஓட்டுகின்ற கோல். விள்ள - சொல்ல. உடு - விண்மீன். பம் - விண்மீன். இவ்விரண்டும் ஒருபொருள் குறித்த சொற்கள். உமிழ்தல் - வெளியிற் செலுத்தல். சுரர்ச்சுரு - சீவாருக்கள். காக்கள் - சொலைகள். சுருதி - மறை. சந்தை - மறைமீயாதும் இசை. புத்தேள் குலம் - தேவா கூட்டம். ஒளியிருந்து - மறைந்திருந்து. கவர்தல் - பெறுதல்.

(௫)

விநாயகக் கடவுள்

வேறு

ஒற்றைச் சதைத்தனுக் கோட்டியெங் கணுமின்னி

ஒவாது மும்மாரிபெய்

தொண்டூ தலத்துலவு சென்கொண்டல் போலுமென்
றுன்னியச் சுற்றியாமிதற்

கெற்றைக்கு மூர்தியாய் உற்றிடக் கடவமென்

நிருண்மேகம் அருகுவந்தாங்

கிலகுகரு மூடிகத் தாதிப் பிரான்சரணம்
 ஏத்தெடுப் பாமெம்பிரான்
 கற்றைப் பிறைக்கொழுந் தொளிர்சடில வட்டமேற்
 கணமணிப் படம்விரித்துக்
 கண்வளரு மகிநீர்மை தலையுவா ஞான்றுசெங்
 கதிர்க்கிர கணங்கடுக்கும்
 பெற்றித் திறந்தெரிந் தானந்த வெள்ளப்
 பெருங்கடல் குடைந்தாடுறூஉம்
 பெண்ணணங் கரசியைத் தென்குளத் தூரெம்
 பிராட்டியைக் காக்கவெனவே.

ஓற்றைச் சடைத்தனு - ஒன்றாகிய வெண்ணிறமுள்ள வில்லை
 யென இரண்டனுருபு விரிக்க. கோட்டி-அளைத்து. ஒவாது-ஒழியா
 மல். அச்சுற்று - அஞ்சி. ஊர்தி - வாகனம். மூடிகம்-பெருச்சாளி.
 இச்செய்யுளில் மூத்த பிள்ளையாரைச் செம்மேக மென்றதினால்
 அவர் கொம்பை வில்லாகவும், ஓரியை மின்னலாகவும், மதத்
 தினை மும்மாரியாகவும் கூறினமை காண்க. கற்றை - கூட்டம்.
 சடில வட்டத்தைச் சூரியனாகவும், அதிலிருக்கின்ற பாம்பைச் சூரி
 யனைப்பற்றிய பாம்பாகிய கேதுவாகவுங் கொள்க கணம்-திரட்சி.
 அகிநீர்மை - பார்ப்பிருக்குந் தன்மை. கடுக்கும் - ஒக்கும். (சு)

முருகக் கடவுள்

மாங்குயில் தூந்திசுவை ஊற்றெழ மிழற்றுமொழி
 வானமீன் மாதரயுவர்
 மருமத் தெழுந்தபொன் வள்ளத்தின் அமிழ்துண்டு
 மருவிவாழ் தற்குரியதன்
 தேங்கமல வீட்டினைத் தனதெனக் கொண்டுவாழ்
 திசைமுகனை வெய்துயிர்த்துச்
 சிரநான்கு மோதிப் புடைத்துப் பிணித்துவன்
 சிறையிட்ட தேவைநினைவாம்
 ஒங்கலொரு வில்லா வாய்த்தெயில் நகைத்தனலை
 ஊட்டியருள் சோமேசனார்
 ஒருமு விழிக்கிடைந் தஞ்சிச் சரண்புகுந்
 தோலமிடு புண்டரீகம்

பூங்குவளை மாரணுக் கருள் செய்து முகமெனப்
 போர்கொண்ட வாள்விழியெனப்
 பொய்த்ததுண் ணிடையெனத் தாங்குங் குளந்தா
 புரிக்குளமு தைக்காக்கவே.

மாங்குயில் - மாமரத்திலுள்ள குயில். மிழற்றல் - சொல்லல்.
 வானம் மீன்மாதர் அறுவர் - விண்ணிலுள்ள மீன்வடிவினராகிய
 கார்த்திகைப் பெண்கள் அறுவர். இதைக் கார்த்திகை நாளன்று
 விண்ணில் திங்களிற் கருகே அறுமீனாகப் பார்க்க. மற்ற நாள்களை
 யும் அங்கனமே அவ்வந்நாள்களில் அதனதன் வடிவத்துடன் பார்த்
 துணர்க. மருமம் - மார்பு. பொன் வள்ளம் - கொங்கை. அமிழ்து -
 பால். கமலவீடு - தாமரைவீடு. திசைமுகன் - பிரமன். வெய்
 துயிர்த்து - பெருமூச்சுவிட்டு. ஒங்கல் - மலை. எயில் - மும்புரவாசி
 களின் கோட்டை. மூவிழி - திங்கள், ஞாயிறு, எரி (சோமசூர்
 யாக்கி). சரண்புகல் - அடைக்கலமடைதல். ஒலமிடல் - இடருற்றார்
 உதவி விரும்பி இரங்கிக் கூக்குரலிடல். இசெய்யுள் அறுமுகன்
 சரவணப்பொய்கையில் தனக்கிருப்பிடமாயமைந்த தாமரையைப்
 பிரமன் தனக்கிடமாகக் கொண்டமையின் சினந்து சிறையிட்டா
 னென்னும் ஈயம்பெறவுளது. இசுறால் ஆண்டு இறைவன் இருந்
 தது தாமரைப் பூவெனக் குறித்தமையும் காண்க.

‘அறுமுக வருவாய்த் தோன்றி யருளொடு சரவணத்தின்
 வெறிகமழ் கமலப் போதில் வீற்றிருந் தருளினானே.’

என்பது கந்தபுராணம் திருவவதாரப்படலம். தாமரையை முகமென
 வும், குவளையைக் கண் எனவும், மாரணு இடையெனவுந் தாங்கும்
 அமுதை என்க. (எ)

பிரமதேவர்

வேறு

தவளக் குளுமணி குயிற்றியொளிர் தமனியத்
 தன துமனை வாயினி றுவுந்
 தண்ணிய இதழ்க்கத வடைத்துத் திறக்குந்
 தனித்தொழிலை வண்டுமுரலும்
 பவளச் சரோருகத் தன்னை தன் னேடுந்
 பனித்தபுல வற்குமந்தப்
 பண்ணவற் கெதிரான புலவற்கு மாகப்
 பணித்தவிறை வன்புரக்க

கவளக் கடாங்கவிழ் கவுட்டுணை நெடுங்கைக்
 களிற்றுப் பிடர் த்தலைவருங்
 கண்ணு யிரங்கொண்ட விண்ணோடர் கோமகன்
 கற்பகச் சோலைவிடபந்
 துவளக் குடங்கைத் தலத்தினிற் கோட்டித்
 துணைத்தமுலை மாதர்மலர்கொய்
 தூமணித் தெற்றிகள் நெருங்கிய குளந்தைவரு
 சுந்தரப் பெண்ணமுதையே.

தவளம் - வெண்மை. குருஉமணி - நிறமணி. குயிற்றி - பதித்து.
 தமனியம் - பொன். அடைத்து - மூடி. பவளச்சரோருகம் - செந்
 தாமரை. அன்னை - திரு (இலக்குமி). அன்னை தன்னோடு உற்ப
 வித்த புலவன் - திங்கள். பண்ணவற்கு எதிரான புலவன் - சூரியன்.
 பணித்த-செய்த. கவளம்-யானை கொள்ளும் ஒருவாயுணவின் பெயர்.
 'வாங்குங்கவளம்' என்பதாலறிக கடாம் - மதநீர். கவுள்துணை -
 இருகதுப்பு. கண்ணுயிரங்கொண்ட விண்ணோடர் கோமகன் -
 இந்திரன். விடபம் - கொம்புகள். கோட்டி - விளைத்து. துணைத்த-
 இரண்டான. தெற்றிகள் - திண்ணைகள், சித்திரகூடங்கள். (அ)

தேவேந்திரன்

வேறு

அதிருந் தரங்கக் குண்டகழி
 அளறு படப்புக் குழக்கிமுழக்
 கசனிக் கிகலிக் கலித்துமதத்
 தடுக்கல் எடுத்துத் தெறித்துவெகுண்
 டெதிருந் குழுஉக்கொள் படைகவல
 இடறுங் கறைத்தாட் பருஉத்தடக்கை
 இறைக்குங் கடவெண் களிற்றியானை
 யெருத்தத் திவரும் புருக்தன்
 முதிருஞ் சவைத்தெள் ளமிழ்தொழுகு
 முழுவெண் ணிறத்து மதிக்குழவி
 முருகு விரியுங் கடவுள்நதி
 முழுகித் தினைக்குஞ் சடைப்பெருமான்
 கதிரும் விழிகள் இருள்சீப்பக்
 கங்குற் பொழுதின் ஒருங்கிருந்து
 கலவிக் குறிப்பிற் குளநாணுங்
 கமலா கரியைப் புரக்கவே.

தரங்கம் - அலை. குண்டு - ஆழம். அளறு - சேறு. பட - ஆக. உழக்கி - கலக்கி. அசனி - இடி. கலித்து - ஒலித்து. அடுக்கல் - மலை. தெறித்து - சிதறி. குழுஉக் கொள்படை - சேனைக் கூட்டம். கவல - வருந்த. கறைத்தான் - உரல்போலுங்கால். களிற்றியானை, களிற்று எனினும் யானை எனினும் ஒரு பொருளாகலின் ஒருபொருள் குறித்த இருமொழி. எருத்தம் - பிடரி. இவரும் - ஏறும். புருகூதன் - இந்திரன் (வேள்வியில் மிக அழைக்கப்படுபவன்). மதிக்குழவி - இளந்திங்கள். கடவுள்நதி - கங்கையாறு. இருள்சீத்தல் - இருளை ஒட்டல். கமலாகரி - அமுதாம்பிகை. கமலம் - நீர். ஆகரம் - உறை விடம். புரத்தல் - காத்தல். (க)

திருமகள்

கடிப்போ தலர்த்திக் கருஞ்சரும்பர்
 களித்துத் தாயில்கூர் கற்பகப்பூங்
 கானம் பயிலுங் காமர்நகர்க்
 கவலை தூரந்தின் அமிழ்தனித்துப்
 படிப்பாற் பயிலு மகரிடத்துற்
 பவித்துப் புவன மூன்றனையும்
 பரிக்குந் திகிரிப் படைப்பாணிப்
 பகவன் மருமத் துறைமடந்ரை
 விடப்பாம் பிரவி வெம்மைமிசை
 மேவா வண்ணங் குடைகனிப்ப
 விரிக்குங் கதிர்ச்செம் பவளநிற
 வேணி யனையாப் புனிற்றுமதி,
 முடிப்பா லரசு வீற்றிருக்கு
 முதல்வன் இடப்பால் இருந்துலக
 முழுதும் உயிர்த்த குளந்தைநகர்
 மொய்ப்புங் குழலைப் புரக்கவே.

கடி - மணம். போது - மலர். கருஞ்சரும்பர் - கருவண்டு. காமர் - அழகு. தூரந்து - நீக்கி. பரித்தல் - காத்தல். திகிரி - ஆழி. படை - கருவி. பாணி - கை. பகவன் - திருமால். மருமத் துறை மடந்ரை - திரு; மார்பிலுறையும் பெண். இரவி - சூரியன். வேணி - சடை. புனிற்றுமதி - இளந்திங்கள். பூங்குழல் - அமுதாம்பிகை. திகிரிப்படைப் பாணிப்பகவன் மருமத்துறை மடந்ரை குழலைப் புரக்க என முடிக்க. (க)

கலைமகள்

வேறு

அளிக்கா தரவுற்றுச் சுவைத்தகள்
 அளித்தார் வனசத்துப் பொகுட்டயன்
 உளத்தா மரைநச்சுத் திளைத்தவன்
 உரைப்பால் அருள்பெற்றுத் தரித்தவன்
 களத்தால் மடக்கிச் சுரர்க்கிடர்
 களைத்தேய ஒறுத்துக் கடைக்கணி
 குளத்தூர் நயனத்தற் கிடத்தமர்
 குளத்தூர் அமுதத்தைப் புரக்கவே

ஆதரவு - விருப்பம். சுவைத்த - சுவைகண்ட. அளித்து - கொடுத்து. ஆர்தல் - தங்குதல். வனசம் - தாமரை. பொகுட்டு - உள்ளிருக்கும் மெல்லிய கொட்டை நச்சு - விருப்ப. திளைத்து - ஆண்டு. உரை - சொல். களம் - கழுத்து. அலம் - நஞ்சு. குளத்த ஊர் நயனத்தர் - நெற்றியிற் பொருந்திய கண்ணுடையவர். குளப் - நெற்றி இடம் - இடது பக்கம். (௧௧)

துர்க்கை அல்லது காளி

வேறு

துளிக்கும் பசுந்தேன் உவட்டெடுத்துச்
 சொரியுஞ் செழுந்தா மரைப்பொகுட்டுத்
 தோன்றற் பெருமான் முதற்கடவுள்
 தொகுதிப் பைங்கூழ் களைக்கருக்கிக்
 களிக்கு மகிடா சுரக்களையைக்
 களைந்து சிரமேற் பாசடையிற்
 கமலம் எனத்தாள் பதித்திவரந்த
 கன்னி யெனுந்தெய் வதங்காக்க
 பளிக்கு மணிமா டங்கள் தொறும்
 பதிந்த தமது சாயலினைப்
 பாரா இனமென் றிளஞ்சேய்கள்
 பரிந்து பரிந்து வருகவென
 விளிக்குங் குளந்தைத் திருநகரின்
 வெளிய மதியந் தவழுமுடி
 விளங்குங் கதிர்செம் பவளமலை
 மீது படர்வைங் கொடியினையே.

உவட்டு எடுத்தல் - பெருக்கெடுத்தல். சொரிதல் - சிந்துதல். செழுந்தாமரை - வளப்பமுள்ள தாமரை. பெருமான் - பிரமன். தொகுதி - கூட்டம். பைங்கூழ் - பசியபயிர். மகிடம் - எருமைக்கடா. மகிடாகூரன் - எருமைக்கடா வடிவான ஓர் அசுரன். பிரமன் முதலிய கடவுளர்களை, மிக வருத்தினவனாகலின் அவர்களைப் பயிர்களாகவும் அவனைக் களையாகவுங் கூறினார். பாசடை - பச்சையலை. கன்னி - தூர்க்கை. பளிக்குமணி - பளிங்குக்கல். சாயல் - நிழல். பாரா - பார்த்து. செய்யா என்னும் வினை ஆகலின் இறந்த காலமாயிற்று. செய்கள் - பிள்ளைகள். பரிந்து - விரும்பி. விளித்தல் - அழைத்தல். பவளமலை - சிவபெருமான். பைங்கொடி - பசிய கொடிபோலும் அமுதாம்பிகை. பவளமலை என்றது, சிவபெருமானை.

சத்தமாதர்

வேறு

இலகொளி உமிழ்தரு சிறையோ திமத்தவள்
 எழிலுறு தவளவல் விடையூர் திறத்தவள்
 எறுழ்வலி மயில்கட வினள்வேல் சிரிப்பவள்
 இருசிறை ஒருகலு முனையேறி நிற்பவள்
 உலகதிர் தரவரும் அரியே றுகைப்பவள்
 உமிழ்கட மழைபொழி அயிரா வதத்தவள்
 உழிதரு குழிவிழி உடல்பேய் நடத்துநள்
 உவரெழு மகனிர் தம் ஒளிர் தாள் பழிச்சுதும்
 அலகைகள் நடமிடும் அழலார் களத்தினில்
 அமரர்கள் தபுமுடல் கழிபா னிறக்கலன்
 அரவொடு திணிவரை நிகர்தோ ளிடைப்பொலி
 அணியென அணிதரு பெருமான் இடத்தமர்
 நிலவிரி நகையவள் இருமு வகைப்படு
 நெறிகளு நிறுவிய ஒருமா தவக்கொடி
 நிலமிசை உயரிய கமலா கரத்துறை
 நிருமலி மலைமகள் தனையே புரக்கவே.

ஒளி உமிழ்தரல் - ஒளிவீசுதல். ஒதிமத்தவள் - கலைமகள். அபிராமி. தவளம் - வெண்மை. விடை - எருது. எறுழ்வலி - மிக்க வலி. கலுமுன் - கருடன். அரியேறு - ஆண்சிங்கம். உமிழ்தல் - சிந்துதல். கடம் - மசம். விடையூர் திறத்தவள் - மகேசுவரி. வேல் திரிப்பவள் - கௌமாரி. கலுமுனை ஏறிநிற்பவள் - வராகி. அயிரா வதத்தவள் - இந்திராணி. பேய் நடத்துநள் - காளி ஆகிய இவர்களை

உவரொழுமகளிர் தம் ஓளிர்தாள் பழிச்சுதும் என உகரச் சுட்டு தந்து
கூறினா. உழிதரல் - சுற்றுதல். அழலார் களம் - சர்வசங்கார
எரியார்ந்த இடம். தபுதல் - இறத்தல். பால் நிறக்கலன் - என்பு
மாலையாகிய அணி. நில - குளிர்ந்த வெள்ளொளி. 'குறியதன்
கீழாக் குறுகலும்' என்றதால் நிவா என்பது நிலவெனக் குறுகிற்று.
இருமூவகைப் படுநெறி - அகம், அகப்புறம், புறம், புறப்புறம் ஆகிய
அறுவகைச்சமயங்கள். இச்சமயங்களைச் சிவஞானசித்தியார்
சுபக்கத்திற் காண்க. (௧௩)

முப்பத்துமுக்கோடிதேவர்

வேறு

சிறகரளி மொய்த்திதழ் கொழுதிமது வைப்பசி
சுறைய மடுத்துக் களித்தாடு தேமலர்
பெருகுமள கக்கன மதர்நெடுவி ழிக்கடல்
சிறிது குடித்துக் கறுத்தார மேவிய
திணிமுலை லைச்சொரி திதலைநிதி யத்திரள்
செழுவிய பொற்புக் கடற்பாய ஆரெழில்
செறிதரும் டித்திரை இடையறவொ முக்கிய
திறமை சிகர்த்தொக் தொழுக்காழு ரோமமுங்
குறைவற அளித்தருள் குவலயம டக்கொடி
குளிர்கெட நச்சிக் கறைப்போர்வை யாலுடல்
கொளுவியதெ னத்திசை முழுவதும் டக்கிய
குமரி யிருட்டைப் படச்சாடு மாதவர்
குலவுகிர ணச்சுவை உணவினையு ணத்தனி
குறுகிய பொற்சக் கரச்சேவல் போலொளிர்
குருமணுகு யிற்றிய புயமலைகு ழைக்கெதிர்
குயமுடி யைச்சற் றெடுத்தேறு பார்வையும்
வெறிகமழும் உற்பல நறுமலர்ம றைப்பினில்
விழைத னலத்தைப் படித்தேக நீள்செவி
வியனிலமி றுத்தமை யெணிமறமி குத்தவை
வெருவி விழச்செற் றுகைத்தோடி நீடிய
விரிமலர் த மக்கொரு மறைவிடமெ னப்படும்
விதியென் எனப்புக்கு விற்காதி ழோடமர்
வினையிலிக ரத்துழை சடைவனமு றற்கெழு
விரைவில் விளைத்துக் குதித்தாடு பார்வையும்
அ. பி.—2

இறைமையும் எப்பரும் அழகொளிர நிற்பவள்
 இமய மலைக்கட் கொடிப்போல மேளிய
 இனியமட மைக்குயில் மரகதம யிற்பெடை
 இரையும் இருக்குக் குளத்தூரில் நாடியென்
 இருமைவினை முற்றற எளையுமடி மைக்கொளும்
 எழிலமிழ் தச்சத்தி வைப்பான காவலர்
 எரிகதிரு ருத்திரர் விறல்வசம ருத்துவர்
 எனுமிவர் முப்பத்து முக்கோடி தேவரே.

சிறகர் - இறகு (போலி). சொழுதி - கோதி. சிதைதல் - செடுதல். மடுத்தல் - குடித்தல். அளகக்கனம் - கூந்தலாகிய மேகம். ஆரம் - மாலை. திணி - பருத்த. திதலை - தேமல் பொற்புக் கடல் - அழகாகிய கடல் மடி - வயிறு. திரை - அலை. அறல் - கருமணல். திறமை - செய்வகை. உரோமம் - மயிர். குவலயம் மடக்கொடி - பூமகள். நச்சி - விரும்பி கறை - கருமை. கொளுவியாது - பொருந்தினது. குமரியிருட்டு - விடியற்காலத்துக்கு முன் இருள். சாடுதல் - ஒழித்தல். குயிற்றுதல் - பதித்தல். குயம-கொங்கை சற்றெடுத்தேறு பார்வை என்றது கொங்கையின் பெருமித்தத்த. வெறி-மணம். விழைதல் - விரும்பல். தன்நலம் - தன்னுடைய நன்மை. தன் என்றது, கண்ணை. வியன் நிலம் - பரந்த இடம். இறுத்தமை - தங்கினமை. மறம் - சினம். அவை - அவ்வழற்பலமலரைச சட்டிற்று. செற்று உகைத்தல்-கெடுத்துத் தள்ளுதல். மறைவிடம்-ஒளிப்பிடம். வினையிலி - சிவபெருமான். 'வினையி னீங்கி விளங்கிய முனைவன்' என்பதாலறிக உழை - மான். சடைவனம்-சடைக்காடு. இறைமை-தலைமை, முதன்மை. மடமைக்குயில் - இளங்குயில். இருக்கு - மறை. அமிழ்ச்ச் சத்தி - அமுதாம்பிகை. வைப்பு - புதைபொருள். எரிகதிர் - சூரியர். சூரியர் பன்னிருவர்: உருத்திரர் பதினொருவர், வசக்கள் எண்மர், முருத்துவர் இருவர், ஆக முப்பத்து மூவர் என்றறிக. இச்செய்யுள் கூந்தலான மேகமானது சண்ணாகிய கடலைக் குடித்துக் கழத்துக் கொங்கையாகிய மலையிற் சொரிந்த தேமலாகிய புதைபொருள் அழகாகிய கடலிற்பாய, அக்கடலிலுள்ள வயிற்று மடிப்பான அலையில் கருமணலை யொதுக்கிய வித்ததை யொத்திருக்கின்ற மயிர ஒழுங்கும், பூமகள் கரிய போர்வையால் உடம்பை மூடினதுபோல் மூடிய (புற) இருளை யொழிக்கும் சூரிய கிரணத்தை உண்ண நெருங்கின சக்கரவாகப் பறவைபோல மணிக் குழைக் கெதிரே தலையெடுத்துப் பெருமித்ததோடு இருக்கும் கொங்கையி னோக்கமும், தமக்குப் பகையாகிய குவிளப் பூக்கள் தம்முடைய நலத்தைப் படித்துச் செல்லுமாறு காதினிடத்துத் தங்கியிருந்தமை யெண்ணிச் சினமிருந்து அவைகள் வீழும்படி கெடுத்துத்

தள்ளி அப்பூக்களுக்கு மறைவிடமெனப்படும் நிலைமை என்னென்ற காதுடன் போர் செய்து விளையாடுகின்ற பாவையும் முதன்மையும் அழகொளிர நிற்பவனெனக் கூட்டிச் சொல்லுக. (௧௪)

உ. செங்கீரைப்பருவம்

இஃது ஐந்தாமாதத்தில் நிகழ்வது கூறவது. இதைக் குழவி தலையெடுத்து முகமசைந்தாடும் பருவம் என்பர் சிலர். சிலர் செவ்விய சொற்களைப் பேசும் பருவம் என்பர். இதன் உண்மையாதெனில், ..

“ஈனமக லணையதா மரைபதித் தொருதா
எரிருத்தியொரு தாளெடுத்தே
யெழில்நனி கனிந்தமுக தாமரை மலாந்தசைய
இருமணிக் குழுவில்வீசத்
தேன்மலர் தருங்குதலை சீர்ப்பமங் களாவ்வி
செங்கீரை யாடியருளே.”

என மங்களாம்பிகை பிள்ளைத்தமிழி லுள்ளதால் ஒரு காலை முடக்கி ஒரு காலை நிமிர்த்து இரண்டு திருக்கைகளையும் பிலத்திலூன்றி முகத்தைமே ளிமிர்த்தாடுதல் இப்பருவத்தின் செய்கை. அது போது தாதியர்கள் செவ்விய சொற்களைச் சொல்லவேண்டுமென வேண்டிக் கொள்வதாகக் கூறவேண்டும் என்பது கருத்து. கீர் - சொல்.

பொருவரிய அண்டப் பரப்பைமுழு தாளும்
புராதனர் முகத்து விழியாப்
போந்துலவு நங்கொழுநர் தம்மைத் தடுத்திடர்
புரிந்தகைக் கமலநமையும்
பருவரல் உறுத்துமென் றஞ்சிமென் குமுதமும்
பங்கயமும் ஒன்றையொன்று
பாதுகாப் பத்துயிலும் என்ற மடந்தையர்
பரிந்துகொண் டாடுசீர்த்தி
இருகைமல ரும்புவி பதித்தொரு முழந்தாள்
இருத்தியொரு தாள்மேனிமிர்த்
திந்தரதிரு ளிற்கிடை தொடுத்தவெண் தரளநிரை
ஏய்ப்பதுதல் வேர்பொடிப்பத்

திருமுக நிமிர்த்தொரு குளந்தையமு தாம்பிகை

செங்கீரை யாடியருளே

சிற்சபையில் நெற்றிவிழி அற்புதனை ஆட்டுமயில்

செங்கீரை ஆடியருளே.

புராதனர் - பழமையரான இறைவர். கொழுநர் - சூரியன், திங்கள் (விழிகள் சோமசூரியர்களாகலின்). இடர் - துன்பம். அது திருக்கண் புதைத்தமைபாலுண்டாயது. நமை என்பது நம்மை என்பதன் குறை. பருவரல் உறுத்தும் - துன்பப்படுத்தும். அஞ்சி - பயந்து. பாதுகாத்தல் - காவலுடன் காத்தல். ஒன்றை யொன்று பாதுகாப்பத் துயிலலாவது ஒன்று குவியுங்கால் ஒன்று மலர்தல். அது பகலில் தாமரை மலாந்திருக்கக் குமுதம் குவித்தல். இரவில் குமுதம் மலர்த்திருக்கத் தாமரைகுவித்தல். ஒன்று குவியுங்கால் ஒன்று மலர்தல் காத்தல்போலாமெனக் கொள்க. அரமடைந்தையர் - விண்மகளிர். பரிந்து - அன்புபெற்று. தரளம் - முத்து. ஏய்ப்ப - ஒப்ப. பொடித்தல் - சிந்தல். சிற்சபையினெற்றிவிழி யற்புதனை யாட்டுமயில் என்றது உயிர்களின் இருள் மலம் நீக்குதற் பொருட்டு இறைவன் திருக்கூத்தைக் காணுவது முறைமையாதலினாலும், அவள் காணுமாறு இறைவன் திருக்கூத்தாடுந் தன்மையினாலும், அங்கனமாதல்,

—‘பரையிடமாக்

காணும் படியே கருணையுருக் கொண்டாடல்

பேணுமவர்க் குண்டோ பிறப்பு.’

என உண்மை விளக்கம் கூறுவதாலும் ஆட்டுமயில் என்றார் என்க.

பொங்கரி பரந்தசிறை வண்டினம் விருந்துணப்

பூங்கமல நாள்முகையெலாம்

போதாக எழுபரித் தேர்கடாய்க் கடல்முகடு

பூப்பவரு பரிதிப்பிரான்

சங்கினம் உயிர்த்தவெண் தரளவட மணியுமித்

தாமரை முகிழ்த்துணையும்பான்

தண்டாத மெல்லிதழ் முறுக்குடைத் தல்லாது

தணவலென் றருகுபோந்து

வெங்கதிர்க் கற்றைகள் பரப்பியுல வுதலேய்ப்ப

மின்னுமக ரக்குழைகதிர்

வீங்கிள முலைத்தலை உமிழ்ந்துதண் புயமீது

வீனையாடி நிற்பவதனத்

திங்கள் மிசை ஆடக் குளந்தையமு தாம்பிகை

செங்கீரை ஆடியருளே

சிற்சபையில் நெற்றிவிழி அற்புதனை ஆட்டுமயில்

செங்கீரை ஆடியருளே.

அரி - வரி. சிறை - இறகு. இனம் - கூட்டம். முகை - அரும்பு. போதாக - மலர. கடாய் - கடவியின் மரூஉ. தாமரைமுகை மலர்கல் சூரியன் வருகையால் என்பாரா, 'முகையெலாம் போதாக வருபரிதிப் பிரான்' என்றதற்க. தாமரை முகிழ்த்துணை என்றது கொங்கைகளாகிய இரண்டு தாமரை யரும்புகளா. அவை முத்தமாலையணிந்துள்ளமையைக் குறிப்பிப்பார், 'சங்கின முயிர்த்த வெண்டரள வடமணியு மித்தாமரை முகிழ்த்துணையும்' என்றார் என்க. தண்டாநீங்காத. தணவல் - நீங்கேன். கற்றைகள் - கூட்டங்கள். மகரக்குழை - மகரவடிவமாய்ச் செய்யப்பட்ட காதணி. பரிதிப்பிரான் அருகுபாந்து வெங்கதிர்க் கற்றைகள் பரப்பி யுலவுத லேய்ப்ப மகரக்குழை இளமுலைத்தலைக் கதிருமிழ்ந்து விளையாடி நிற்ப எனக் கூட்டுக. சூரியன் ஒருவனும், மகரக்குழை இரண்டுமா மாற்றையுணர்க. (கசு)

கார்பூத்த மறுவுண்ட வெண்கதிர்க் கலைமதி

கவின்றநின் கமலவதனம்

காண்தோறு மறுவற்ற மதியீ தெனாவுட்

கவன்றுமுன் னிற்கவஞ்சிப்

பார்பூத்த தென்குளத் தூர்ப்பொங்கர் காவணம்

பரியமதில் நூழையூடு

பையென நுழைந்தொளித் தோடநிற பணியவரு

பங்கயச் செல்விமுதலோர்

ஏர்பூத்த அங்கையர விந்தமலர் கூம்பவவர்

இணைவிழிக் குவளையெல்லாம்

இரும்புனல் தேத்துளி பொடித்துமிழ்ந் தலரவருள்

எனுமமிழ்த தாரைகான்று

சீர்பூத்த முகமதியம் ஆடவமு தாம்பிகை

செங்கீரை ஆடியருளே

சிற்சபையில் நெற்றிவிழி அற்புதனை ஆட்டுமயில்

செங்கீரை ஆடியருளே.

கார் - கருமை. மறு - காங்கம். உண்ணல் - கொள்ளல். வெண்கதிர் - வெள்ளிய ஒளித்தொகுதி. கவின்ற - அழகு செய்த. உள் -

மனம். கவன்று - கவலையுற்று. பொங்கர் - சோலை காவணம் - பந்தல் தூழை - திட்டு; (சிறு) நாயில். பையென மெதுவாக. பங்கயச் செல்வி முதலோர் - திருமகள் முதலாயினர். மறுவுண்ட மதிமறுவற்ற நின் வதனங் காண்டொறும் உன் முன்னிற்க வஞ்சிக் காடணத்தி னுழைத்தோடவும், செல்வி முதலோர்கை அரவிந்தங் கூட்பவும், அலரவும், முகமதியமாடச் செங்கீரையாடியருள் என இயைக்க. (கஎ)

மணிதூற்ற தவிசெனப் பருமணிப் பருமம்
 வயங்குமடி மீதிருத்தி
 மதிக்கடவுள் தன்மனை யெனக்குலாய்த் தன்னமிழ்தம்
 வாக்குவ தெனத்தீம்பயம்
 பணிலத்தின் வாய்க்குமுதம் ஊட்டிமற் றிதுமாசு
 பரியாது சாலாதெனப்
 பாரிழைத் தொருபொட்டு துதல்மதிக் கிட்டுப்
 பசங்கழையின் மஞ்ஞைநின்றாங்
 கணிபெற்ற புயமேல் அணைத்திரு மதித்தேவர்
 அளவளாய்க் குழீஇயதேய்ப்ப
 அழகிய முகத்துமுத் தாடியெழில் மேனைசீ
 ராட்டமகிழ் கூர்ந்துகொடியேயம்
 திணிலைத்த நெஞ்சங் கரைக்குமுமு தாம்பிகை
 செங்கீரை ஆடியருளே
 சிற்சபையில் நெற்றிவிழி அற்புதனை ஆட்டுமயில்
 செங்கீரை ஆடியருளே.

துறுதல் - நெருங்குதல். தவிசு - ஆசனம். பருமம் - பதினான்கு கோவை மணிவடம். இது திருவிளையாடற்புராணத் தடாதகைப் பிராட்டியார் திருமணப் படலத்தில் 'சுரேழ் பருமம்' என்று கடுஅ-வது செய்யுளில் உள்ளதைக் காண்க. திவாகரனார் இதைப் பதினெண்கோவை மணியென்பர். 'மேகலை காஞ்சி கலாபம் பருமம், விரிசிகை யேழுமோ ரெட்டு மீரெட்டு, சூவாறுநாலெட்டு முறைக்கோவை மணியே' என்பது குந்திரம். மனை - மனைவி. குலாய் - கொண்டாடி. வாக்குவது - வார்த்தல். தீம்பயம் - இனிப்புள்ளபால். பணிலம் - சங்கு. வாய்க்குமுதம் - வாயாகிய குமுதம். மாசு - களங்கம். பரியாது - தக்காது. சாலாது - ஒவ்வாது. பார் இழைத்து ஒரு பொட்டு துதல் மதிக்கு டுட்டு என்பது, நிலத்தில் நீரிட்டுத் தேய்த்து வழித்து அமமண்ணைப் பொட்டாக நெற்றியிலிடல். அவ்வாறிடல் உலக வழக்கு. 'வீறு பூரண நிலப்பொட்டு

மிட்டு என்பதாலு மறிக. கழை - மூர்கில், பசங்கழையின் மஞ்ஞை நின் றுங்கணி பெற்ற புயகீமல் அணைத்தென்பது மேனையின் சோள்மூங்கில் போன்றதும் அமுதாம்பினை மயில்போன்றவளும் எனுகயர் தோன்றி உரைத்தமை எனக் கொள்க. இருமதித்தேவர் மேனை முகமும் அம்மை முகமும் ஒன்றாய்ணைத்து முத்தமிட்டதைக் குறித்தது. மேனை - மலையரையன் மனைவி. (கஅ)

முக்கனி செறித்தநறு நீர்ப்பந்தர் முல்லைவெண்
முகையனைய மூரலறுகால்
பூசிய இளம்பொங்கர் தேசறு மலர்ப்பொய்கை
முதலான அறம்பாவையும்
தொக்கமறை யாகம விதிப்படி யியற்றுநாள்
தோலாத கருணை கூர்ந்து
துண்ணென எழுந்தருள் திருச்சோம நாதனார்
தாமேனி குழைவித்தவை
இக்கரமும் இக்கரமும் இத்தனமும் இத்தனமும்
என்றுயிர்த் தோழியர்களாய்
ஏத்துமட மாதரார் தம்மைத் தெளித்திவ
தேய்ப்பமுக மதியமசையத்
திக்கெட்டும் ஏத்துங் குளந்தையமு தாம்பினை
செங்கீரை அடியருளே
சிற்சபையில் நெற்றிவிழி அற்புதனை ஆட்டுமயில்
செங்கீரை ஆடியருளே.

முக்கனி - வாழைக்கனி, மாங்கனி பலாக்கனி. மூரல்-சோறு. அறுகால் - வண்டு. அறம்பாவையும் என்றது, அது முப்பத்திரண்டு என்பதை இதன் விரிவைக் காஞ்சிப்புராணம் தழுவக் குழைநக படலத்திற் காண்க. இயற்றுநாள் - செய்யுறியில் (செய்தது காஞ்சியில்) தெளித்திடுவது - செவிவிப்பது. ஏய்ப்ப - ஒப்ப. (கக)

வேறு

பொங்கெழில் நின்முகம் ஆடுதொ றுங்கமழ்
போதரி நீள்விழிகள்
பொற்செவி யிற்பல காலுமெ திர்ந்து
புதுந்து மறிந்துலவச்
செங்கதிர் நீள்குழை தம்மொடு தாமெதிர்
சென்று மணிக்கலொடும்

செயிரறு பொன்னின் அரும்பு பிதிர்ந்து
 தெறித்திட மோதுதிறம்
 தங்கினை சார்ந்திடை யாவகை சாற்றமொழ்
 தாம அயிற்படையால்
 தண்குரு தித்துளி வீழ்தர வீரர்கள்
 தம்மொடு தாமெதிரா
 அங்கை கலந்தமர் ஆடுதல் ஆமென
 ஆடுக செங்கீரை
 அளந்தறி யாத குளந்தை நிலாவமு
 தாடுக செங்கீரை

மலிந்து - திரும்பி. செயிர் - குற்றம். பிதிர்ந்து - உதிர்ந்து.
 தெளித்திட - சித்தற. இடையா வகை - பின்னிடையா விதம்.
 மொய்த்தல் - நெருங்குதல் தாமம் - மாலை. அயில் - வேல். குரு
 தித்துளி - இரத்தத்துளி. ஆம் - ஒக்கும். வேல் கண்ணிற்கும், குரு
 தித்துளி மணிக்கல் பொன்னரும்பிற்கும், குழைகள் வீரர்கட்கு
 முவமாம். (உ0)

பல்லுயி ருங்களி கூர்கரு ணைக்கடல்
 பம்பிவ னைந்ததெனப்
 பாலொளி கான்ற நறும்புனல் சூழ்ந்து
 பரந்தொளிர் கம்பையிடை
 வில்லுமிழ் மின்னுரு வச்சுடர் வேணிவிண்
 ணைவை டந்தழவி
 வீங்கிள வெம்முலை மார்புழ அங்கையின்
 மேதகு தோள் குழையப்
 புல்லி அணைப்பது போல்வயி ரங்கள்
 பொதிந்தவிர் தொட்டிலினிற்
 பொன்னணி பாவையொ டாடி அணைத்துப்
 பொழுதுக ழித்தருளும்
 அல்லிம லர்க்குழல் வல்லி பராபரை
 ஆடுக செங்கீரை
 அளந்தறி யாத குளந்தை நிலாவமு
 தாடுக செங்கீரை.

பம்பி - பரவி. கான்றல் - கக்கல். கம்பை - கம்பா நதி. வில் -
 ஒளி. டமிழ் - சிந்துகின்ற. உடம் - மணிவடம். மார்பு உழ -

மார்பில் உழுதல் செய்ய. அங்கை - அகற்கை. அவிர்தல் - விளங்கல். பொழுது கழித்தருளும் - காலங்கழிக்கும். அல்லி - உள்ளிதழ். கம்பையாற்றிற்கு வயிரத் தொட்டிலையும், வேணி விண்ணோணுக்குப் பொன்னணி பாவையையும் ஒப்புமையாகக் கொள்க. (௨௧)

குலத்தில் வளர்த்திடும் அன்னையர் செந்துகில்
கூர்மடி மீதிமயக்

குன்றி னரக்கலர் வாழ்க்கை யெனக்களி

கொண்டு குலாவியவர்

கலைப்பொலி முகமதி யுங்குழல் முகிலும்

கண்டென வாய்க்குமுதம்

கதிர் த்த நகைத்தள வலா வரும்பக்

கைக்கம லங்குவியா

முலைக்கம லச்செழு முகையொடு நட்பு

முயங்கிட ஆடலுறும்

மூரிவ ளத்தூத ரத்திரு வாலெழில்

மொய்த்து மிகத்தழைய

அலக்க னறச்சுவை யாரமிழ் துண்பவள்

ஆடுக செங்கீரை

அளந்தறி யாத குளந்தை நிலாவமு

தாடுக செங்கீரை.

குலத்தில் - நற்குலத்தில். மடிமீது - மடியின்மேல். இமயக் குன்று - பனிமலை அரக்கு - செந்நிறம். அவர் - மலர். அரக்கலர் வாழ்க்கை - செந்தாமரையில் வாழ்ந்திருத்தல். அவர் - அவ்வன்னையர். நகைத்தளவு - பல்லாகிய முல்லை. அரும்ப - அரும்பும்படி. குவியா - குவித்து. முலை - அன்னையாமுலை. கையைக் குவித்து அன்னையர் முலைமேல் வைத்து என்பதை விளக்க 'கைக்கமலங் குவியா முலைகமலச் செழுமுகையொடு நட்பு முயங்கிட' எனக் கூறினர். முயங்கல் - தழுவுதல். வாடல் - வதங்குதல். மூரி - பெரிய. உதரம் - வயிறு திரு - அழகு. ஆல் - ஆலிலை. அலக்கண் - துன்பம். அமிழ்த - முலைப்பால் என்க. முடிமீது குலாவி அலர, அரும்ப, கைக்கமலங் குவியா, நட்பு முயங்கிட, ஆல் மிகத் தழையு உண்பவளெனக் கூட்டுக. (௨௨)

வேறு

வானம் எழுங்கரு மேக இனங்கள்
வறந்தீ ரம்போய்வன்

மால்வரை எங்கணும் ஓடிட வென்றியிர்
 வண்டு தும்போது
 நான முயங்கிய வாச நறுங்குழல்
 நந்தா வந்தீப
 நாவில் எழுந்தொளிர் தூம ஒழுங்கென
 நன்றார் மென்சாயல்
 மேனி நிறந்தரு மேனை அணங்கு
 விழைந்தார் வங்கூர
 மீறி வளர்ந்தழ கான குளந்தை
 விளங்கா நின்றாறு
 தேனிறை கொன்றையி னுனிட நின்றவள்
 செங்கோ செங்கீரை
 தேவர் தொழுங்கலி யாண செளந்தரி
 செங்கோ செங்கீரை.

இனங்கள் - குலங்கள். வறந்து - வற்றி. மால் - பெருமை. இயிர்தல் - ஒலித்தல். நானம் - மான்மதம். முயங்கிய - தழுவிய. நந்தாமை - கெடாமை. தூமம் - புகை சாயல் - அழகு. மேனி - வடிவம். நிறம் - ஒளி. வண்டுதும்போது நானமுயங்கிய குழலானது தீபநாவில் எழுந்தொளிர் தூமவொழுங்கென மேனிநிறந்தரு மேனையணங்கு என இயைக்க. ஆர்வங்கூரல் - விரும்பல். கொன்றையினன் - சிவபெருமான். இடம் நின்றவள் - இடப்பாகத்திலிருந்தவள், அமுதாம்பிகை. செங்கீரை செங்கீரை என அடுக்கப் படுவது செங்கோ செங்கீரை என்றாயிற்றென்பர். (உரு)

கோல நெடும்பனி மாலிம யம்பயில்
 கொம்பே செம்பாத
 கோகன கந்தொழு வாருள நின்ற
 கொழுந்தே பைந்தேனே
 ஞால மளந்தவன் நாடும் அரும்பெறல்
 நங்காய் வெங்கோப
 நாம விடஞ்செறி காமரு கண்டர்தம்
 நண்பே தண்போதோ
 டேல மனைந்திருள் கூரு நறுங்குழல்
 எந்தா யெம்பாசம்
 ஈறு படும்படி ஞான மணங்கமழ்
 இன்பே அன்பாளர் . . .

சீல மிகுங்கம லாகரம் வந்தவள்
செங்கோ செங்கீரை
தேவர் தொழுங்கலி யாண செளந்தரி
செங்கோ செங்கீரை.

கோலம் - அழகு. மால் - பெருமை. இமயம் - பனிமலை.
பயிலல் - வாழ்தல். செம்பாத கோகனதம் - செந்தாமரைப்பாதம்.
ஞாலம் - பூமி. நங்காய் - பெண்ணிற் சிறந்தவளே. வெங்கோபம் -
கொடிய சினம். நாமம் - அச்சம். விடம் - நஞ்சு. செறிதல் - இருத்
தல் மேற்று. காமரு - அழகிய. நண்பே - நட்பினளே. ஏலம் -
மயிர்ச் சாந்து. அழைதல் - பூசுதல். இருள்கூர் - மிக்க கருமையுள்ள.
ஈறு - முடிவு. சீலம் - உயர் வொழுக்கம். (௨௪)

௩. தாலப்பருவம்

இஃது ஏழாந்திங்களில் நிகழ்வதாகக் கூறுவது. இது பிள்ளை
யைத் தொட்டிலிலிட்டு மகளிரா நாவினாற்பாடும பாடல்களுடன்
தொட்டிலாட்டும் பருவமென்றறிக. தால் - நா. தாலாட்டும் பருவத்
தையே தாலப்பருவமென்று கூறுதல் பண்டையோர் வழக்கு.

மதுரங் கொழிக்கும் கொழுந்தேறல்
மடுத்துச் சுரும்பர் அடைகிடக்கும்
மலர்ப்பூந் தடத்தைக் காண்டலுஞ்செம்
மணிகால் குடுமிப் பணியுலகம்
இதுவு மரவந் தனக்கிடமா
யிருக்குங் கொல்லோ மென்றழக்கா
றெய்தித் தன்கீழ்ப் படத்தாழ்த்தும்
இயல்பை அறிந்தா லெனக்கரைக்கட்
பொதுளி உறவு கொண்டநறும்
பொதும்பர் நாக ருலகெனுமொப்
புமையாற் புலவோர் பதிதாழ்த்திப்
பொற்று துதிர்க்குந் திருக்குளந்தைப்
பதியின் மகிழு நறியசுவைப்
பாகே தாலோ தாலேலோ
பணிலம் உயிர்த்த தரளநகைப்
பாவாய் தாலோ தாலேலோ.

மதூரம் - சவை. தேறல் - தேன். மடுத்து - உண்டு. அடைகிடத்தல் - நீங்காதிருத்தல் (குஞ்சுபொரிக்க முட்டையின்மேலிருத்தல்). குடுமி - உச்சி. பணியுலகம் - பாம்புலகம். இதுவும் என்றது இத்தடாகமுமென நின்றது. அழுக்காறு - பொருமை. தன் கீழ்ப்படத் தாழ்த்தும் இயல்பை யறிந்தாலென என்பதை (பாம்புலகமானது அத்தடாகத்தை) தனக்குக் கீழாகத் தாழும்படி செய்யும் தன்மையை யுணர்ந்தாற்போல எனக்கொள்க இசனால் தடாகத்தினுழமானது நாகருலகத்திற்குங் கீழாக இருக்கிறதென்பது உணர்க. கரைக்கண் - அத்தடாகக் கரையில். பொதுளுதல் - நெருங்கல். உறவுகொண்ட - நட்புக்கொண்ட. நறும்பொதும்பர் - நல்ல சோலை. பாவாய் - ஓவியம்போலும் பெண்ணை கரைக்கட் பொதளி யுறவுகொண்ட நறும்பொதும்பர் நாகர் உலகம் என்கிற பெயர் ஒப்புமையால் சேவர்கள் பதியைத்தாழ்ச் செய்து மஞ்சள் நிறமுள்ள மலர்ப்பொடியை யுதிர்க்கும் எனப் பொருத்துக. இசனால் சோலை தேவர் உலகத்திற்கும் உயர்ந்திருக்கிற தென்பது கருத்தாகக் கொள்க.(௨௫)

இருள்கால் சீத்துச் சோதிவெயில்

எறிக்குஞ் செக்கர் மணித்தொகையின்

இழைக்கும் பசும்பொன் தலத்துயர்த்த

இருங்கே தனத்தின் மிசையுயிர்கட்

கருள்கால் கலைவெண் முழுமதியம்

அமரும் பரிசு தழல்நாப்பண்

அமைத்த தூணத் தருந்தவஞ்செய்

அறவோர் கடுக்கு மேல்நிலத்துச்

சுருள்கால் மலர்ப்பூங் கூந்தலிளந்

தோகை அணையார்க் கெதிர்நடிக்கும்

சுரமா மகளிர் விழித்தொழிற்குத்

தோற்றுச் சமழ்க்குந் திருக்குளந்தைப்

பருகா அமிழ்தே பெருங்கருணைப்

பரையே தாலோ தாலேலோ

பணிலம் உயிர்த்த தரளநகைப்

பாவாய் தாலோ தாலேலோ.

கால் சீத்து - துடைத்து. சோதி வெயில் - மிக்க வெயில். எறித்தல் - காய்தல். செக்கர் மணி - செம்மணி. இழைத்தல் - செய்தல். உயர்த்தல் - உயர வெடுத்துக் கட்டல். இருகேதனம் - பெரிய கொடி. பரிசு - தன்மை. நாப்பண் - நடு. கடுக்கும் - ஒக்கும். பொற்றலத்தில் உயர்த்தின கொடியில் மதியமருந்தன்மை எரியின்

நடுவில் நாட்டி வைத்த தூணின்மேலிருந்து உடல் முழுதும் நீறணிந்து தவஞ்செய்வோரை யொக்கு மென்க. மேனிவம் - மேடைநிலம். கால் - விரிதல். விழித்தொழில் - கண்களின் தொழில் (கண்கள் இமைத்துச் சமூலல்). தேற்று - தோல்விடைந்து. சமழ்த்தல் - நாணுதல். இமையாநாட்டங்களை யுடையவர்களாதலான் அவர்களுக்குக் கண் இமைத்துச் சமூலல் இல்லை யென்றுணர்க. (௨௬)

மணங்கேழ் வனசம் ஊற்றெறித்து
மதுவார் பொகுட்டுச் சுறாச்சுமந்து
வயிறு வருந்திக் கருவுயிர்க்க
வயின்பார்த் துழலும் பெடைஞெண்டைக்
கணங்கே முயின்முள் தாட்படுத்துக்
சவைத்தாள் இடையற் றலையூடு
கருவண் டினங்கள் புடைசூழக்
கலந்து முரலத் துவக்குண்டு
சுணங்கேர் முலைப்பெண் அணங்குநினைச்
சுமந்து மகளிர் தாலெடுப்பத்
துயிலு மணித்தொட் டிலைக்காட்டுந்
தொடுநீர் வாவித் திருக்குளந்தைப்
பணங்கேழ் அரவப் பேரல்குற்
பரையே தாலோ தாலேலோ
பணிலம் உயிர்த்த தரளநகைப்
பாவாய் தாலோ தாலேலோ.

கேழ்வனசம் - செந்நாமரை. சுறா - சுறா மீன்கள். கருவுயிர்த்தல் - பிள்ளை பெறுதல். வயின் - இடம். பெடைஞெண்டு - பெண்ணெண்டு. சணம் - திரட்சி. கேழ் - நிறம். அயில் - கூமை. முள்தாட்படுத்துதல் - முள்கூ யுடைய தண்டாகிய தாளினால் (கொடியினால்) அகப்படச்செய்தல். கவை - பிளவு. வனசம் முட்டாட்படுத்துப் (பெடை ஞெண்டின்) கவைத்தாளிடையற்று எனக்கூட்டுக. அலையூடு - திரைகள் ஊடே. முரல - ஒலிக்க. துவக்குண்டு - பிணிப்புண்டு (கச்சினால்). சுணங்கு - தேமல். தொடுதல் - தோண்டதல். வாவி - குளம். தாலெடுத்தல் - நாவாற்பாட்டை யெடுத்தல் பாடல். தாமரையானது தன்பொகுட்டில் சுறாமீனைச் சுமந்து நண்டின் பிளவுபட்ட கால்களால் தண்டு வெட்டப்பட்டு அலையூடு அசைந்து வண்டுகள் ஒலிக்க நினைச் சுமந்து மகளிர் தாலாட்டத் துயிலுந் தொட்டிலைக் காட்டுமென இயைக்க. (௨௭)

கந்தங் கமழு நறுங்களபக்

கலவை அனேந்த முலைக்குவடாம்
 கரடக் களிற்றின் மருப்பினிடைக்
 கவின்ற உரோமப் புழைக்கரத்தால்
 நொந்தங் கலமந் திறுங்கொடிபோல்
 நுணுகித் துவளுஞ் சிற்றிதையார்
 நுவலுங் கிளவிக் கிடைந்தருயில்
 நுவலா தடங்கி அவ்விசையின்
 சந்தம் பலநா ளகம்பயிலத்

தழுவிச் சிலநாள் வாய்விண்டு
 சாற்றி ஒப்பு நோக்கி ஒவ்வாத்
 தவறாற் பின்பும் வாயடைக்கும்
 பைந்தண் பொழில்சூழ் குளந்தைநகர்ப்
 பரையே தாலோ தாலேலோ
 பணிலம் உயிர்த்த தரளநகைப்
 பாவாய் தாலோ தாலேலோ.

முலையைக் குவடெனவும், அதனை மருப்பெனவும் கூறியதனால் முலைக்குவடாம் மருப்பு என இயைக்க. கவின்ற - அழகு செய்ச். உரோமப் புழைக்கரத்தால் - மயிரொழுங்காகிய துளையுள்ள துதிக் கையினால். அவமரல் - வருந்தல். துவளல் - அசைதல். கிளவி - சொல், விண்டு - விட்டு. வாயடைத்தல் - பாடா திருத்தல். (உஅ)

சுரும்பர் துளைக்க உவட்டெடுத்துச்

சொரியும் இரதச் செழுங்கரும்பைச்
 சுவைத்துக் கதலிக் குலைசாடித்
 தூங்குந் தெங்கம் பழஞ்சிதறி
 விரிந்த பசுநெட் டிலைக்கழுகின்
 மேவிக் ககனத் தருவையதன்
 மீது படர்பூங் கொடிவழிபோய்
 மிதித்துக் குனித்து விளையாடி
 விரிந்த கழையில் நெடுங்கயிற்று
 வழிபோய் நடிக்கும் பொருநர்திறம்
 மானக் குரக்குக் குலங்குதிக்கும்
 வளஞ்சேர் பொதும்பர் சூழ்குளத்தூர்

பரிந்து தொழுவோர் மனத்துறும்
பாகே தாலோ தாலேலோ
பணிலம் உயிர்த்த தரளநகைப்
பாவாய் தாலோ தாலேலோ.

உவட்டெடுத்து - பெருக்கெடுத்து. சுவைத்து - கடித்துச் சுவைத்து. தூங்குதல் தொங்குதல் (அசைதல்). தெங்கு-தென்னை. ககனம்தரு - விண்ணிலுள்ள தேவதருக்கள். குனித்து - நடித்து. வரிந்த கழை - கட்டின மூலகில் (கழைக் கூத்தர் என்பதும் இதனாவறிக). பொருநர் - கூத்தர். திறம் - தன்மை. மான - ஒப்ப. (௨௧)

கழைக்கூத்தர் போலக் குக்குக்குவம் குகிக்கும் குளத்தார் என இயைக்க.

வேறு

சுவலித் தரளப் பலளக் குவைகள்
சுருட்டிக் கரைபுரளம்
துவலைத் திரைமைக் கடல்நின் றெழுமிரு
சுடர்கள்முன் அச்சுடர்தம்
சிலையிற் களினக் குயிலும் உருப்புனல்
தீயைப் புடைபெருகச்
சுந்திப் பனிசூர் பொழுதிற் புனலிற்
சேர்ந்தற மாற்றுநரை
உலரத் தெறுவெப் புடைவே னிற்பொழு
தொள்ளொரி வாய்த்தவநோன்
புழப்ப வரைப்பொரு நொச்சி மதிற்குலம்
ஒங்கு குளந்தையெனும்
தலனிற் பொலிவு பெறப்பயி லுங்கொடி
தாலோ தாலேலோ
தகரக் குழலாய் அமுதப் பிடியே
தாலோ தாலேலோ.

சுவலி - சற்றி. துவலைத்திரை - நீர்த்துளிகளையுடைய அலை. அச்சுடர்தம் சிலை என்பது - சந்திர காந்தக்கல், சூரிய காந்தக்கல். இருசுடர் என்பதை அகராச்சுட்டு உணர்த்திய தென்க. குயிலும் உரு - (மதில்களிற்) பதிந்த வடிவங்கள். அறம் ஆற்றுநர் - அறஞ் செய்பவர்கள். உலர - காய. உழப்பவர் - செய்பவர். பொரும் ஒக்கும். நொச்சி மதில் - ஒரு பொருட் பன்மொழி. நொச்சி -

நொச்சிச் செடியுமாம். இது நொச்சி - பாடாண்டிணையில் ஒன்று
மாம். 'நொச்சியை முற்றியந் நொச்சியிலுள்ளார் பச்சிள நொச்சி
பறித்தணியாமே' என்பதையுநோக்குக. குயிலுமுரு திங்கள் முன்
புனலையும் சூரியன்முன் தீயையுஞ் சிந்திப் புனலில் அறஞ்செய்
பவரையும், தீயில் தவம் இழைப்பவரையும் பொரும் என முடிக்க.

கொங்கு விரிந்த நறுங்க மலங்கள்
கொழிக்கு மதுப்புனலாக்
குவிதர ஊழ்த்துதிர் தண்ணிய தாது
குவிக்கும் எருக்குவையாப்
பங்க நிரந்த வயற்கண் விளைந்து
பழுத்தெழு நெற்குலைபோய்ப்
பசம்புர வித்திரள் பூட்டிய தேரிற்
பரிதிக் கடவுள் புடைப்
பொங்கொளி வெண்கவ ரித்தொகை வீசவ
போல ஓசிந்தசையும்
பொற்பு மிகுங்கம லாகர மேவிய
பூரணி மெய்யடியார்
தங்கள் பணிக்கென எம்மை அளித்தவள்
தாலோ தாலேலோ
தகரக் குழலாய் அமுதப் பிடியே
தாலோ தாலேலோ.

கொங்கு - மணம். கொழித்தல் - குவித்தல். ஊழ்த்து - பதங்
கெட்டு. தாது - பூப்பொடி. எரு - குப்பை. பங்கம் - சேறு. கவரி -
சாமரை. ஓசிந்து - துவண்டு. கமலாகரம் - குளத்தூர். தகரம் -
மயிர்ச் சாந்து. (௩௩)

பவளக் கொடிபடர் வேலை முகட்டிற்
பாயொளி கான்றெழுசெம்
பரிதி நிகர்ப்பச் செம்மணி மாலை
பரப்பிய மைக்குழல்மேல்
திவளக் கதிர்விடு கொண்டை திருத்திச்
செஞ்சுடர் வாள்மகரத்
திருவணி யக்கடல் மகர மெனத்தனி
செருகிப் பகைஞ்ஞளந்

துவளச் சிலைபடு கணையென நுதலிற்
 சுட்டி தரித்தருகிற்
 சுடர்பிர தாப மெனப்பொட் டெழுதித்
 துன்னிய கீர் த்தியெனத்
 தவளப் பணிமுகக் கிட்டொளிர் பாவாய்
 தாலோ தாலேலோ
 தகரக் குழலாய் அமுதப் பிடியே
 தாலோ தாலேலோ.

வேலை - கட்டல். முகடு - உச்சி. பாய் ஒளி - பரந்த வெளிச்சம். நிகர்ப்ப - ஒப்ப. செம்மணி மாலை - மாணிக்க மாலை. மை - கருமை. கொண்டை - ஐம்பாலிலொன்று. மகரத் திருவணி - மகர மீன் வடிவமாகச் செய்த திருநகை. அக்கடல் மகரம் என - அந்தக்கடலிலுள்ள சுருவைப்போல. மகரத் திருவணி தனி செருகி எனச் சேர்க்க. சிலை - வில். கணை - அம்பு. சிலை பருகணையென நுதலிற் சுட்டி தரித்து என்பது சிலை நெற்றிக்கும் கணை சுட்டிக்கும் ஒப்பாகக் கூறியதெனக் கொள்க. பொட்டு - சிந்தூரப்பொட்டு. தவளப்பணி - வெண் நகை (முத்து நகை) பிரதாபத்திற்குச் செம்மையும், கீர்த்திக்கு வெண்மையும் நிறமாகக் கூறிய துணர்க. (௧௨)

வேறு

பரந்த வெண்புணரி மீதோன் வேதா மாதேவர்
 பணிந்து தொண்டுசெய வேலே சேலே போலாடுங்
 கருங்க ணுந்தமளி யீவாய் பாவாய் தாவாது
 கறங்கு வண்டளக மானே தேனே ஏனோர்தம்
 புரங்க டந்தநகை வாயார் தூயார் சேயார்பாற்
 புணர்ந்தி டும்பசிய தோகாய் காவாய் நீகாவென்
 றிரங்கும் அன்பரக வரழ்வே தாலோ தாலேலோ
 இலங்கு ளந்தைவரு தாளாய் தாலோ தாலேலோ.

வெண் புணரி - பாற்கடல். வெண் புணரிமீதோன் - திருமால். வேதா - பிரமன், வேதத்திற்குரியவன். உந்துதல் - முற்செலுத்தல். அளி - அருள். தாவாது - வருத்தப் படாமல். கறங்குதல் - ஒலித்தல். புரங்கடத்தல் - முப்புரங்கூர் வெல்லல். நகை - சிரிப்பு. சேயார் - செந்நிறத்தவர். புணர்ந்திடும் என்றமையால் சேய்மையிலுள்ளவர் என்னும் நயமும் உள்ளதுகாண்க. அகம் - மனம், இலம் - இல்லம்.

மலங்க டங்குமரு னூராய் தாலோ தாலேலோ
 மலங்க டங்குமரு னூராய் தாலோ தாலேலோ
 கலங்க லந்தவரை யேயாய் தாலோ தாலேலோ
 கலங்க லந்தவரை யேயாய் தாலோ தாலேலோ
 புலங்க டந்தபர நாடாய் தாலோ தாலேலோ
 புலங்க டந்தபர நாடாய் தாலோ தாலேலோ
 இலங்கு ளந்தைவரு தாளாய் தாலோ தாலேலோ
 இலங்கு ளந்தைவரு தாளாய் தாலோ தாலேலோ.

மலங்கு அடங்குதல் - கலங்குதலொழிதல். மலங்கல் - கலங்கல். மலங்கி - முதனிலை மாத்திரை நின்று தொழிற்பெயர்ப் பொருளுணர்த்திற்று, முதனிலைத் தொழிற்பெயர். மலங்கு + அடங்கும் + அருள் + ஊராய், மலங்கள் - மும்மலங்கள். தங்கும் மருள் - தங்குகின்ற மயக்கம். ஊராய் - செல்லாதவளே; எதிர்மறை. ஊர்தல் - செல்லுதல். கலம் + கலந்த + அரை + ஏய் + ஆய் - கலம் - மேகலா பரணம். கலந்த - பொருந்திய, அரை - இடையை. ஏய் - பெற்றுள்ள. ஆய் - தாயே. கலங்கு + அலந்தவரை + ஏயாய். கலங்கு - (அறிவு) கலங்குகின்ற. அலந்தவரை - தன்பமுற்றவரை. ஏயாய் - சேராதவளே. புலம் + கடந்த + பரம் + நாடாய். புலம் - எல்லாத் தேயங்களையும். கடந்த - கடந்துநின்ற. பரம் நாடாய் - வீட்டு நாட்டையுடையவளே. புலங்கள் + தந்து + அபரம் + நாடாய். புலங்கள் - அறிவுகளே, தந்து - கொடுத்து, அபரம் - பின்னிடுதலை, நாடாய் - விரும்பாதவளே, அபரம் - பின். அபரபக்கம் என்பதா லுணர்க. இலங்கு உளம் தைவருதாளாய் - விளங்குகின்ற அன்பர் களுடைய மனத்தின்கண் யிகப்பொருந்துகின்ற கால்களையுடையவளே. தைவரல் - தடவுதல்; இங்கு பொருந்தலுக்காய்ற்று. இலம் - குளந்தை வருதாளாய் என்பதைக் குளந்தையிலம் வருதாளாய் என மாற்றிக் குளத்தூர் இல்லமாக வருகின்ற முயற்சி யுடையவளே எனவும் கொள்க. தாள் - முயற்சி. (௩௪)

ச. சப்பாணிப்பருவம்

இஃது ஒன்பதாவது திங்களில் நிகழ்வது. இது குழவி கையொடு கை பொருந்தாமாறு கொட்டும்படி கூறும் பருவமாம். பாணி - கை.

உருப்பொலி மணிப்புனல் உடுக்கைப் புனிக்கொடி
 உரத்திற் குலாவுமாக்கள்
 உருத்தொன்றை ஆற்றினெதிர் பத்தாற்று வோமெ
 உரைக்கிலக் கியமாகவொண் [னும்
 குருப்பொலி விரற்செறி செறித்துப் பொலந்தொடிகள்
 கொழுவித் தனைப்பரிவினாற்
 கொண்டாடு நின்றிருக் தாதைகிளை ஒன்றைக்
 குழைத்துப் பணித்த இறைவன்
 திருப்பொலி கடுக்கைதழை தோட்குவடு பத்தையும்
 செழுந்தழும் பாக்குழைத்துத்
 திறல்கொண்ட நறுமலர்க் காந்தளங் கைத்தலஞ்
 சேந்தழ கெறிப்பஇமையோர்
 தருப்பொலி மலர்த்தொடைந் கூந்தலமு தாம்பிகை
 சப்பாணி கொட்டியருளே
 தண்டமிழ்ச் சுவைகண்ட தென்குளத் தூரம்மை
 சப்பாணி கொட்டியருளே.

உடுக்கை - உடை. 'உடுக்கையிழந்தவன் கைபோல்' என்ற தால் அறிக. உரம் - மார்பு. 'ஒன்று செய்தாற் பத்துச் செய்வேன்' என்பது பழமொழி. குரு - நிறம். விரற்செறி - விரலிற் போடுவ தாகிய மோதிரம். பொலம் - பொன். தொடி - விரையல். தாதை - இமயமலை. கிளை - மேருமலை. மலைக்குமலை சுற்றமாயிற்றென் றுணர்க. குழைத்தல் - விளைத்தல். தோட்குவடு - தோளாகிய மலை. செழுந்தழும்பாக்குழைத்து - செழுமையான வடிவாகும்படி குழை வித்து. இது காஞ்சிப் புராணக்கதை. சேந்து - சிவந்து. சுவை காணல் - இனிமை யுணர்ந் தல். (௩௫)

உள்ளொளி ததும்பிமேற் பொங்கிப் புறத்தினும்
 உவட்டெடுத் துப்பரந்தாங்
 கொழுகொளிய வெண்ணீறு மெய்ம்முழுது மட்டித்
 துயர்ந்தவடி யார்கள்குழமி

வெள்ளொளியி னானுஞ் சிவத்துதி முழக்கானும்
 வேங்கைமக வுக்களித்த
 விதிவச நினைந்தின் னும் வேண்டுவார்க் கருளாமை
 வேண்டதும் எனுங்கருத்தால்
 தெள்ளுதீம் பாற்கடல் வளைந்தெனச் சூழ்போந்து
 சேர்ந்தனர் நெருங்குபொதியில்
 தெய்வத் திருக்கேள்வர் ஆட்டினுக் கேற்குந்
 திருத்தாளம் என்னமலரைத்
 தள்ளியெழில் பூத்தநின் செங்கைத் தலங்கொண்டொர்
 சப்பாணி கொட்டியருளே.
 தண்டமிழ்ச் சுவைகண்ட தென்குளத் தூரம்மை
 சப்பாணி கொட்டியருளே.

உள்ளொளி - உள்ளிடத்திருக்கும் ஞானவொளி. பரந்தாலங்கு என்பது பரந்தாங்கு என வந்தது. பரந்தாங்கு - பரவியது போல என்க. மட்டித்தல் - பூசிக்கொள்ளுதல். வேங்கை - வியாக்கிரபாதர்: புலிக்கால் முனிவர். மகவு - அவா மகவாகிய உபமன்னியர்.

வேங்கை மகவுக்களித்த கதை:—பண்டொரு காலத்தில் உப மன்னிய முனிவர் குழலியாயிருந்த பொழுது தில்லைப் பொதுவிற்கு சென்று கூத்தப்பெருமான் எதிரினின்று பால்வேண்டி யழுதனர். அதுகண்ட இறைவர் பாற்கடல் வரவழைத்துக் கொடுத்தருளினார் என்பது. 'பாலுக்குப் பாலகன் வேண்டி யழுதிடப் பாற்கடலீந்த பிரான்' என்பதால்தையறிக. இசனைக் கோயிற்புராணம் வியாக்கிரபாதச் சருக்கத்திற் காண்க. கேள்வர் - தலைவராகிய கூத்தப் பெருமான். திருவெண்ணீறு உடல் முழுதும் பூசின அடியார்கள் கூடின வெள்ளொளியினாலும், சிவத்துதி முழக்கானும், பாற்கடல் வளைந்தாற்போலும் சேர்ந்து நெருங்குகின்ற பொதியிலில் எனச் சேர்த்துக்கொள்க. (௩௬)

ஐவகைச் சுத்தியும் அமைத்துவான் கம்பைநதி
 அருகன்பு பூப்பமலரால்
 அஞ்சலி நிறைத்துமேல் நோக்கிமுக மதியின்எதிர்
 அல்கிய தெனக்குவிந்து
 மெய்வகைத் துவாதசாந் தத்தலத் தானந்த
 வெள்ளப் பெருஞ்சோதியை
 விரிமலர்த் தவிசாக வேற்றுமுன் போலென்ன
 மீண்டுங் குவிந்திழிந்தாங்

குய்வகைச் சிவலிங்க நாப்பண ஆகித்தவ்
 வும்பனய னச்சுடரெதிர்
 உறக்குவிந் தலர்விரைவு மானமுத் திரைகொடுத்
 துலவாது பூசைமுற்றுள்
 சைவமுறை யாற்றுமைப் பங்கயஞ் சேப்பவொரு
 சப்பாணி கொட்டியருளே
 தண்டமிழ்ச் சவைகண்ட தென்குளத் தூரம்மை
 சப்பாணி கொட்டியருளே.

..

ஐவகைச் சுத்தியும் அமைத்து - பூசுசுத்தி, தானசுத்தி, திரவிய
 சுத்தி, மந்திரசுத்தி, இலிங்க சுத்தி ஆகிய ஐந்துவகைச் சுத்திகளே
 யுஞ் செய்துகொண்டு. அன்பு பூத்தல் - அன்புண்டாதல். அல்குதல்-
 சுருங்குதல். துவாத்சாந்தத்தலம் - தலையின்மேல் பன்னிரண்டங்கு
 லங் கடந்த அளவு. தவிசு - டீடம். நாப்பண் - நடு. ஆவாகித்து -
 மந்திரத்தால் ஆவாகனஞ்செய்து. அவ்வும்பன் - அச்சிவலிங்கப்
 பெருமான். நயனம் - கண். சுடர் - சந்திரன், சூரியன். மாண -
 ஒப்பாக. முத்திரை கொடுத்து - முத்திரைகள் கொடுத்து. முத்திரை
 வகையாவன: குவிதலுக்குத் தேன் முத்திரையும், விரிதலுக்கு மகா
 முத்திரையுமென இரண்டெனக் கொள்க. சுத்தி அமைத்து -
 அஞ்சலி நிறைத்து மேலேக்கிக் குவிந்து ஏற்றுக்குவிந்திழந்து
 ஆவாகித்துக் கொடுத்து ஆற்று பங்கயம் என இபைக்க. சேப்ப -
 சிவப்பாக. ஆங்கு - அசை. இது தீக்கை பெற்றுச் சிவபூசை
 செய்வார் இடத்தில் கேட்டறிதற்பாலது. (௩௭)

கடவுட் பொலம்பூமி காண்டற் கெழுந்தெனக்
 கடையுகப் பெருவெள்ளநீர்க்
 கடல்மிசை மிதந்திட்ட பூந்தராய் தழையவரு
 கௌணியர்கள் குலமணிக்கு
 முடவுப் பிறைக்கண்ணி மோலிப் பிரான்சைவ
 முறைநெறிச் சோகாப்பவன்
 மூடப் புறச்சமய முழுவதுஞ் சோகாப்ப
 மூண்டசிலை யோடுபுல்லும்
 அடவிக் களிக்குந் தமிழ்க்குரிசில் நீறிட
 அமண்கையர் உண்ணீறிட
 அருண்மடை திறந்தூற்று திருமுலைப் பால்கறந்
 தமிழ்தஞா னங்குழைத்துத்

தடவுப்பொன் வள்ளத்து வைத்தூட்டு செங்கைகொடு
சப்பாணி கொட்டியருளே
தண்டமிழ்ச் சுவைகண்ட தென்குளத் தூரம்மை
சப்பாணி கொட்டியருளே.

கடையுசப் படுவெள்ளரீர் - யுகாந்த வெள்ளரீர். பூந்தராய் - சீகாழி. கௌணியர் குலமணி - கௌணியர் குலத்திற் பிறந்த திருஞான சம்பந்த நாயனார். முடவுப்பிறை - வளைந்த திங்கள். கண்ணி - மாலை. மோலி - மௌலி. சோ - அரண். சைவ முறை நெறியாகிய சோ என்க. சோகாத்தல் - துன்பமடைதல். சிலை - வீற்கொடி. புல் - புலிக்கொடி. அடவிக்களித்தல் - காட்டிற்குக் கொடுத்தல். இவ்விரு கொடிகளையும் அடவிக்களித்தலென்பது அக்கொடிகளையுடைய இருமன்னரையும் நாட்டை விட்டுக் காட்டிற்கோடச செய்தல். கையா - கீழோர் (சாணர்). உள்நீறிட - மனம் வேக. தடவு - பெருமை. குலமணிக்கு அமிழ்தஞானம் குழைத்து ஊட்டு செங்கை என முடிக்க. (௩௨)

திங்களிக் கிளவியால் யான்றவக் கோட்டிய
செழுங்கழையும் முகமூரலீள்
சேயரிக் கண்ணன் மெலித்தவர விந்தமுந்
தேங்கமழு நறுமுல்லையும்
பூங்குவளை மலருங் கதிர் த்தபொன் மேனியிற்
போரிட் டொழித்ததளிர்கள்
பொங்கியொளிர் மாதையும் பிண்டியுஞ் சோகாந்து
போதுவன வற்றையனையா
ஏங்குகடல் உலகமுதல் எல்லாம் பணித்திடும்
இருஞ்சமர்த் திண்மையுதவி
இடையாத வில்லென்றும் அம்பென்றும் வைத்ததென்
என்றுநீ ஒன்றொடொன்றைத்
தாங்கொளி ததும்பிடத் தாக்கியாங் கங்கைகொடு
சப்பாணி கொட்டியருளே
தண்டமிழ்ச் சுவைகண்ட தென்குளத் தூரம்மை
சப்பாணி கொட்டியருளே.

தவ - மிக. கோட்டிய - வளைத்த. கழை - கரும்பு. மெலித்தல் - மெலியச்செய்தல். 'முகமூரலீள் சேயரிக்கண்ணன் மெலித்த அரவிந்தமும் தேங்கமழு நறுமுல்லையும் பூங்குவளை மலரும்' என்பதை, முகத்தால் மெலிவித்தது அரவிந்தமும், மூரலால் மெலி

வித்தது முல்லையும், கண்ணால் மெலிவித்தது குவளை மலரும் எனக் கொள்க. மூரல் - பல். கதிர்ந்தல் - ஒளிவிடல். மாழை - மா. பிண்டி - அசோகு. தளிர்கள் - துளிர்கள். தளிர்கள் பொங்கி யொளிர் மாழையும் பிண்டியும் மேனிக்கு ஒவ்வாமையால் துன்புற்றன வென்க. சோகாந்து - துன்பத்தை யடைந்து. அணையா - சேர்த்து. செய்யா என்னும் வாய்ப்பாடு. பணித்திடுதல் - வணக்குதல். திண்மை - வன்மை. வில்லென்றும் என்றது கழையை வில்லென்றும், அம் பென்றும் என்றது அரவிந்தம் முரலியவற்றை அம்புகளென்றும் எனக்கொள்க ஒன்றோடொன்றை என்றது - ஒரு கையோடு ஒரு கையை என்றபடி. அம்மையாரின் கைகளில் கரும்பு வில்லும் ஐமலரம்புகளு முண்மையாலிங்ஙனம் கூறினார். இதைத் தணிக்கைப் புராணம் அம்மையார் வணக்கச் செய்யுளாலறிக. (௩௬)

வேறு

தவப்பயனைத்தொழு வாரக்கருள் செய்ய
 தடக்கையின் ஏற்றுபொலந்
 தடவுத் தொடியிற் செறியு மணிக்கண்
 தத்திப் பாய்ந்திடுகின்
 சிவக்கும் அரிக்க ணிழற்று நிழற்றுணை
 செவ்விய நவ்விமறிச்
 சீர்செயல் நோக்கி மகிழ்ந்துற வாடச்
 சேர்க்குதும் என்றுமனம்
 உவப்ப உவப்ப மறிந்து மறிந்தும்
 உறக்க வவிக்கவவி
 உயிர்த்து வளர்த்தருள் கூர்திரு மேனை
 உளங்குளி ரச்சுமலும்
 குவைக்கவின் மொய்த்த தாரிக்கையின் அம்பிகை
 கொட்டுக சப்பாணி
 குளந்தை வயங்க வயங்கும் இளங்குயில்
 கொட்டுக சப்பாணி

அருள் - வினைத்தொகை. செய்ய - சிவந்த. தொடி - வீரையல். தத்தி - தாவி. சிவக்கும் அரி - சிவந்த வரி. நிழற்றுணை - கண்களின் நிழலாகிய இரண்டு சாயல்கள். நவ்விமறி - மான்கன்று. மறி மான் என்னும் பொருள் உள்ளதேனும் ஈண்டு அதன் கன்றையே உணர்த்திற்று. உறவாட - அக்கன்றுகள் ஒன்றோடொன்று நட்புக்கொள்ள. உவப்பும் மகிழ்தல். மறிந்து மறிந்தும் உறக்

கவலிக்கவலி - மறுபடியும் மறுபடியும் பொருந்துமாறு அகத்திட்டு
 அகத்திட்டு. கவலு - அகத்திடுதல். அகத்திடுதல் என்பது அருகே
 காட்டிக்காட்டி வாங்குதல். உயிர்த்து - பெற்று. சுழலல் - சுற்றல்.
 குவைக்கவின் - மிக்க அழகு. (௪0)

அரக்கெழில் கொண்டு கனிந்த செழுங்கனி
 யாகச் சேயொளியை
 அள்ளி இறைக்கு முருக்கலர் போலழ
 காரத ரத்தினையும்
 சுரக்கு நறுஞ்சுவை வானமிழ் தேந்து
 சுடர்த்திரு வள்ளமெனத்
 தூய மணித்தர ளத்தொடை பூண்டு
 துணைத்த தனத்தினையும்
 பரக்கு நிறத்தளிர் என்று பசங்கதிர்
 பம்பிய மேனியையும்
 பார்த்துத் துய்த்திட வாயூறுஞ்சிறு
 பச்சை யிளங்கிளிதன்
 குருச்சிறை தைவரும் அங்கையின் அம்பிகை
 கொட்டுக சப்பாணி
 குளந்தை வயங்க வயங்கும் இளங்குயில்
 கொட்டுக சப்பாணி

அரக்கு - செம்மை. அதரம் - வாயிதழ் இன்கனியாகவும்
 முருக்கலர் போலவும் அசரத்தினையும் வானமிழ்து ஏந்து வள்ள
 மெனத் துணைத்த கொங்கைகளையும் தளிர்ஒன்று கதிர் பம்பிய
 மேனியையும் பார்த்துத் துய்த்திட வாயூறுங்கிளிக் குருச்சிறை
 தைவருங்கை எனக்கூட்டுக. தொடை - மாலை; தொடுக்கப்பட்டது.
 துணைத்த - இரண்டாகவுள்ள. பம்புதல் - பாவல். குரு - நிறம்.
 ஈண்டுப் பசுமையின் மேற்று. தைவரல் - நடவல். (௪௧)

முழங்கும் இசைச்சிறை வண்டு விருந்துணும்
 முண்டக நாள்மலர்கள்
 மூரி மணித்தவி சாக வளர்ந்தருள்
 மூவிரு செவ்வருவும்
 தழங்கு குளங்கரை யெய்தி யெடுத்தெழில்
 தங்கிடும் ஒருருவாத்
 தழுவி முலைக்குவ டார அணைத்தெதிர்
 தாங்குதல் ஆற்றகிலா

தழுங்கி விடுத்தொழி கங்கையுள் வெள்கி
 அலைந்து விளர்ப்பமுலை
 அமிழ்தம் அருத்தி வளர்த்தருள் கூர்ந்தரு
 மைச்செயல் ஆற்றியநின்
 கொழுங்கவின் மொய்த்த செழுங்கையின் அம்பிகை
 கொட்டுக சப்பாணி
 குளந்தை வயங்க வயங்கும் இளங்குயில்
 கொட்டுக சப்பாணி.

மூரி - பெருமை. மூவீரு செவ்வரு (அறுமுகக்கடவுளுடைய)
 ஆறு வகைச் செவ்விய வடிவம். ஆர்தல் - பொருந்தல். ஆற்றகிலாது-
 தாங்கமுடியாமல். உள்வெள்கி - மனம் நாணி. விளர்த்தல் - வெளுத்
 தல். கங்கை தாங்கமுடியாமல் சரணத்தாய்த்த ஆறுவடிவத்தையும்
 ஒன்றாக்கி அவள் நாணி விளர்ப்ப எடுத்தணைத்துப் பாலருத்தி
 வளர்த்த செழுங்கைகொண்டு சப்பாணி கொட்டுக எனப் பொருள்
 கொள்க. (சஉ)

வேறு

மதுகரம் உலவிய துளப உரத்தினன் மட்டாரும்
 மரைமலர் நிலவிய மறைமுனி பொற்றவி சிற்றேவர்
 முதுமணி முடிசுனி தரவர சிற்பொலி புத்தேளும்
 முதலிய அனைவரும் முளரி நிகர்த்த கரத்தால்விண்
 நதிதரு புனலொடு தருமலர் நச்சி யிணைத்தாளின்
 நவையறு விதிமுறை சொரிதர மிக்க குளத்தார்வாழ்
 இதமுறு பரசுக வடிவினள் கொட்டுக சப்பாணி
 இமகிரி தரவரும் உமையவள் கொட்டுக சப்பாணி.

மதுகரம் - வண்டு. உரத்தினன் - மாப்பினன். மட்டு - தேன்.
 மறைமுனி - பிரமன். குனிதரல் - வணங்கல். தேவர்.....அரசிற்
 பொலிபுத்தேள் - தேவேந்திரன். விண்ணதி - ஆகாய கங்கை.
 தருமலர் கற்பகத் தருமலர். நச்சி - விரும்பி. நவை - குற்றம். இதம் -
 நன்மை. பரசுகவடிவினள் - உயர்ந்த இன்ப வடிவினளே. (சங)

அருள்பெறும் அடியவர் விழியளி சுற்று மணத்தேனே
 அவனியின் இடையறம் எவையும்வளர்த்த சுவைப்பாகே
 திருமலர் அமரர்கள் சொரிதரு பதம பதத்தாயே
 தெளிமறை நெறியினர் உளமொளிர வித்த சுகப்பேறே

முருகவிழ் மதுவழி நறுமலர் மொய்த்த குழற்கோதாய்
முனிவரர் மறையவர் அடியர் பழிச்சு குளத்தூரின்
இருமையும் உதவிடு மடமயில் கொட்டுக சப்பாணி
இமகிரி தரவரும் உமையவள் கொட்டுக சப்பாணி.

அறம் எவையும் - முப்பத்திரண்டு அறங்களையும். பத்மபதம் -
தாமரையடி. உளம் ஒளிந்தல் - உள்ளத்தை விளங்கச் செய்தல்.
முருகு - மணம். மொய்த்தல் - நெருங்கல். குழல் - கூந்தல்.
கோதை - கூந்தல். ஆகலான் குழற்கோதை, ஒரு பொருள் குறித்த
சொற்கள். இருமை இம்மைப் பயனும் மறுமைப் பயனும். (சச)

௫. முத்தப்பருவம்

பதினேராவது திங்களில் நிகழ்வது. இது பிள்ளையை முத்த
மிடும்படி வேண்டிக்கூறும் பருவமாம். முத்தம் - வாயிதழ்.

பகைத்த புரிசை மூன்றுமொரு
பதத்தின் இறுத்துத் திருக்குளந்தைப்
பதியிற் கருணை பூத்தலர்ந்த
பரமா னந்தப் பெருவாழ்வை
நிகர்ப்பச் சிறுவெண் மதிகடந்த
நெடுவாள் துதல்மேற் போந்துலவி
நெறிக்கும் புருவச் சிலைகோட்டி
நெய்த்துப் பழுத்த கொலைவேல்போல்
வகுத்த மதர்க்கட் சரந்தொடுத்தது
மணிமே கலைசூழ் அல்குலந்தேர்
வாய்ப்ப வெளிக்கொண் டெமதுமும்மை
மலச்சோ அழலப் புன்மூரல்
முகிழ்க்குந் தரளச் செங்கனிவாய்
முத்தந் தருக முத்தமே
முருகு விரியும் நறுங்களப
முலையாய் முத்தந் தருகவே.

ஒருபதத்தின் இறுத்து - ஒரே சுமயத்தில் அழித்து. பரமா
னந்தப் பெருவாழ்வு - சிவபெருமான். நெறித்தல் - செவ்வையாய்
நிறுத்தல். புருவச்சிலை கோட்டி - புருவமாகிய வில்லை வளைத்து.

நெய்த்து - நெய்த்தன்மை பொருந்தி. பழுத்த - சிவக்கக் காய்ச்சப் பட்ட. கட்சரம் கண்ட்சரம் : கண்ணாகிய அம்பு. மும்மை மலச் சோ அழல ஆணவம் கன்மம் மாயை என்றும் மும்மலங்களாகிய கோட்டைகள் தீப்பற்ற. புன்மூல் முகிழ்க்கும்-சிறுகதை செய்யும். பெருவாழ்வை நிகர்ப்ப மூரல் முகிழ்க்கும் எனக் கூட்டுக. (௪௫)

வளைத்த கருப்புச் சிலையெடுத்து
 வனசக் கணையு மாங்கணையும்
 வாசங் கமழு நறுநீல
 மலர்ப்பூங் கணையும் அசோகினிடைத்
 தளைத்த நனைதாழ் கொடுங்கணையுந்
 தழுவிக்கொணர்ந்தென் னெடுந்தெடுத்துச்
 சகல புவனங் களும்பணிக்குந்
 தண்ணங் குடையெங் குரிசிலைக்கண்
 திளைத்த எரியாற் படப்பொருத
 திருவார் குளந்தைச் சிவவாழ்வைச்
 சிந்தை மருட்டிப் பணிப்பலெனத்
 திறல்கொண் டெழுந்த தளவம்போல்
 முளைத்த முறுவற் செங்கனிவாய்
 முத்தந் தருக முத்தமே
 முருகு விரியும் நறுங்களப
 முலையாய் முத்தந் தருவே.

தளைத்தல் - பிணித்தல். நனை - முகை : அரும்பு. எம் குரிசில்-
 எம்முடைய அரசனாக மன்மதன். கண திளைத்த எரி - கண்ணி
 லுண்டான நெருப்பு. பொரு : போரெய்த. சிந்தை மருட்டல்-
 மனத்தை மயங்கச்செய்தல். பணிப்பல்-பணியச்செய்யவேன். தளவம்-
 முல்லை. முறுவல் - நகை. களபம் - கலவைச்சார்து. (௪௬)

பிதிரும் பொறிப்பொற் சிறைவிரித்துப்
 பெருந்தேன் மடுத்துத் தாதளைந்து
 பெடையோ டாடிக் களிபூத்துப்
 பிறழா வகையின் னிசைபாடி
 அதிரும் பலவண் டினமுழக்க
 அலரும் பொகுட்டுத் தேங்கமல
 அலர்க்குந் தனக்கும் பகைமைபுற
 அமைத்துக் குளத்தூர் அமர்ந்தருளிக்

கதிரும் பெருமான் உளக்கமலந்
 தனையு மலர்த்தி வயமாக்கிக்
 கலப்பான் எழுந்தால் எனவதனக்
 கலைவான் மதியின் அரும்புநிலா
 முதிரும் பவளச் செங்கனிவாய்
 முத்தந் தருக முத்தமே
 முருகு விரியும் நறுங்களப
 முலையாய் முத்தந் தருகவே.

தாது - மலர்ப்பொடி. களிபூத்தல் - மகிழ்வடைதல். தனக்கும்
 என்றது, வதனமதியைக் குறித்தது. பெருமான் - சிவபெருமான்.
 கலப்பான் - சேரும்பொருட்டு: எதிர்கால வினையெச்சம். அரும்பு-
 சிறுக உண்டாகின்ற. நிலா - நகையாகிய நிலா. (சஎ)

கொழுது வரிவண் டினமுரலாக்
 குளிர்பூந் தொடையல் முடிசாய்த்துக்
 கும்பிட் டிறைஞ்சுங் கடவுளர்தங்
 குழாத்தைச் சிறிதும் மதியாத
 பழுது நிலவாத் திருக்குளந்தைப்
 பதிவாழ் இறையேன் விழிச்சுடரின்
 பரிசு நோக்கி மணியிதழ்க்க
 பாடஞ் சிறிதே திறந்துருவம்
 எழுதும் வினைஞர் தொழிற்கடங்கா
 எழிலார் தனதொள் ளொளிகாட்டி
 எழுந்தச் சுடரை வயமாக்கி
 ஏக்கற் றமையம் பார்த்திருப்ப
 முழுதும் அடிமை கொளுநகைவாய்
 முத்தந் தருக முத்தமே
 முருகு விரியும் றுங்களப
 முலையாய் முத்தந் தருகவே.

முரலா - முரன்று: ஒலித்து, செய்பா என்னும் வாய்பாட்டு
 வினையெச்சம். முடிசாய்த்தல் - வணங்கல். இறைஞ்சுதல்-தொழு
 தல். பரிசு - தன்மை. மணி இதழ்க் கபாடம்-அழகிய உதடாகிய
 கதவு. உருவம் எழுதும் வினைஞர்-ஒவியம் எழுதுவோர் (சித்திரக்
 காரர்.) தொழிற்கு அடங்கா எழிலார் தனது ஒள் ஒளி என்றது, ஒளி
 எழுத முடியாதென்பதை உணர்த்துகின்றது. அச்சுடர் - அந்தக்

கண்ணின் சுடர். ஏக்கறல்-தாழ்ந்து நின்றல். அமையம்-சமையம்.
முருகு - நறுமணம். (௪௮)

இகந்த மனத்தாற் கடல்கடைந்த
இமையோர் வெருவ எழுங்காளம்
எடுத்துப் பருகுந் திருக்குளந்தை
இறைவன் பவளத் திருவாய்க்கும்
சகந்த நிலைமை தவாதோங்கத்
தாவிக்கூதிக்குஞ் சிறுமறியான்
தழங்கும் அரும்பே ரொலிமுழுதூந்
தாங்குஞ் செவிக்கு மருந்தாக
உகந்த ஒளிதுன் றியஎயிற்றின்
ஊறும் அமிழ்தப் பெருக்காறும்
உரைப்பா ணமிழ்தப் பெருக்காறும்
ஊட்டிக் களிகூர்ந் தெழிற்கடலை
முகந்த பவளச் செங்கனிவாய்
முத்தந் தருக முத்தமே
முருகு விரியும் நறுங்களப
முலையாய் முத்தந் தருகவே.

இகந்த - நீங்கின. மனத்தால்-மனத்தினால் (சிவபெருமானை
மதியாது அவரை நீங்கிய மனத்தினால்.) காளம் - நஞ்சு. சகம்-
உலகம். தன்னிலைமை - தன்னுடைய தன்மை. தவாது - கொது.
ஒங்குதல் - உயர்தல். சிறு மறிமான் - முனிவர்கள் விட்டமான்.
தவாது ஒங்குஞ் செவியென்க. எழிற்கடல் - அழகாகிய கடல்.
இல்பொருள். திருவாய்க்கு எயிற்றின் ஊறும் அமுதப் பெருக்
காறும், செவிக்கு உரைப்பாணமிழ்தப் பெருக்காறும் ஊட்டி என
முடிக்க. இவை யிரண்டும் இறைவன் உண்ட காளத்திற்கும்,
மாடுவோலி கேட்ட வருத்தத்திற்கும் அமிர்த மருந்தெனக் கொள்க.
எழில் கடல் - அழகாகிய கடல். (௪௯)

வேறு

அசம்புபட வாய்நீர் வழிந்தோட ஓடிவந்
தணையுமைங் கரக்க எிற்பறை
ஆகத் திடைக்கொண்டல் நாப்பண் தடித்தென
அணைத்தலும் பணைத்து வளர்பொன்

தசம்புதனை யெதிருமிரு களிநெனத் தன்மத்
 தகங்கொண்டு தாக்கி மயிரின்
 தண்ணிய ஒழுக்கினை அணைக்குமொரு கந்தெனத்
 தடவுக்கை யாற்சு ழியவவ்
 விசம்புண்மறை பட்டெழுந் தெண்ணிலா எனநகை
 விரித்தொல்லை மேலெடுத்தா
 வெகுளிதீர்த் துளங்குழைய முத்தாடி வைத்தாடும்
 வியனகர்க் குளந்தை வாழ்வே
 பசம்பொனவிர் திருமேனி அழகொளிர நின்றுநின்
 பனிவாயின் முத்த மருளே
 பங்கயச் செல்விதொழு மங்கையர்க் கரசினின்
 பனிவாயின் முத்த மருளே.

அசம்பு படல் - இடையறா தொழுகல். ஐங்கரக் களிறு - மூத்த பிள்ளையார். இவரது இளமைப் பருவத்தை வாய்நீர் வழிந் தோட என்பது குறிக்கின்றது ஆகம் - மாப்பு. நாப்பண் - நடு. தடித்து-மின்னல். அம்மையாரைக் கொண்டலாகவும் மூத்த பிள்ளையாரை மின்னலாகவும் குறித்தது அன்னார் பசுமை நிறத்தையும், செந்நிறத்தையும் முறையே குறித்தற்கென்க. துப்பார் திருமேனி என்பதால் விநாயகர் செந்நிற முள்ளவரென்றுணர்க. பணைத்து - பருத்து. தசம்பு - குடம். கந்து - கட்டுத்தறி. சடவு - பருமை. சுழிய - சுற்றி வளைக்க. விசம்பு - மேகம். ஒல்லை - விரைவு. வெகுளி - கோபம். உளங் குழைதல் - மனம் இளகுதல். முத்தாடி - முத்தமிட்டு. ஐங்கரக் களிற்றை ஆகத்திடை யணைத்தலும், தாக்கி, சுழிய நகை விரித்தா எடுத்துத் தீர்த்து முத்தாடி ஆடும், என இயைக்க பங்கயச் செல்வி திருமகள். பனிவாய்-தண்ணிய வாய். (௧0)

சேட்டின மணிச்சோதி நீட்டுமிலை ஞாங்கர் நுதி
 தீட்டுநின் னாட்டத்தினால்
 தெள்ளிய அருட்பார்வை வெள்ளவமிழ் தம்மைநீ
 தேக்கிடவும் நீக்கியளகக்
 காட்டினைக் காட்டிமையல் பூட்டிளம் பேட்டனக்
 கவினடைக் கன்னியரிடைக்
 கட்டுண்டு மட்டுண்டு தட்டுண்டு பட்டிறுங்
 காளையரின் மாமுருரென

மூட்டியபொன் மாடகத் தியாமுக்கும் இசையூட்டு
 மொழியமிழ்த மூட்டவிட்டு
 மோட்டிருந் கோட்டுக் குவட்டைநிகர் வட்டமுலை
 முத்தையமிழ் தென்றேக்கறூஉம்
 பாட்டிசைக் கிள்ளைக்கு மீட்டுமிசை ஊட்டுநின்
 பனிவாயின் முத்தமருளே
 பங்கயச் செல்விதொழு மங்கையர்க் கரசினின்
 பனிவாயின் முத்தமருளே.

சேட்டின மணி. சேடு+இனம்+மணி - பெருமையுடைய
 கூட்டமாகிய மணி. இலை ஞாங்கர் - இலை வடிவுபோலும் வேல்.
 உவமைத்தொகை. நுதி - முனை. நாட்டம் - கண், நாடுதலுடையது.
 தேக்கிடல் - நிறைதல். அளகக் காடு - அடர்ந்த கூந்தல்.
 இளம்பேடு - இளமையாகிய பெண். மட்டுண்டு-அளவுக்குட்பட்டு.
 தட்டுண்டு - தடையுண்டு. படுதல் - கெடுதல். இறங் காளையரின்
 மாமுநர் என - முறியுங் காளையர் பருவத்தரில் மயங்குவாரைப்போல.
 மாடகம் - தந்தி முறக்கும் ஆணி. ஊட்ட - உண்பிக்க. விட்டு -
 அதை விட்டு. மோடு-பெருமை. கோட்டுக்குவடு-சிகரத்தையுடைய
 மலை. ஏக்கறூஉம் - வேண்டிப்பெற வணங்கி நிற்கும். மீட்டும் -
 பிறகும். அருட்பார்வை வெள்ள அமிழ்து நீ தேக்கிடவும் நீக்கிக்
 கன்னியரிடைக் கட்டுண்டு மாமுநரென மொழியமிழ்தம் ஊட்ட
 விட்டு முலைமுத்தை அமிழ்தென்று ஏக்கறூஉங் கிள்ளைக்கு மீட்டு
 நின்வாயின் முத்தமருள் என முடிக்க. (சச)

மடல்கொண்ட பூந்துழாய்ப் படலைமணி மாப்பினான்
 மறைக்கிழவன் ஆதியண்ட
 வாணரும் பதைபதைத் தோட்டெடுப் பக்கொடிய
 வளைகடற் புனல்மீதெழும்
 விடமுண்ட சோமேச னூர்க்கினிய வாயமிழ்தம்
 மெல்லெனப் பருகுவித்து
 விரியாத வண்ணமென் கொங்கையஞ் சஞ்சீவி
 வெற்புங் கொடுத்தமற்றும்
 உடனொன்றி மணிமிடற் றுலவா திருத்தலான்
 ஒருகணப் பொழுதுமகலா
 துருப்பாதி யிற்கலந் தனுதினம் பா துகாத்
 தொண்குளத் தூரின்மருவும்

படமொன்றும் அரவல்குல் எழிலமுத வல்லிநின்
 பனிவாயின் முத்தமருளே
 பங்கயச் செல்விதொழு மங்கையர்க் கரசினின்
 பனிவாயின் முத்தமருளே.

மடல் - இசழ். தழாய்ப் படலை - துளசிமலை. மறைக்
 கிழவன் - பிரமன் அண்டவாணர் - தேவர்கள். வாழ்நர் வாண
 ராயிற்று. வாயமிழ்தம் - வாயிலிருந்து ஊறுகின்ற இசழ் நீராகிய
 அமிழ்து. வ்ளியாதவண்ணம் - இறவாதபடி. கொங்கையஞ் சஞ்
 சீவி வெற்பு - தனமாகிய அழகிய சஞ்சீவிமலை. ஒன்றுதல் -
 பொருந்தல். சோமேசனார் விடமுண்டமையால் அவர் இறவாத
 படி வாயமிழ்தம் பருகுவீர்துக் கொங்கையஞ் சஞ்சீவி வெற்பையுங்
 கொடுத்து என இயைத்துப் பொருள் கொள்க (டுஉ)

வேறு

சுறவே றியகொடி முதலா கியபடை
 சுற்றி வரத்தனிபோய்ச்
 சுவைநீள் சிலைகொடு மலரார் பகழி
 தூரக்கு மதக்கொடுவேள்
 இறவே துதல்விழி வழியூ டமுலெழு
 வித்த திறற்பெருமான்
 எரிபோல் ஒளிவிடு சடைமா முடியின்
 இருக்கும் மதிக்கடவுள்
 வெறியார் திலகம தணிவா ணுதலெழி
 விற்குளம் வட்கிரறு
 விரிபூ விதழியை நடுமே னியினிறு
 விப்பொரு வக்கருதம்
 முறிபோல் உருவினள் கமலா காமயில்
 முத்த மளித்தருளே
 முதுநான் மறையறி வறியா வடிவினள்
 முத்தம் அளித்தருளே.

சுறவு - சுறமீன். படை - சேனை. சுவைநீள்சிலை என்றது
 கருப்புவில்ல. பகழி - அம்பு. தூரக்கும் - செலுத்தும். இற -
 கெட. வெறி - மணம். திலகம் - பொட்டு. வெட்கி - வெட்கங்
 கொண்டு. இதழி - கொன்றை. நிறவி - நிறுத்தி. பொருவா -
 ஒப்பாக. முறி - தளிர். சடைமாமுடியினிருக்கு மதிக்கடவுள்

திலகமணிவாணுதல் எழிலிர்கு உளம் வட்கி இதழியை நடுமேனி
யினிறுவிப் பொருவக் கருதும் உருவினள் என இயைத்துப்
பொருள் கொள்க. (கூஉ)

பெருகார் அமிழ்தருள் ஒளிசேர் மதியெழில்
பெற்ற துதற்கொடியே
பிறவா வருணெறி தருவா யெனுமவர்
பெட்பின் உளச்சுவையே
மருவார் தகர்ப்பும் அளிவீழ் மலரும்
மணத்த குழற்றிருவே
மதியா தவருளம் மருவா திருளென
வைத்த மடப்பிடியே
உருகா நெறியெம துளமா சறவும்
ஒறுக்கும் அறக்கடலே
உருவாய் அளவரு மருவாய் நிறைபொரு
ளுக்கொரு வைப்பிடமே
முருகார் பொழில்லி கமலா கரமயில்
முத்த மளித்தருளே
முதுநான் மறையறி வறியா வடிவினள்
முத்தம் அளித்தருளே.

பெருகுதல் - மிகுதல். பெட்பு - அன்பு. மரு - மணம்
தகர்ப்பு - மயிர்ச்சாந்து. அளி - வளங்கு. மதியாதவா உளம் மரு
வாது இருளென வைத்த மடப்பிடியே என்றது, எண்ணாதவ
ருடைய உள்ளத்திற் சேராது அவர்களுடைய உள்ளத்தை அஞ்
ஞான மயமாக வைத்த மடப்பம் வாங்கிப் பெண்யானை யன்னாளே
என்றவாறு. ஒறுத்தல் - தன்மத்தல். நிறைபொருள் - நிறைந்த
சிவபெருமான். 'எவரு நிறைந்த பொருளே' என்றதினாலும்
இதை யுணர்க. வைப்பிடம் - வைப்பதற்குரிய இடம். (கூச)

கூ. வாராணைப்பருவம்

பதின்மூன்றாவது திங்களில் நிகழ்வது: இது தோழியர்கள் பிள்ளை நடந்து வருதலை விரும்பியழைக்கும் பருவமாம். வாராணை-வருகை. ஆணை - தொழிற்பெயர் விசுதி.

வெள்ளித் தகட்டையரில் கொள்ளத் துறுத்தினைய
 வெள்ளிய சிறைப்பவளவாய்
 வெள்ளோதி மத்திரர்கள் செஞ்சிலம் பொலியினையும்
 மென்மடப் பிடியினத்தை
 எள்ளிக் கவின் கொண்ட திருநடைப் பொலிவினையும்
 எய்யாது கற்கவெண்ணி
 இகபரப் பெருவாழ்வு வேட்டவர்க் கருளுநின்
 இணையடிக் கமலமலரை
 உள்ளித் தொடர்ந்துசூழ் மொய்த்திடுஞ் சூழலிடை
 உற்றுநீ அச்சூழலி
 நெடும்பெயர்ந்தவிர்மதியம் ஊர்ந்துவரல் எய்ப்பவொளி
 மாமணிகள் இருகரையினும்
 அள்ளிச் சொரிந்துலவு பாலிநா டாளவரும்
 அமுதாம்பி கைவருகவே
 அருள்மடை திறந்துற்று புன்மூரல் அழுகொளிர
 அம்பொன யகிவருகவே.

அரில் - பின்னல், பிணக்கல். துறுத்தல் - நெருக்கமாக அழுத்தி வைத்தல். வெள்ளிய சிறை - வெள்ளை இறகு. இனம் - கூட்டம். எள்ளி - இகழ்ந்து. எய்யாது - பெறாமல். கற்க எண்ணி - அந்த ஒலியையும், நடையையும் கற்றுக்கொள்ள நினைந்து. சூழ் - சூழ்ந்து: வினையெச்சப்பொருட்டு. அச்சூழல் - அக்கூட்டம். எய்ப்ப - ஒப்ப. பாலி - பாலாறு. இகரம் - ஒன்றன்பாலையுணர்த்துவது. இது தொண்டைநாட்டாறு. மணி - முத்து. மடை - நீரை மடக்குதற் பொருட்டுப் போடப்படும் சிறுகரை, ஈண்டு அருளுக்காயிற்று. புன்மூரல் - சிறுகரை வெள்ளோதிமத்திரர்கள் ஒலியினையும், நடைப்பொலிவினையும் முன்னர் அடையாமையால் அவற்றைக் கற்றுக்கொள்ள எண்ணி உன் இணையடிக் கமல மலரை மொய்த்த திடுஞ் சூழலிடை அக்குழலொடும் வருக என இயைத்துப் பொருள் கொள்க. (60)

துளிப்பட்ட தேந்தொடைக் கூந்தலைக் காரென்று
 தோகைமுன் நாடிவரமென்
 துணைமலர்ப் பாதநடை கற்கவன் னத்திரள்
 தொடர்ந்துபின் ஓடிவரவுட்
 களிப்பட்ட தீங்கிளவி கற்குநின் செந்தளிர்க்
 கைக்கிள்ளை பாடிவரவான்
 கருணைபொழி கட்கடைப் பார்வையை வியந்துமான்
 கன்றினங் கூடிவரமெய்
 ஒளிப்பட்ட வேதக் குழாங்கதறி யோலிட்
 டுணைப்பெரி தும் நேடிவரவில்
 உமிழ்மணிக் கோவைக் குருஉப்பரும மீமிசை
 உடுத்தவிடை வாடிவரமை
 அளிப்பட்ட பூஞ்சோலை சூழ்குளத் தூரில்வரும்
 அமுதாம்பி கைவருகவே
 அருள்மடை திறந்தூற்று புன்முரல் அழகொளிர்
 அம்பொனா யகிவருகவே.

கார் - மேகம். தோகை - மயில். தீங்கிளவி - இனிய சொல்.
 தளிர் - துளிர். மெய் ஒளி - உண்மையாகிய அறிவொளி (ஞான
 வொளி). ஒலிட்டு - கூச்சலிட்டு. நேடி - தேடி. வில் - ஒளி.
 உமிழ்தல் - வெளிப்படுத்தல். குருஉ - நிறம் (ஈண்டுச் செந்நிறம்).
 பருமம் - பதினான்குகோவை மணிபட்டம். இதன் மாறுதல் முன்
 னுரைத்தாம் ஆண்டுக் காண்க. மீமிசை - மேல். வாடிவர - துவள.
 மை - கருமை. கூந்தலைக்காரென்று தோகை முன்ஆடிவர என
 இயைக்க. (௫௬)

வில்லுமிழ் குருஉமணிச் சுடிகைப் பணிக்குழாம்
 விரித்தபை நெரித்துருத்து
 வீசங் கலாபப் பசுந்தோகை ஈட்டங்கள்
 மெல்லியலும் நடையும்வேட்டு
 வல்லுறழ் மணிக்கோவை தாழ்ந்தமென் கொங்கைநின்
 மருங்குறச் சூழ்ந்துவரவவ்
 வளரிளஞ் சாயலான் நடையினுன் வேறறிய
 மாட்டாது மருளுமெம்மை
 எல்லொளித் தண்ணிலா நகைகொண்டு தேற்றிமற்
 றிருக்காதி யானநான்கும்

இன்னங் கிடந்துமுறை யிட்டுமறி வரியநின்
 இயல்பினைக் காட்டியருளி
 அல்லுமிழ் தடம்பொங்கர் சூழ்குளத் தூரில்வரும்
 அமுதாம்பி கைவருகவே
 அருள்மடை திறந்தூற்று புன்மூரல் அழகொளிர
 அம்பொனா யகிவருகவே.

சடிகை - பாம்பின் உச்சி. பணிக்குழாம் - பாம்பின் கூட்டம்.
 பை - படம். ஈட்டங்கள் - கூட்டங்கள். இயல் - சாயல். வேட்டு -
 விரும்பி. வடு - சொக்கட்டான்காய் (சூதாடுகருவி). உறழ்தல் -
 ஒத்தல். மணிக்கோவை - முத்துவடம். மருளுதல் - மயங்கல்.
 தேற்றி - தெளிவித்து. தோகை ஈட்டங்கள் இயலும் நடையும்
 வேட்டு நின்மருக்கு வரலால் நின்வடிவென்றும் மயில்வடிவென்றும்
 அறியாமல் மயங்கும் என்னை நகைகொண்டு தேற்றி நின் இயல்
 பினைக்காட்டிக் குளத்தூரில் வரும் அமுதாம்பிகை என முடிக்க.
 அல் உமிழ்தல் - இருள்படர்தல், மரம் அடர்ந்தமையால் பொருகரில்
 இருள்மிகும் எனக்கொள்க. 'இருள்படப் பொதுளிய' என்பதாறு
 மறிக. (௫௭)

வயிரா வணந்தொறும் எழுங்குளத் தூரலந்து
 வான்கோடி ரண்டாயிரம்
 வாய்த்தனை ஆளும் பிராணைமரு மத்திரு
 மருப்பினால் ஆளாண்மையும்
 செயிரா வணங்கினைப் பல்லுயிரும் எய்தத்
 தெறாஉமலக் களிற்றைந்தையும்
 திக்கெட்டும் அண்டப் பரப்புங் கடந்திற்ச
 செற்றிடும் விழிவீரமும்
 பயிரா வணஞ்சொரியும் மேகத்தின் அருள்கூர்ந்த
 பதநடையும் நோக்கியஞ்சிப்
 பனிமால் அடுக்கலெனும் துந்தைநின் உரிமையாற்
 பரிந்துபின் வருதலேய்ப்ப
 அயிரா வணம்பின்பு தொடரத் தொடைக்கூந்தல்
 அமுதாம்பி கைவருகவே
 அருள்மடை திறந்தூற்று புன்மூரல் அழகொளிர
 அம்பொனா யகிவருகவே.

வயிர் - ஊதுகொம்பு. ஆவணம் - தெரு. எழுதல் - உண்டா
 தல், வாங்கோடி ரண்டாயிரம் வாய்த்தனையாளும் பிரான் -

உயர்ந்த இரண்டாயிரக் கொம்புள்ள ஐராவணம் என்னும் யானையை யாங்கின்ற சிவபெருமான் என்க. இவ்யானை இறைவன் கயிலையிலுள்ளது. மருமத்து இருமருப்பினால் ஆள் ஆண்மை - மார்பிலுள்ள இரண்டு கொங்கைகளாகிய மருப்பினால் ஆண்ட ஆண் தன்மை. இது முன்னர் வரைந்துளது. செயிரா - செயிர்த்து : செய்யா என்னும் வாய்ப்பாடு. அணங்கினை - தெய்வத்தன்மையை. எய்தல் - அடைதல். தெறாஉம் - அழிக்கும். மறக்களிற்றுந்து - ஆணவம், கன்மம், மாயை, திரோதானம், மாயேயாம் என்பன. பயிர ஆவணம் - பயிர்கள் செழிக்கும்படி. பணிமால் அடுக்கல் எனும் நுந்தந்தை - உயர்ந்த பனிமலையாகிய உம்முடைய தந்தை. அயிராவணத்துக்குப் பனிமலையை உவமைசுற்றினர், நிறவொற்றுமையால். ஆண்மையும், விழிவீரமும், நடையும் நோக்கி அஞ்சி எனப் பொருத்துக. (௫௮)

விந்தையங் கிரிதனக் கிகலியுள் ளதுமுற்றும்
 வீந்தவீ றின்மையுந்தண்
 வெள்ளிவே தண்டமொர் அரக்கன் பெயர்த்திட்ட
 மென்மையுங் ககனமீறும்
 மந்தர முதற்கிரி யிடைக்கண் பொலிந்தண்ட
 மார்க்கத் திரண்டுகூடும்
 வலமாய் வரப்புலிக் காதார மானதன்
 வன்மையையும் நோக்கினோக்கிச்
 சிந்தைகளி கூருமா மேருவைச் சிவபிரான்
 செங்கமல அங்கைபத்துஞ்
 சேர்ந்துறித் தலுமுழக் கத்தளர்ந் தொசியாது
 செம்மாந்து விம்மியெள்ளும்
 அந்தனச் சிகரிமிசை அருவிநித் திலமிட்ட
 அமுதாம்பி கைவருகவே
 அருள்மடை திறந்தூற்று புன்முரல் அழகொளிர்
 அம்பொன யகிவருகவே.

வீந்த - அழிந்த. வீறின்மை - வன்மை யின்மை. வெள்ளி வேதண்டம் - வெள்ளி மலை. அரக்கன் - இராவணன். ககனம் - ஆகாயம். ஈறுதல் - முடிதல். அண்ட மார்க்கம் ஆகாய வழி. இராவண கூடர் - சந்திர சூரியர்கள். ஆதாரம் - பற்றுக்கோடு. உழக்ககலக்க. ஓசியாது - துவளாமல். செம்மாந்து - இறுமாந்து. விம்மி - பருந்து. எள்ளல் - இகழல். அந்தனம் அழகிய கொங்கை. அருவி நித்திலம் - அருவியாருகிய முத்து மலை. விந்தம் வீந்த வீறின்மையும், அரக்கன் பெயர்த்திட்ட மென்மையும் புவிக்கு ஆதாரமான

தன் வன்மையும் கோக்கிக் களிக்கும் மேருவை உழக்க எள்ளும்
தன்சீகரிமிசை நித்திலமிட்ட அமுதாம்பிகை என முடிக்க. (௫௧)

வேறு

தெய்வச் சுருதி தமிழ்க்கன்றித்
தீட்டா நிலைமைத் தெனவுலகில்
தெரிக்குங் காழித் திருஞானச்
செம்மற் குழவிக் கருள்ஞானம்
பெய்து குழைக்க வோழுலையாம்
பெரிய மலைவாய் உறுத்துமென்றோ
பெருமான் றனையுங் குழைத்தவலிப்
பெற்றி அறிந்து தடுத்தோபுங்
கையில் இலகு நகக்குறிபற்
கதுவ நோமென் றோதீம்பால்
கறந்து கொடுத்தா யெனச்சகிமார்
கனிந்து பாட நகைமுகிழ்க்கும்
வைவைத் தமைத்த மதர்வேற்கண்
வாழ்வே வருக வருகவே
வளங்கூர் குளந்தைப் பதியமுத
வல்லி வருக வருகவே.

செம்மல் குழவி பெருமையிற் சிறந்த பிள்ளைக்கு. வாய்
உறுத்தல் - வாயில் துன்புறுத்தல். குழைத்த வலி - இறைவனைக்
குழைவுசெய்த வலி. பல்கதுவல் - பல்பற்றல். நகை முகிழ்த்தல் -
சிரித்தல். வை - கூர்மை. இச்செய்யுள் திருஞான சம்பந்தமூர்த்தி
நாயனார்க்கு முலைப்பால் கறந்து கொடுத்தமைக்கு நயங்கூறுகின்றது.
இது பெரிய புராணம் திருஞான சம்பந்தமூர்த்தி நாயனார் புராணத்தி
லறிக. (௫௧)

குஞ்சி யசைய அசைந்துவருங்
குமரப் பெருமான் தனையேந்துங்
குளிர்பூங் கரத்துத் தொடிகறங்கக்
கொடிபோல் ஓசியுஞ் சிறுமருங்குல்
அஞ்சி துடங்க அம்மருங்குல்
அணிந்த பருமங் சுதிர்த்தேங்க
அணங்கும் இடைகண் டிரங்குவ போல்
அவிரும் மணிநா புரமொலிப்பப்

பஞ்சி திருத்துஞ் சீறடிகள்
 பதிந்த சுவடு தொறுமிமையோர்
 பனிகால் மோலி நிரைபுரளப்
 பதுமை முதலோர் களிதூங்க
 மஞ்சி வரும்பூங் குழற்கற்றை
 மாதே வருக வருகவே
 வளங்கூர் குளந்தைப் பதியமுத
 வல்லி வருக வருகவே.

குஞ்சி - குடுமி. குளிர்சல் - தண்ணெனல். கறங்க - ஒலிக்க. மருங்குல் - இடை. ஏங்கல் - ஒலித்தல். அணங்கும் - வருந்தும். சீறடி - சிறிய அடி. சுவடு - வடு. களிதூங்கல் - மகிழ்தல். மஞ்சு இவரும் - மேகம் விரும்பும். வளங் கூர்சல் - வளப்பம் மிகுதல். தொடிகறங்க, மருங்குல் துடங்க, பருமம் ஏங்க, தூபுரம் ஒலிப்ப, மோலிபுரளக், களிதூங்க வருக என முடிக்க. தேவர் பன்முறை வணங்கலைப் பனிகால் மோலி நிரை புரள என்பது குறிக்கின்றது.

கடிகொண் டலரும் நறுங்கடுக்கைக்
 கடவுள் மகிழப் பேரண்ட
 கடாகப் பரப்பே சிற்றிலெனக்
 கரும்பு பகுப்பே சிறுசோறும்
 படிக்கொண் டியிராம் பாவைகட்டுப்
 பைதல் மலநோய்ப் பசியிரியப்
 பல்கால் அயிற்றி விளையாடிப்
 பரமா னந்தப் பெருவீட்டிற்
 குடிகொண் டிருக்குந் தீங்கரும்பே
 கொள்ளத் தெவிட்டாச் சுவையமுதே
 குன்றம் பயந்த நறுங்கனியே
 கொழிக்குங் கருணைப் பெருக்காரே
 மடிகொண் டயரா தெமைப்புரக்கும்
 வாழ்வே வருக வருகவே
 வளங்கூர் குளந்தைப் பதியமுத
 வல்லி வருக வருகவே.

கடி - மணம். கடுக்கைக் கடவுள் - கொன்றைக் கடவுள். சிற்றில் - சிறு வீடு. பைதல் - துன்பம். மலநோய்ப் பசி இரிசல் - ஆணவ மலநோயாகிய பசி கெடுதல். அயிற்றி - ஊட்டி. மடி -

நோய். செவிட்டாத - நிறையாத. அயராது - சோர்வை யடையாமல். புரத்தல் - காத்தல். (௬௨)

தீது விளைக்குங் களப்பணியுந்
 தேவர் குரவன் மனைச்செல்வி
 திருக்கற் பளித்த களப்பணியுந்
 தினேத்துக் கலவி செய்ப்புகுங்காற்
 கோது விளைக்கும் பேரச்சக்
 குணமும் நாணுங் கொடுக்குமெனக்
 குறியே னினது சாயலுமின்
 கொழிக்குங் காஞ்சி அல்குலுமே
 போது விளைக்குஞ் சடைக்காட்டிற்
 புகுந்து வெளிக்கொ ளாதொளிக்கப்
 பொலிவு தருமால் எனச்சகிமார்
 புகலச் சற்றே நகைத்தளிகள்
 வாது விளைக்கு முடிசாய்க்கும்
 மாதே வருக வருகவே
 வளங்கூர் குளந்தைப் பதியமுத
 வல்லி வருக வருகவே.

களப்பணி - முன்னது, களம் - நஞ்சையுடைய. பணி-பாம்பு. பின்னது, களம் - கறுப்பையுடைய. பணி - அணி, திங்கள். தினேத்தல் - நெருங்கல். கோது - குற்றம். காஞ்சி - இருகோவை மணிவடம். வாது - கலகம் பாம்பால் அச்சமும், சந்திரனூல், நாணமும், சாயலாற் பாம்பொளித்தலும், அல்குலாற் சந்திர னெளித்தலுங் கொள்க. (௬௩)

அயில்கண் டனையஞ் சலித்தேத்தும்
 அன்னை வருக பெருங்கருணை
 ஆழி வருக தீவினையேம்
 ஆவித் துணையே வருகவிடந்
 துயில்கண் டனையம் பலத்தாட்டுஞ்
 கடர்பொற் கொடியே வருகஇளஞ்
 சுகமே வருக நறுங்குதலை
 தோற்றுங் கிளவி யெனுமதூரம்
 பயில்கண் டனையர் செனிக்கூட்டும்
 பசங்கோ கிலமே வருகவென்றும்

பருகத் தெவிட்டாச் சுவையமுதப்
பாவாய் வருக பசந்தோகை
மயில்கண் டணைய இளஞ்சாயல்
மாதே வருக வருகவே
வளங்கூர் குளந்தைப் பதியமுத
வல்லி வருக வருகவே.

அயில் கண் தனை - இரண்டு அயில் வேலை. ஆழி - கடல் (இன்பம்). விடம் துயிலல் - நஞ்சிருத்தல். சுகம் - கிளி. குதலை - தோன்றா மொழி. கண்டு - கற்கண்டு. பருக - குடிக்க. மயில் கண்டணைய - மயிலைக் கண்டாலொத்த என இரண்டனுருபு விரிக்க.

எ. அம்புலிப்பருவம்

பதினேந்தார் திங்களில் நிகழ்வது: இது பிள்ளையை மங்கையர்கள் இடுப்பில் வைத்துக்கொண்டு அப் பிள்ளையுடன் சந்திரனை விளையாட வரும்படி சாம, பேத, தான, தண்ட முறைகூறியழைக்கும் பருவமாக. சாமம் - சமமாகக் கூறல், இனிமையாகக் கூறல். பேதம் - ஒவ்வாமை கூறல், வேற்றுமை. தானம் - ஈகை கூறல். தண்டம் வழக்கினும் ஒழுக்கினும் வழுவீனரை வழியில் நிறுத்தத் தண்டித்தலைக்கூறல். சிலா முன் மூன்றிலும் பொருந்தாதவரைத் தண்டித்த வெனவுங் கூறவர்.

பொன்பூத் தலர்ந்தவன மரவங்கள் மாலரி
பொருங்களிற் றினயளாவிப்
பொங்குமலை வாய்வருங் காரணத் தாற்செய்ய
பொன்னஞ் சிலம்படியினின்
மின்பூத்து நாளும் புலம்புறச் சூழ்தலான்
மிடையுமங் கமலமயர
மிக்குறுங் குவலயம் அடங்கலுங் களிதூங்க
விரியொளிக் கதிர்வீசலாற்
கொன்பூத்த பெருமானை யணைதலால் வேளொனுங்
குழகற்கு மகிழ்செய்தலாற்
கோமளப் பெண்ணெய்கை நின்செய்கை போலுமாற்
கூர்ந்துணரின் இவனையன்றி

௫௮ அமுதாம்பிகை பிள்ளை த்தமிழ்

அன்பூற் றெடுப்பவிளை யாடுதுணை வேறில்லை
அம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ யாடவாவே.

அமுதாம்பிகைகீதப் பொருத்துங்கால்: பொன் - பொற்கட்டி. வனம் - மரவங்கள் - மிகுதியாகிய குங்கும மரங்கள். வனம் - க1டு. இங்கு மிகுதி யென்னும் பொருளில் வந்தது. மால் அரி - பெரிய சிங்கம். களிற் று இனம் - யானைக் கூட்டம். மலைவாய் - இமயமலை இடம். பொன் அம் சிலம்பு - பொன்னாற் செய்யப்பட்ட அழகிய சிலம்புகள். சிலம்பு - ஒலியுள்ள ஒருவகைக் காலணி. அடி - கால். புலம்பு உற சூழ்தல் - ஒலித்தலுற வளைந்திருத்தல். புலம்பு - முத னிலைத் தொழிற் பெயர். மிடையும் அங்கம் மலம் அயர - (ஆன் மாக்களை) நெருங்கி யிருக்குங் களங்கமாகிய ஆணவ மலம் சோர் வடைய. குவலயம் - உலகம். களிதூங்க - மகிழ்ந்திருக்க. ஒளிக் கதிர் - அறிவு (ஞான) ஒளி. பெருமான் - பெருமையை யுடையவ னாகிய சிவபெருமான். வேள் எனும் குழகன் - வேளென்னும் பெயரையுடைய முருகன். சந்திரனுக்குப் பொருத்துங்கால்: பொன் - திருமகள். பொன் நிறமுமாம். வனம் - அழகிய வர்ணமுமாம். மரவங்கள் - கற்பக மரங்கள். மால் அரி - பெரிய உச்சைச் சிரவ மாகிய குதிரை. களிற் று இனம் - களிற்று மீளினங்கள். அலைவாய் - கடலிடம். பொன் அம் சிலம்பு அடி - அழகிய மேருமலையின் அடிவாரம். புலம்பு உற சூழ்தல் - வருத்தமுறச் சூழ்ந்து வரல். மிடையும் அம் கமலம் அயர - நெருங்கி யிருக்கின்ற அழகிய தாமரைகள் தளர (சுவீசல்). குவலயம் - குவளை மலர்கள். ஒளிக் கதிர் - ஒளியாகிய வெளிச்சம். பெருமான் - பெரிய (களங்கமாகிய) மான். வேள் எனும் குழகன் - வேளென்னும் இளமைப் பருவ முடைய மதன். வேள் - விரும்பத் தகுந்தவன், விருப்பத்தைச் செய்பவன். (௬௫)

மண்டலம் புகழாத வன்படுஞ் செவ்வியின்
மாண்டவரை உச்சிமீது
வயங்கிய கரஞ்சேர்த்தி ஆணவ இருட்குழாம்
மாற்றிநற் பசுமென்பயிர்
கண்டக மகிழ்ந்துநெடு வாஹுற விளைந்தொளி
கலந்தமணி கான்றகதிர்நீள்
கடிநாறு தன்னடி வணங்கவெளி வந்துதெண்
கடலுலக முற்றுமேத்த

விண்டல நெருங்குமீன் கணமாதர் புடைசூழ
 மேவியுல கந்தன தியல்
 வீறுபெற நோக்கினால் ஈரெண் கலைப்பொலிவும்
 மெய்ம்மையிற் காட்டுமுறையால்
 அண்டர்தொழும் எம்மையாள் அம்மையை நிகர்ப்பைரீ
 அம்புலீ ஆடவாவே
 அழகுவள நுங்குளத் தூரமுத வல்லியுடன்
 அம்புலீ ஆடவாவே.

அழதாம்புலிகைகீழ்ப் பொருத்துங்கால்: மண்டலம் புகழாத வன்பு அடும் செவ்வியில் - உலகம் துதிக்கப் பெறாத (இயற்கை மலத்தின், ஆணவத்தின்) வலிமையை அடக்கற்குரிய காலத்தில், மாண்டவரை உச்சிமீது வயங்கிய கரம் சேர்த்தி - மாட்சிமையுடைய தவத்தினர்க்குத் தலையின்மேல் விளங்கிய கையைக்குவித்து வைத்து. அத்தமத்தகையோகக் குறி. ஆணவ இருட்குழாம் மாற்றி - ஆணவமாகிய இருட் கூட்டத்தை யொழித்து. 'இருள் சேர் இருவினை' என்னுங் குறளடிபை நோக்க. நல் பசு மெல் பயிர் கண்டு அகம் மகிழ்ந்து நெடுவான் உற - நல்ல வுயிர்களாகிய மெல்லிய பயிர்கள் கண்டு உள் மகிழ்ந்து உயர்ந்த பெருமையாகிய கதியை யடைய. விளைந்து ஒளி கலந்த மணிதான்ற கதிர் மீள் கடி நாறு சன் அடி வணங்க எளி வந்து - உண்டாய் ஒளி பொருந்திய மணிகள் கக்கின விளக்க மிக்க மண முண்டாகின்ற தன்னடியை வணங்க எளிதாக வந்தருளி. மீன் கண் அம்மாதர் புடைசூழ மேவி - மீன்போலும் அழகிய கண்களை யுடைய விண்மாதர் அருகே சூழ்ந்திருக்க. ஈர் எண்கலைப் பொலிவும் மெய்ம்மையில் காட்டும் முறையால் - பதினாறு கலைகளின் விளக்க்கையும் உண்மையிற் காட்டுகின்ற முறைமையால் என்க. நோக்கினால் ஈரெண் கலை என்பதை நோக்கின் 10 நால் ஈர் எண்கலை எனக்கொண்டு அறுபத்து நான்குகலை எனக் கூறுவாரு முளர். அது பொருந்தாது. பதினாறு கலைகளா மாற்றை, அகாரம், உகாரம், மகாரம், வீந்து, அரைத் திங்கள், நிரோதினி, நாடும், நாடாந்தம், சத்தி, வியாபிரி, வியோமருபை, அநந்தை, அநாதை, அநாசிருதை, சமகை, உன்மனை என்றறிக.

சந்திரானுகீழ்ப் பொருத்துங்கால்: ஆதவன் படும் செவ்வியில் - குரியன் பாடு சாயும் சிவ்வியல், மாண்டவரை உச்சிமீது வயங்கிய கரம் சேர்த்தி - மாட்சிமை பொருந்திய உதயமலை முடிமேல் விளங்கிய (கிரணங்களாகிய) கைகலைப் பொருத்தி. ஆணவம் இருள் குழாம் மாற்றி - இயற்கையாகிய (ஆணவ மலத்திற் கொப்பாகிய) இருட்டொகுதியை யொழித்து, பசு மெல்பயிர்வான் உற விளைந்து

மணிகான்ற கதிர்-பசிய மெல்லிய பயிர்கள் வானத்திற் பொருந்த விளைந்து (நீண்டு) மணிகளைக் சக்திய நெற்பயிர்கள். கடிநாறு தன் அடி வணங்க வெளிவந்து - விளக்கந் தோன்றும் தன் கால்களை வணங்குதற்கு விண்ணிற் றேன்றி, மீன்கணம்மாதர் புடைகுழ மேவி - நட்சத்திரக் கூட்டங்களாகிய பெண்கள் பக்கங்களில் குழ விருந்து. சர் என்கலை பொலிவு - பதினாறு கலைகளின் ஒளி. நெற் கதிர்களில் மணியுண்டென்பதை 'தழைத்துக் கழுத்து வளைந்த மணிக்கொத்துந் சுமந்த பசுஞ்சாலிக் குளிர்முத்தினுக்கு விலையுண்டு' எனவரும் திருச்செந்தூர்ப் பிள்ளைத் தமிழாலும், திருவிளையாடற் புராணம் மாணிக்கம்விற்ப் படலத்தாலு முணாக. (௬௬)

கங்கையும் பாந்தளும் தும்பையும் செம்பொற்
கடுக்கைச் செழுந்தொடையலும்
கபாலமும் கொக்கிறகும் ஊற்றிருந் தொழுகுதேந்
கமழ்ந்தபூ மத்தமுநறும்
கொங்குதவழ் ஆத்தியும் வன்னியும் எருக்கும்
குளிர்ந்தவறு கம்புல்லுமேற்
கோமளப் புலவோர் இறைக்குமந் தாரமும்
கொய்துதவர் தூற்றுமலரும்
தங்கிய பிரான்சடைக் காட்டினில் உனக்குரிமை
சற்றலால் வேறுமுண்டோ
தாவிலெண் ணண்கவய வத்தினும் செம்பாதி
தனதெனக் கொண்டுவாழும்
அங்கவள் நினக்கதிகம் என்பதற் கையமிலே
அம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ ஆடவாவே.

பாந்தள் - பாம்பு. கடுக்கை - கொன்றை. தொடையல்-மாலு. மத்தம் - ஊமத்தை. கொங்கு - தேன். கோமளம் - அழகு. புலவோர் - இமையவர். பிரான் - சிவன். சற்று - கொஞ்சம். தாஇல்-கெடுதல் இல்லாத. செம்பாதி - சரிபாதி. தனது-தனக்குரியது. திகுக்கு இறைவன் சடையில் கொஞ்ச இடமே உரியது. அவ்வாறன்றி அவனங்கங்கள் முப்பத்திரண்டிலும் சரிபாதி இறைவிக்குண்டு எனக்கொள்க. மற்ற கங்கை முதலாகச் சொல்லப்பட்டவற்றிற்கும் அவை தங்கியிருக்கும் சிறிய இடங்களே அவைகளுக்கு முரிய எனக்கொள்க. (௬௭)

உருநிறை உவாத்தோறும் வாக்குநின் அமிழ்துண்ட
 உம்பர்த் தலத்தின் இமையோர்
 உவாக்கடல் உயிர்த்தவிடம் முன்னிற்ற லாற்றற்கும்
 ஒல்கினர்கள் சாவாதிரார்
 குருநிறை மணிக்கச் சணிந்த இவள் பவளவாய்க்
 கொழியமுதம் வாய்மடுத்த
 கோமளச் சோமேசர் விடமயின் றுற்றலும்
 கொண்டனர் இறத்தலிலர்மற்
 றிருள்நிறை இராவினை விளைத்தியிவள் உள்நிறையும்
 இருள்ரிரா வினைமுழுவதும்
 இரித்திடுவள் ஆதலால் இவளொடும் பொன்னோ
 டிரும்பனையை மன்றவரிபாய்
 அருள்நிறை கடைக்கணவைக் தெம்மையாள் அம்மையுடன்
 அம்புலி ஆடவாவே
 அழகுவள ருங்குளத் தூரமுத வல்லியுடன்
 அம்புலி ஆடவாவே.

உருநிறை உவா - முழுத்திங்களின் நாள்: அது பூரண. வாக்கு
 தல் - சிந்துதல். உம்பர்த்தலம் - மேலிடம். உயிர்த்த - பெற்ற. ஒல்
 கினர்கள் - துவண்டார்கள். நஞ்சு கண்டு வருந்தினர் என்க. குரு -
 நிறம். கச்ச - வார்ப்பட்டை. கொழித்தல் - தெளித்தெடுத்தல்.
 மடுத்த - உண்ட. ஆற்றல் - வன்மை. இருள் - கருமை. விளைத்தி-
 உண்டாக்குகின்றாய். உள்நிறையும் இருள் - ஆளுநான இருள்.
 இரித்தல் - ஒட்டல். இறைவியுடன் திருக்களை! நீ பொன்னுடன்
 இரும்பனையை என்றமை நோக்கற்பாலாது. (சுஅ)

தெளிக்குமெய் யன்பினால் வழிபட்ட நாளுனது
 செல்லளைய தவிர்த்தளித்த
 திருச்சோம நாதரை உண்டருளும் நஞ்சும்
 சினந்தவிர்ந் துள்ளொடுங்கத்
 துளிக்குமெழில் அங்கைத் தலத்தில் தடுத்திட்ட
 சுவையமிழ் திருப்பவமிழ்தம்
 துணைக்கரத் தேந்திப் பசிப்பிணி தெறத்தினர்
 தயருழந் துழல்வோரெனக்
 களிக்குமுறை தேற்றாது வாளரா உண்டுண்டு
 கக்கத் திகைத்துவெருவித்

ககனவெளி ஓடியும் வடகுவடு சுற்றியும்
கவலுநின் செய்கைகன்றே
அளிக்குலம் இறைக்கும் கடிக்குழற் கன்னியுடன்
அம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ ஆடவாவே.

செல்லல் - வருத்தம். நோய் - கயநோய் (கொடுமையுள்ளது).
நஞ்சு - விடம். உள் ஓடுங்க - தன் வலியற்றுக் கழுத்தில் அடங்கி
யிருக்க. துளிக்கும் எழில் - மிக்க அழகு. துளத்தல் - சிந்துதல்.
மிகுதியிருப்பின் சிந்தற்கிபையும், ஆயின் மிக்கு என்க. சுவை
அமிழ்து - அமுதாம்பிகை தெற - ஒழிப. வாள் அரா - ஒளியுள்ள
ராகு வென்னும் பாம்பு. 'மதியுணும் ராகுநாமம்' என்புராலறிக.
கக்குதல் - எதிரெடுத்தல். ககன வெளி - விண்வெளி வடகுவடு -
மேருமலை. கலும் - வருத்தம். (௬௧)

வணங்குமுறை யாற்றனது திருவுளப் படிநிற்கும்
மாந்தர்க்கு மலதிரோத
மாயேய காமிய மருட்பிணி அவிழ்த்துநான்
மறைமுடிவும் எட்டாததோர்
குணங்குறி கடந்தபே ரானந்த வெள்ளக்
கொழுங்கடல் திளைத்தாடிடக்
கொடுத்தருளும் வள்ளன்மை நிற்கமற் றுலகினும்
குளிர் தூங்க எண்ணன் கறம்
இணங்குவே தாகம வழித்துறை வழாவகை
இயற்றியது காணையலை
ஈங்குநீ வரினினது கறைபோக்கி வேண்டியதும்
ஈந்தருள் கொழித்தருளுவாள்
அணங்குகொண் டந்தரத் தலையாதெம் அம்மையுடன்
அம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ ஆடவாவே.

வணங்கு முறை - தூலிற் கூறப்பட்டிருக்கின்ற விதிமுறையைக்
குறிக்கின்றது. மாந்தர் - உயிர்கள். மலதிரோதம் - திரோதமலம்.
இது போகத்திலழுத்துவது. மாயேயம் - தநுகரண புவனபோகக்
கள். மருட்பிணி - மயக்கமாகிய நோய். பேரானந்த வெள்ளக்
கொழுங்கடல் - சிவபெருமான். திளைத்தாடுதல் - முழுக்கல். அம்மை

திருவுளப்படி நிற்கு மாந்ரர்க்கு அவிழ்த்துக் கடல் ஆட்டக் கொடுத்தருளும் வள்ளற்றன்மையுடன் எண்ணன் கறமும் இயற்றியவளாகவின் நீ வரினும் உன்கறை போக்கி உனக்கு வேண்டியவற்றையும் ஈவள் என்க. காண்பலை - பாராமலிருக்கவில்லை. கறை - களங்கம். அணங்கு - தன்பம் (௭0)

குடங்கைமல ராற்செம்பொன் மேருவைத் தணுவெனக்
கோட்டிய மலைக்குமருகன்
கோமளச் சிலைமார்பு மைந்தனை இரட்டித்த
குலவுப் புயக்குவடுமேல்
வடங்கதுவு மோட்டிளங் கோங்கினும் வண்டினும்
மலங்கக் குழைத்தவள்ளினை
வருகென் றழைத்திடவும் மதியா திருத்தியிவள்
வன்கதக் கனலிதோய்ந்த
தடங்கட் கொடும்படைச் செய்யசுடர் வேல்கொண்டு
தாக்கினுயிர் பொன்றிவிடுதல்
சரதமற் றெங்கெங் கொளிப்புறினும் இவளிலாத்
தானமொன் றில்லைகண்டாய்
அடங்கிய தடங்கமல நெஞ்சா தனத்திருவொ
டம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ ஆடவாவே.

குடங்கை - உள்ளங்கை. தணு - வில். கோட்டுதல் - விளைத்தல். மலைக்கு மருகன் - சிலபெருமான். கோமளம் - அழகு. கோங்கு - கோங்கரும்பு. ஈண்டு முலைக்காயிற்று. வண்டு - வளையல். மலங்குதல் - கலங்குதல். மதியாது இருத்தி - பொருட்படுத்தாமலிருக்கிறாய். கதக்கனலி - சினத்தி. தாக்குதல் - மோதுதல். பொன்றிவிடுதல் - சாதல். சரதம் - உண்மை. தானம் - இடம். எங்கு நிறை இறைவனுடனிருப்பதால் இவளில்லாத இடம் இல்லை என்ற படி. (௭௧)

துடிபட்ட கைத்தலத் தெம்பிரான் மகிழ்தருஞ்
சந்தரப் பெண்ணமிழ்தெனத்
தோன்றும் பிராட்டியைமுன் எண்ணாத தக்கனார்.
துயர்கூர்ந்து பட்டபாட்டை
முடிபட்ட வானவர் குழாத்தோடும் உடனின்றி
முழுவதும் பட்டறிதியிம்

மொய்குழற் செல்விதனை அவமதித் தின்றுநீ
முன்னுறா தகன்றொழிவையேற்
கடிபட்ட இதழ்தின்று கறுவினான் நின்னிலைமை
கடிபட்டு மாழ்குவையலாற்
கலைமுழு மதித்தே வெணும்பழைய பெயரொடுங்
கலைமதி யிலாததேவென்
றடிபட்ட பாவீற் புதுப்பெயரும் ஆளுவாய்
அம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ ஆடவாவே.

துடி - உடுக்கை. தோன்றாதல் - காணப்படுதல். பட்டபாடு - அடைந்த தன்பம். முடிபடுதல் - முடிசெடுதல். மொய்குழல் - செல்வி - இறைவி. முன்வராது - அவளிடம் வராமல். அகலுதல் - நீங்குதல். கடி - மணம். கறுவினான் - சினந்தால். கடிபட்டு - கடிதலையடைந்தது. மாழ்குவை - மயங்குவாய். கலைமதி - தூலறிவு. பா - புலவர் பாடும் பாட்டு. அடி - யாப்பின் ஒரு உறுப்பு. (எஉ)

சங்கையா னங்கையிவள் எம்பிரான் புலனியில்
தடங்கருங் கட்கடைறுதி
சற்றே கறுப்புழித் தாமரைச் சீறடிகள்
தாக்குங் கடுந்தொழிலினாற்
கங்கையா டித்துடித் திவள்கருணை யாற்றினைக்
கைகூப்பும் இறையேந்தமான்
கதறிவிழி மாணைத் தொழுந்தொடையல் வண்டெலாங்
கருங்குழல் தாவுமரவம்
மங்கையா டாதபைப் பார்தனைக் காவென்று
வாவுமற் றுங்குநீயும்
வாணுதல் மதிக்கிறைஞ் சிடுவையன் றேயதனை
மதியாத தென்னைகொலெமக்
கங்கையா மலகமென அன்புகூர் அம்மையுடன்
அம்புலீ ஆடவாவே
அழகுவள ருங்குளத் தூரமுத வல்லியுடன்
அம்புலீ ஆடவாவே.

சங்கை - ஐயம். புலவி - ஊடல். நுதி - நுனி. கறுப்புழி - சினந்தால். சீறடி - சிறிய அடி. நங்கை - உமாதேவி. கைகூப்பு

தல் - கை கூம்புதல் : கும்பிடுதல். எந்துதல் - பிடித்தல். விழி
மான் - கண்ணாகிய மான். ஆடாத பைப்பாந்தள் - அல்குல்.
இறைஞ்சிடுவை - வணங்குவாய். அடகை ஆமலகம் என்-உள்ளங்கை
நெல்லிக்கனிபோல் வெளிப்படையாக. எம்பிரான் கை கூப்பும்,
மான் தொழும், வண்டுதாவும், அரவம் வாவும் அவற்றைப்போல
நீயும் வணங்குவாய் என இயைக்க. (எரு)

கைப்போது நீட்டிமுன் விரித்தனை அழைப்பவும்
காணதி போல்வந்திலாக்
காரணத் தாலம்மை சீறுதலும் அங்கையைக்
கரும்பாந்தள் என்றஞ்சினுன்
இப்போது தாழ்க்கலான் வருவனென் றிதுகாறும்
இவ்வாறு தப்புவித்தோம்
இன்னுநீ வாராது மத்தரின் திரிதியேல்
இனியுனக் கேதுபுகலோ
செப்போது கொங்கைப் பிராட்டியிவள் சோமேசர்
செங்கண் புதைத்தஞான்று
தினகரச் செல்வனொ டமுங்கித் திகைத்தநின்
திறமறந் தனைபோலுமால்
அப்போது பட்டதை நினைந்துமற் றிவருடன்
அம்புலீ ஆடவாவே
அழகுவள நுங்குளத் தூரமுத வல்லியுடன்
அம்புலீ ஆடவாவே.

காணதி - பாராமலிருப்பவன். சீறுதல் - சினத்தல். கரும்பாந்
தள் - கரும் பாம்பு. இஃது இராசுக்கோளைக் குறிக்கின்றது.
“மதியுணுபிராகு நாமம் மற்றது சமங்கறுப்பாம்” “இராசுக்கோளே
கரும்பாம் பாகும்” என்பவை நிகண்டு திவாகரங்கள். தாழ்க்கலான்-
பொறுக்கமாட்டான். மத்தரின் - உன்மத்தர்களைப்போல. புகல் -
தஞ்சம்; அடைக்கலம். ஞான்று - காலம். தினகரச் செல்வன் -
சூரியன். பட்டது - அடைந்தது (துன்பம்). இப்பருவத்தில்
இரண்டுபாடலில் சாமமும், இரண்டில் பேசமும் அடுத்த இரண்டில்
தானமும், மற்ற நான்கில் சுண்டமும் கூறினர். (எசு)

அ. அம்மாணைப்பருவம்

பதினேழாந் திங்களில் நிகழ்வது. இது பிள்ளையைப் பார்த்துத் தோழிகள் முத்தம்மாணை முதலிய அம்மாணைகளை எடுத்து ஆடியருளும்படி கூறல்.

வம்பியல் தொடைக்கூந்தல் மீமிசைக் கதிர்வீச
 வாள்பட்ட கோற்றொடிக்கை
 மலரினைக் கண்டுசில அண்டத்து மதியங்கள்
 வனசமி தெனுங்கருத்தாற்
 பம்பியடர் இருள்கண்டு முகிழாமையாற்றமைப்
 பரிசித்தல் வேட்டதாகப்
 பாவித் துறுந்தொறுந் தன்றுணைமை அன்மையாற்
 பங்கயம் விதிர் த்துவெகுளா
 வெம்பியகல் வானத் தெழுந்தோ டிடத்தள்ளி
 விடலெனச் செங்கைகளால்
 வேலினை இகந்தொருவி வார்தரு கொடும்புருவ
 வில்லொடு கிடந்துமிளிரும்
 அம்பியல் தடங்கணொளி கொண்டிலவு நித்திலத்
 தம்மாணை யாடியருளே
 ஆரண முழக்குகம லாகர புரத்தலைவி
 அம்மாணை ஆடியருளே.

வம்பு - மணம். தொடை - மாலை. மீமிசை - மேல். வாள் - ஒளி. கோல் - வளைவு. வனசம் - சாமரை. பம்புதல் - பரவுதல். அடர்தல் - நிறைதல். முகிழாமையால் - மூடாமையால். கூந்தலொளி ஈண்டு இருள் எனப்பட்டது. பரிசித்தல் - அணைதல். தன் துணைமை - தன்னுடைய தலைவனாகிய சூரியனுடைய தன்மை. விதிர் த்தல் - நடுங்கல். வெகுளா - பயந்து; செய்யா என்னும் வாய்பாடு. தடங்கண் - இறைவி; அன்மொழித்தொகை. இச்செய்யுள் முத்தம்மாணையைக் குறித்தது. அவற்றைத் திங்கள்களாகக் கொள்க.

இருள்பூத்த நெறிசரி கருங்குழல் அரம்பையர்கள்
 எண்ணிலார் கவரிவீச
 எறிசுடர் மணித்தவிசு வீற்றிருந் தரசுபுரி
 யேந்தல்குல வரைகளோடும்
 தெருள்பூத்த துந்தைசிற கீர்த்தமை குறித்துச்
 செயிர்த்தவனை அண்டமுகமும்

தெறிபடக் கைக்கொண் டெறிந்தோச்சி மீளத்
 திகைத்துவீழ் தோறுமுன்றன்
 மருள்பூத்த வெகுளிதணி யாமையாற் பின்னரும்
 வன்கண்மை கொண்டோச்சல்போல்
 மருங்குசூழ் தோழியர்தம் இணை விழியின் நீழலை
 மரீஇச்சலவி ஓடி ஆட
 அருள்பூத்த கைகளால் ஒளிபூத்த மரகதத்
 தம்மாணை ஆடியருளே
 ஆரண முழக்குகம லாகர புரத்தலைவி
 அம்மாணை ஆடியருளே.

அரம்பையர்கள் - தேவப் பெண்கள். ஏந்தல் - தேவேந்திரன்.
 நுந்தை - பனரிமலை. சிறகு ஈர்த்தம்மை - சிறகரிந்தமை. அவனை -
 அத்தேவேந்திரனை. ஓச்சல் - எறிதல். வன்கண்மை - கொடுமை.
 இந்திரன் மலைகளின் சிறகரிந்தமையான் அவனைமேல் எறிந்தது
 போற்கூறும் நயத்தை இதில் கோக்குக. இது மரகதத் தம்மாணை.
 இந்திரனை மரகதத் தம்மாணையாகவும், அவனதுடற்கண்களைத்
 தோழியர்கள் கண்களாகவும் பொருத்தக. (௭௬)

ஒழுங்குபடும் அண்டகோ டிகள்தொறும் நிலாவுறாஉம்
 ஒண்கமல மாநிதிகளும்
 ஒலிகொண்ட வெண்சங்க நிதிகளும் சார்ந்தவர்க்
 குதவுநின் கரநோக்கிவான்
 செழுங்கதியும் உய்த்தளித் திடுநிதியம் ஈதெனத்
 தேர்ந்துவர் தளவளாவித்
 திருவாய்ந்து விடைகொண்டு தம்பதி குறித்துமேற்
 சேண்வழி நடத்தலேய்ப்பக்
 கொழுங்கதிர் பரப்பிக் கின்றசெம் மணியாற்
 குயிற்றுமம் மனைகள் பலவும்
 குளிர்நிலாக் கான்றுவெள் ளொளிவீசு முத்தங்
 கொழிக்குமம் மனைகள் பலவும்
 அழுங்குமணி மேகலைச் சிற்றிடை யெடுத்தெடுத்
 தம்மாணை ஆடியருளே
 ஆரண முழக்குகம லாகர புரத்தலைவி
 அம்மாணை ஆடியருளே.

ஒழுங்கு படல் - வரிசையாதல். சார்ந்தவர்க்கு - உன்னை யடைந்தவர்க்கு. வான் - பெருமை. ஈது - இந்தக்கை. தேருதல் - தெளிதல். அளவளாவுதல் - கலத்தல். திரு - அச்செல்வம். சேண் வழி - ஆகாய வழி. ஏய்ப்ப - ஒப்ப. அழுங்குதல் - அழுந்துதல். சிற் றிடை - இறைவி: அன்மொழித் தொகை. பதுமரிதி - தாமரை வடிவமுள்ளது. சங்கரிதி-சங்கு வடிவமுள்ளது. பத்மரிதி: செம்மை. சங்கரிதி: வெண்மை. இவ்விரு ரிதிகளும் இறைவியிடம் வந்து வரம் பெற்று மேல்நோக்கிப் போவனபோல மாணிக்க அம்மனைகளையும் முத்தம்மனைகளையும் ஆடுதல் என இயைக்க. (எஎ)

தேங்கலுழி ஊற்றெடுத் தோடுமம் போருகச்

செல்வமட வாரிருவரும்

திங்களைக் கண்டினி யிருக்கினெமை நந்தவிசு

சிறைசெயும் எனக்கவன்று

பூங்கமலம் விட்டொரீஇத் தங்கொழுநர் பதியுறப்

போமிடைத் திரும்பினோக்கிப்

புகழ்ந்திவை மதிக்குமுன் முகிழாமை தேர்ந்துளம்

பூரித்து வருவதேய்ப்பத்

தோங்கனியு மும்மலத் துகளீர்க்கு நின்முகம்

சுடர் பூப்ப அங்கையேந்தித்

துரிசற்ற பவளத் திழைத்தனவும் நித்திலத்

தொகையிற் குயிற்றியனவும்

ஆங்கமணி வால்வளை தழங்கிட எடுத்தெடுத்

தம்மானை ஆடியருளே

ஆரண முழக்குகம லாகர புரத்தலைவி

அம்மானை ஆடியருளே.

தேங்கலுழி - தேன்பெருக்கு. அம்போருகச் செல்வமடவார் இருவர் என்றது, திருமகளையும், கலைமகளையும். ஆகலின் அம் போருகம் இருவகைத் தாமரையுமாம். தவிசு - இருவகைத் தாமரை களாகிய ஆசனம். கவன்று - கவலை யடைந்து. ஒரீஇ - நீங்கி. கொழுநர் - சூரிய சந்திரர். இவை - இந்தக் கைகள். தோம் - குற்றம். மும்மலத்துகள் - ஆணவம், கர்மம், மாயைகளாகிய தூள். துரிசு - குற்றம். குயிற்றுதல் - செய்தல். ஆங்க - அசை நிலை. (எஅ)

புத்தமிழ் துகுத்தமணி மோலியங் கடவுளர்

புரைப்பசிப் பிணிதவிர்த்துப்

பூதல மருங்கினும் பைங்கூழ்த் தொகுப்பெலாம்

பூரிப்ப மாந்தர்முகனும்

சித்தமு மலர்ந்துகளி கூரச் செழுங்கலைத்
 தீங்கதீர் பரப்பியுலவுந்
 திங்கட் பிரான்செந் துவர்க்கொடி படர்ந்தவெண்
 திரைமுகட் டெழுகாலையும்
 தத்தலை விரிக்குங் குடாதுகட லுட்புகுஞ்
 சமயத்தினுஞ் சேத்தல்போல்
 தடங்கையில் எடுத்தெறியும் ஏல்வையினும் மற்றது
 தடங்கையிற் புகுபோழ்தினும்
 அத்தமுமிழ் சேயொளி கவர்ந்தொளிநு நித்திலத்
 தம்மாணை ஆடியருளே
 ஆரண முழக்குகம லாகர புரத்தலைவி
 அம்மாணை ஆடியருளே.

புத்தமிழ்து - புது அமிழ்து. உகுத்தா - சிந்தி. புரை - குற்றம்.
 பைங்கூழ்-பசுமையாகிய பயிர். குடாதுகடல் மேற்கடல். சேத்தல் -
 சிவத்தல். ஏல்வை - போழ்து. அத்தம் - அம்பிகையை. சிவர்கை
 யெனவுங் கூறுவர். திங்கட் தோன்றங் காலத்தும், மறையுங்
 காலத்தும் சிவந்திருக்கு மியற்கையை யுணர்க. (௬௬)

மருள்கான்ற நெஞ்சச் சழக்கைத் தடிந்தின்ப
 வான்கதி கொடுக்குநின்கை
 வயங்குபொற் கடகத் திருங்கவின் முகந்சூமலர்
 வள்ளலை நிகர்த்துழியின்
 இருள்கான்ற நீலங் கவர்ந்தராப் பாயலிடை
 யேந்தலை நிகர்த்துதுதலின்
 இட்டசுந் தூரவெழில் கவர்ந்துநின் கொண்கரை
 யிணைந்துமேற் போந்துலாவித்
 தெருள்கான்ற நெவற்றினுந் தோய்வற்று நின்றவச்
 சிற்பரம் பொருளையொத்துச்
 சேணடர் கொண்டாட ஆடச் செழுங்கருணை
 தேச்சுநிறை சோமேசனார்
 அருள்கான்ற சன்களி பயப்பமணி நித்திலத்
 தம்மாணை ஆடியருளே
 ஆரண முழக்குகம லாகர புரத்தலைவி
 அம்மாணை ஆடியருளே.

மருள்-மயக்கம். சமுக்கு - அறியாமை. தடிதல் - கொல்லுதல். வான்கதி - உயர்பதவி; வீடுமாம். இருங்கலின் - மிக்க அழகு. நீலம் - கருமை நிறம். அராப்பாயல் - பாம்புப்பாய். எந்தல் - திருமால். இணைந்து - ஒத்து. சேனாடர் - இமையவர். மேற்போகும் காலத்தில் முத்துமணி சன்னிறமான வெண்ணிறங்காட்டி யிருத்த லாற் சிற்பரம் பொருளை யொத்து என்றார். முகந்து நிகர்த்து இணைந்து ஒத்து ஆட ஆடியருளெனப் பொருத்துக. ஈண்டு, மும் மூர்த்திகளுக்கு நிறமும் சிவத்தினிறமு மறிக. (அ0)

வேறு

முத்த மிழைத்தன வும்பவ ளத்திரள்
 மொய்த்தன வுங்கலைகள்
 முற்றும் நிறைந்த பசங்கிர ணச்செழு
 முழுமதி ஆமெனவும்
 எத்திசை யுங்கதிர் கான்றிருள் சீத்தெழும்
 என்றாழ் ஆமெனவும்
 எண்ணி உணர்கெழு மூன்று ளராவும்
 இருஞ்சிறை நேமியுநின்
 உத்தி முலைக்கும் இடைக்கும் மிடைந்தயல்
 ஓடவும் வெம்பசியால்
 உயங்கு சகோரம் மயங்கி உடன்திரி
 வுற்று வருந்தவுமென்
 அத்தன் உளத்தின் நடிக்கும் மடப்பிடி
 ஆடுக அம்மனையே
 அரந்தை துரந்து குளந்தை புரந்தவள்
 ஆடுக அம்மனையே.

முத்த மிழைத்த அம்மனை...முழுமதியா மெனவும், பவளத் தம்மனை...என்றுழா மெனவும் கூட்டுக கலைகள் முற்று நிறைதல்- எல்லாக் கலைகளுடனுங் கூடியிருத்தல். கான்று - வீசி, சீத்து - துடைத்து. என்றாழ் - சூரியன். மூன்று என்றது - பாம்பு, சக்கரவாகம், சகோரம். பாம்பு சூரிய சந்திரர்களை யுண்பது. சக்கர வாகம் சூரிய கிரணத்தை யுண்பது. சகோரம் சந்திர கிரணத்தை யுண்பது. உத்தி - சணக்கு, தேமல். சக்கரவாகம் முலைக்கும், பாம்பு இடைக்கும் இடைநாயலோட வெனவியைக்க. திரிவுறல் - சுழலல். அரந்தை - துன்பம். (அக)

வடங்கெழு கொங்கை நிகர்ப்ப வளர்ந்த
 வடாது பொருப்பினரின்
 மகிழ்நர் கரத்தினின் இன்னும் வளைத்திடு
 மாறொரு சூழ்ச்சினினைந்
 துடங்கழி மூன்று புரங்களை மீண்டும்
 உலாவ எழுப்பிவரம்
 உதவி வெளிக்கண் விடுத்தல் கடுத்திட
 ஒள்ளொளி முத்தினுமேர்
 முடங்கல் உறுதொளிர் நீல மயத்தினும்
 மொய்த்த பசும்பொனினும்
 முற்ற அமைத்து விடுத்தருள் அம்மனை
 மூன்றும்விண் மீதுலவ
 அடங்கிய அன்பர் உளங்குடி கொண்டவள்
 ஆடுக அம்மனையே
 அரந்தை துரந்து குளந்தை புரந்தவள்
 ஆடுக அம்மனையே.

வடம் - மணிவடம் வடாது பொருப்பு - வடக்குள்ள மலை, மேருமலை. நின் மகிழ்நர் - சிவபெருமான். உடங்கழி - ஒருங்கே அழிந்த. முப்புரங்களைப்பற்றிக் காஞ்சிப் புராணம் கயிலாயப் படலத்திலுணாக. கடுத்திட - ஒப்ப. ஏர்முடங்கல் உறுது - அழகு கெடுதலில்லாமல். விணமீது - ஆகாயத்தில். உலவ - சஞ்சரிக்க. முத்தினலும், நீலத்தினலும். பொன்னிறலும் செய்யப்பட்ட மூன்று அம்மனைகளும் வெள்ளிக் கோட்டையையும் இரும்புக் கோட்டையையும் பொன்கோட்டையையும் ஒப்பனவாகக் கொள்க. (அஉ)

உய்ய வரந்தரு நித்தன் முகத்தில்
 உயங்க முனந்தகையும்
 ஒண்கர மின்னும் ஒறுத்த லுறுதுற
 வாடி நயப்பமென
 வெய்ய நெருப்பெழு செங்கதி ருங்குளிர்
 வீசு பனிக்கதிரும்
 மேவி அகங்கையி னேடுறு தேண்மை
 விளைத்துவிண் ஏகுதல்போற்

செய்ய மணிப்பவ ளத்தின் இழைத்த
 செழுந்திரள் அம்மனையுந்
 தெள்ளிய முத்தின் இழைத்த கதிர்க்குவை
 சிந்திய அம்மனையும்
 ஐய நுகுப்பொசு யத்தளிர் அங்கையின்
 ஆடுக அம்மனையே
 அரந்தை தூர்து குளந்தை புரந்தவள்
 ஆடுக அம்மனையே.

உயங்க - அசைய. தகையும் - தடுக்கும். இன்னும் ஒருத்தல்
 உருது - இன்னும் வருத்துவதைப் பொருந்தாமல். நயப்பம் - மகிழ்
 வோம். கேண்மை - நட்பு. ஐயம் நுகுப்பு - உண்டோ இல்லையோ
 என்று ஐயப்படற்குரிய இடை. ஒசிடல் - துவளல்.

சூரிய சந்திரர்கள் முன் அம்மையார் இறைவன் கண்களை
 மூடிய காலத்தில் வருந்தினமைபோல மீண்டும் நேரா வண்ணம்
 அவ்வம்மையாரின் கையுடன் உறவாடிக்கொள்வோமென்றெண்ணி
 நட்புப் பெற்றுப் போவனபோல் பவள அம்மனையையும், முத்தம்
 மனையையும் இறைவி ஆடினான் என்றறிக. (அட)

கதிருமிழ் நீல மணித்திரள் மொய்த்த
 கருஞ்சுடர் அம்மனைநின்
 கட்படை யாலடி யார்மலம் ஓடல்
 கடுப்ப எழுந்துலவ
 முதிரொளி துற்ற செழும்பவ ளத்திரள்
 முற்றிய அம்மனையம்
 மும்மலம் வென்ற திறற்பிர தாபம்
 முளைத்தெழல் ஒத்தெழுவெண்
 மதிநிகர் முத்தம் நிரைத்து வணைந்தவம்
 மாணை யதன்பிறகே
 வயங்கிய கீர்த்தி திரண்டெழு கின்றது
 மான எழுந்துலவ
 அதிர்வளை அங்கையி னுலமு தாம்பிகை
 ஆடுக அம்மனையே
 அரந்தை தூர்து குளந்தை புரந்தவள்
 ஆடுக அம்மனையே.

கண்படை - கண்ணாகிய போர்க்கருவி, மலம் - மும்மலம். ஓடல்
கடுப்ப - ஓடிப்போய் விடுவதைப்போல, துறுதல் - நிறைதல், முற்
றிய - வளைந்த, பிரதாபம் - வீரம், வயங்குதல் - வளைக்குதல், மாண -
ஓப்ப, அதிர்வளை - ஒலிக்கின்ற வளையல். (அச)

௩௦. நீராடற்பருவம்

பத்தொன்பதாந்திங்களில் நிகழ்வது. இது பிள்ளையை நோக்
கித் தோழியர்கள் ஆற்று வெள்ள நீராட வேண்டிக்கூறுதல்.

தேங்கிய செழுங்கலைத் திங்களுக் கருள்செய்த
செல்வர்முடி மீதுதானும்
திளைத்தாடும் உரிமையால் திளைத்தாடு வோர்க்கெலாந்
தீப்பிணிப் பவந்தெறுதலால்
ஓங்கிய கலித்திரைக் கங்கையொன் றேறநம்மை
ஒத்ததாம் என்றதனெடும்
உறவாடல் வேட்டெழுந் தாலென்ன விண்ணத்
துயர்ந்துடுக் கூட்டமலைமேல்
தாங்கிய கிளைக்குலங் கான்றமணி யைத்தனது
சாதியென ஓகைகூரத்
தண்கதிர்க் கடவுளொடு செங்கதிரை அண்டத்
தடஞ்சுவர்ப் பிடரினெற்றி
வீங்கிய ஒலிக்கூட்டம் ஈன்றுவரு பாலிநதி
வெள்ளநீ ராடியருளே
வெறிநறாச் சோலைசூழ் தென்குளத் தூரம்மை
வெள்ளநீ ராடியருளே.

தான் என்றது, பாலியாற்றை. திளைத்தல் - முழுகுதல். தீப்
பிணி - கொடிய கோய். கலி - ஒலி. அசனெடும் - அக் கங்கை
யோடும். விண்ணத்து உயர்ந்து - ஆகாயத்தின்மேல் கிளம்பியுயர்ந்து.
உடுக்கூட்டம் - நட்சத்திரத் தொகுதி. கிளைக்குலம் - மூங்கிற் கூட்
டங்கள். உடுக்கூட்டம் ஓகைகூர எனச் சேர்க்க. உறவாடல்
வேட்டு எழுந்தாலென்ன உயர்ந்து எற்றி ஒலிக்கூட்டம் ஈன்று
வருபாலி நதியென்க. இது பாலாவெனத் தொண்டை நாட்டி
யுள்ளது. (அச)

இருகவு ளுடைந்தூற்று பூங்கடாங் கமழ்முகத்
 தெறுழ்வலிக் குழுஉக்களிற்றெலாம்
 எழிலிக் குழாத்திற் பெயர்ந்துழி தருஞ்சிகரி
 யிடமாதி நான்குமாற்றத்
 தருவளன் அடங்கத் தழீஇக்கொண்டு பின்னவை
 தளர்ந்துகலி கூராவகை
 சாலவெதீர் ஒன்றுக் கனந்தமாப் பெருவளன்
 தண்டா தளித்துவரிசூழ்
 அருநிலன் இடத்தொருவர் திணையளவை ஆற்றிடினும்
 அருளினிலை பெறுவாழ்க்கையோ
 டழியாத திருவுமெதீர் ஆங்கவர்க் குதவுநின்
 அடியவரை ஒத்துமாக்கள்
 வெருவியயல் ஓடத் தழங்கிவரு பாலிநதி
 வெள்ளநீ ராடியருளே
 வெறிநராச் சோலைசூழ் தென்குளத் தூரம்மை
 வெள்ளநீ ராடியருளே.

இருகவுள் - இரண்டு செவியடி கமழ்தல் - வீசுதல். ஏறுழ்வலி -
 மிக்கவலி. எழிலி - மேகம். உழிதரல் - சுழலல். சிகரி - மலை.
 நானிலத்தை நான்கு என்றார். அவை குறிஞ்சி, முல்லை, மருதம்,
 நெய்தல். ஆற்ற - மிகவும். வளம் - பண்டங்கள். தழீஇக்கொண்டு -
 வாரிப்பொருந்திக்கொண்டு. அவை என்றது அந்நில நான்கையும்.
 கலி - வறுமை. தண்டாது - ஒழியாமல். உவரி - கடல் (உப்புள்ளது).
 வெருவி - பயந்த. சமுக்குசல் - ஒலிச்சல். வளனடங்கத் தழீஇக்
 கொண்டு அளித்து ஒத்து வருபாலிநதி யெனக்கொள்க. (அசு)

வளைத்தமுப் புரிசைத் தலத்தினின் றயில்கொண்ட
 வாளிக் குழாம் எழுதல்போல்
 வயங்கிய பசம்பொன் திரட்குவட் டிணையும்வல
 வாளரித் திரளையுநெடுந்
 துளைத்தகை முகக்கடாக் குஞ்சரத் திணையுஞ்
 சுழிக்குமச் சுழிமூன்றினுந்
 துண்ணென எழுந்தநெட் டெல்வானை தெய்வத்
 துறைப்புனர் கங்கைநதியில்
 துளைத்திற நோக்குவார்க் கிப்புனல் படிந்தாடு
 செய்தவப் பயனையிந்தத்

திண்பூத பரிணாம தேகத்தில் உதவுமா
 தீர்த்தமிது வெனவியப்பு
 விளைத்துவிண்ணாடும் பழிச்சவரு பாலிநதி
 வெள்ளநீ ராடியருளே
 வெறிநராச் சோலைசூழ் தென்குளத் தூரம்மை
 வெள்ளநீ ராடியருளே

விளைத்த - சுற்றிய. அயில் - கூர்மை. அரித்திரள் - சிங்கக் கூட்டம். பொற்றிரட் குவட்டினையும், வாளரித்திரனையும், குஞ்சரத்திரனையும் சுழித்தலின் சுழி மூன்றினும் என்றார். இம் மூன்றையும் பொன், வெள்ளி, இரும்பாலாகிய மூன்று மதிட்களாகக்கொள்க. துண் - விரைவுக்குறிப்பு. நெட்டுடல் - நீண்டவுடம்பு. புனல் - நீர். பழக்க - துதிக்க. வெறி - மணம். நரா - தேன். மூன்றுவகைச் சுழியிலுமெழுந்த வாழாமீன்கள் ஆகாய கங்கையிற்றினைத்த திற நோக்குவோர் இப்பாலிப்புனலிலாடுந்தவப் பயனைப் பூசசாரவுடலாகிய தேவவுடலாவெய்தாமல் பூதபரிணாமவுடலிலெய்தவுதவும் மாதீர்த்தம் இது வென்ன வியப்பு விளைத்து விண்ணாடும் பழிச்சவரும் பாலியென்றியைக்க. இப்பூத சாரதேகம், பூதபரிணாம தேகவிரிவுகளைச் சீகாழித்தல புராணம் திருவிழா அத்தியாயத்திற்காண்க. (அஎ)

திரைத்தொலி பரப்பியலை வீசும் பெருங்கடல்
 தீம்பயம் பருகி ஆர்த்துச்
 செல்லினம் எழுந்துநெடு வான் படர்த லூர்கனது
 தீர்த்தம் படிந்தாடுநர்
 புரைத்தொகை விளைக்குமல மாயைகன் மக்குழாம்
 பொள்ளென இரிந்தோடலும்
 புரையக் கருக்குழற் காட்டுமலர் கூறும்
 பொலஞ்சிறைத் தும்பிமுழுதும்
 இரைத்துமணி வானத் தெழுந்தோட நீராடும்
 ஏந்திளங் கொங்கைமடவார்
 ஏறிட்ட மணியணிகள் சிந்திய கரைக்கணின்
 இணையடி வருந்தாவகை
 விரைத்துணர் நிரம்பப் பரப்பிவரு பாலிநதி
 வெள்ளநீ ராடியருளே
 வெறிநராச் சோலைசூழ் தென்குளத் தூரம்மை
 வெள்ளநீ ராடியருளே.

தீம்பயம் - இனிய நீர். பருகி - குடித்து. ஆர்த்து - ஒலித்து. செல்லினம் - மேகக்கூட்டம். படர்சல் - செல்லுதல். புரைத் தொகை - குற்றக்கூட்டம். பொள் என - விரைவாக. புரைய - ஒப்ப. பொலம் சிறை - பொன்றிறச் சிறகு. தும்பி - வண்டு. மணி வானம்-கரிய ஆகாயம். ஈண்டு மணி கருடையக் காயிற்று. ஏறிட்ட - கோத்த. விரைத்துணர் - மணமுள்ள பூக்கொத்து. செல்லினம் நெடுவான் படர்தலும், மலமாயை கண்மக்குழாம் இரிந்தோடலும் புரையத்தும்பி முழுதும் இரைத்து மணிவானத் தெழுந்தோட நீரடும் ஏந்தினங் கொங்கை மடவார் எனக்கூட்டுக. அன்னார் மணி யணிகள் சிந்திய கரையில் உன்னடி வருந்தாவகை விரைத்துணர் பரப்பி வருபாலிந்தி என முடிக்க. (அஅ)

கொழுந்தாமம் ஆடவது சுற்றுங் குழற்கற்றை
கூட்டுவிட் டாடவதனிற்
குடிகொண்ட மாதர்ச் சுருப்பினம் முகேரெனக்
குரல்விளைத் தாடவதுகுழ்
செழுந்தா துகுங்கஞ்ச வெள்ளனந் திரையுடு
சேர்ந்தாட அதனருகுநின்
திருமேனி கண்டினம் எனப்பிணி முகக்குலஞ்
சிறைவிரித் தாடவதுபோல்
எழுந்தாடு தெய்வப் பிணக்குழாங் கண்டுகண்
டின்பநீ ராடவவர்தோள்
இணங்கும் பெரும்புலவர் கைகொட்டி ஆடவெள்
ளீர்ப்புனற் கங்கைபுவிமேல்
விழுந்தாங் கொழுங்குகொண் டாடிவரு பாலிந்தி
வெள்ளநீ ராடியருளே
வெறிநராச் சோலைகுழ் தென்குளத் தூரம்மை
வெள்ளநீ ராடியருளே.

கொழுந்தாமம் - செழுமையாகிய மலை. அது - அம்மலை. குழற்கற்றை - கூந்தற் கூட்டம். மாதர் - அழகு. சுருப்பு : வலித்தல். முகேர் - ஒலிக் குறிப்பு. ஈண்டு வண்டொலியை யுணர்த்திற்று. இது பொது. இதனை “மொய்பார் தடம் பொய்கை புக்கு முகே ரென்னக் - கையாற் குடைந்து குடைந்துன் கழல்பாடி” எனத் திருவாசகத் திருவெம்பாவையில் வருவது காண்க. குரல் - ஒலி. அது - அச்சுருப்பினம். பிணிமுகம் - மயில். பிண - பெண். பெரும் புலவர் - பெரிய தேவர்கள். இன்பநீர் - களித்தலாகிய நீர். புவிமேல் விழுந்தாங்கு - பூமியன்மேல் விழுந்துதுபோல. (அஆ)

வேறு

ஏந்து பிறைவெண் மருப்புரற்கால்
 எழில்கூர் மலைவா ரணத்திரள்கள்
 எய்திப் பரவை கலக்குமலை
 யேய்ப்பதத் துளைந்து விளையாடி
 நீந்தி அணைந்து கரையேறி
 நிறையுங் களிப்பு மீக்கொண்டு
 நிலாவெண் தரளக் குவைபெயர்த்து
 நீள்வா ரிதியின் கரைக்கணலை
 மாந்து முகிலா லியைச்சொரிந்தான்
 மாணச் சிதறும் பரப்பினிடை
 வான்மீன் நடுவண்பலமதியம்
 வதிந்தால் நிகர்ப்பச் சங்கினங்கள்
 போந்து துயிலும் பாலிந்திப்
 புதுநீ ராடி யருளுகவே
 பொற்பார் குளந்தை அமுதவல்லி
 புதுநீ ராடி யருளுகவே.

எழில் கூர்தல் - அழகு மிகுதல். வாரணத் திரள்கள் - யானைக் கூட்டங்கள். எய்தி - வந்து. பரவை கலக்கும்மலை - கடலைக் கடைந்தமலை (மந்தரமலை). எய்ப்ப - ஒப்ப. துளைந்து - முழுக்கி, கலக்கி. மீக்கொள்ளுதல் - அநிகர்ப்படல். வாரிதி - கடல். அலை - கடல், ஆகு பெயர். மாந்தல் - உண்ணல். ஆலி - ஆலியய்கட்டி, நீர்க் கட்டி. மாண - ஒப்பாக. பரப்பினிடை - அம் முத்துக்களின் பரப்பிடத்தில். வான் மீன் - ஆகாயநட்சத்திரம். மின்னுதலை யுடையது மீன் என்க. முசுணில திரிந்த தொழிற்பெயர். யானைக்கு மேகமும் தரளக்குவைக்கு ஆலியும், தரளப் பரப்பிற்கு வான் மீனும், சங்கினங்க் கட்டுப் பல மதியங்களும் உபமானங்களாம் என்றறிக. (௬௦)

வழியுஞ் செழுந்தேங் கமலமலர்
 மடவார் அமிழ்தே புனலகத்து
 மறைந்தால் யாங்கள் நினைப்பிடிக்க
 வல்லேம் எனவஞ் சினங்கூறச்
 சுழியும் புனனீ அவ்வாறு
 துண்ணென் றொளிப்ப மற்றவர்தான்
 துருவிக் காணு தெங்கொழுநர்
 சோதிப் பிரான்றாள் தலையென்ன

மொழியும் உறுப்போர் இரண்டையுமே
முன்னிக் காணூர் யாமிவளை
முழுதுங் காணேம் எனநாணி
முடிசாய்த் தொதுங்கி நிற்பவருள்
பொழியும் பசிய முகில்பாலிப்
புதுநீ ராடி யருளுகவே
பொற்பார் குளந்தை அமுதவல்லி
புதுநீ ராடி யருளுகவே.

கமல மலர் மடவார் - தாமரைப் பெண்கள்: திருமகள் கலை மகள். மணந்தால் உம்மைதொகுத்தல். வஞ்சினம் - சபதம். துருவி- தேடி. எங்கொழுநர் - எம்முடைய நாயகர்கள். திருமால், நான் முகன். நாணி - வெட்கமடைந்து அருள் மொழியும் பசியமுகில் - அமுதாம்பிகை. (கக)

திரையுந் தனது நறும்புனலில்
திளைத்து முழுகு மடவார்தம்
செழுந்தேந் தொடையற் சுருப்பினங்கள்
சேட்சென் றகலும் படிவிலக்கி
உரையுந் தொழிலும் உள்ளமுந்தன்
ஊழைசேர்த் தழுந்து வோர்மலநோய்
ஒருவுந் தொழிலைத் தெரித்திதழி
உறழப் பொன்னும் வெண்டலைபோல்
நுரையுஞ் சடைபோல் துவர்க்கொடியும்
நுணுகும் மதிபோற் கரிக்கோடும்
நுடங்க நடித்து வெளுத்துமறை
நுவலற் கரிய பரம்பொருளைப்
புரையுஞ் செல்வப் பெரும்பாலிப்
புதுநீ ராடி யருளுகவே
பொற்பார் குளந்தை அமுதவல்லி
புதுநீ ராடி யருளுகவே.

தனது என்பது பாலியாற்றிலுடைய தென்றதை. திளைத்து - அழுந்தி. சேண் - தூரம். உரை - வாக்கு. தொழில் - செயல். உள்ளம் - மனம். தன்னுழைச் சேர்த்தழுந்துவோர் - தன்னிடம் ஒப்புவித்துத் தன்னுடனொன்றாய் இரண்டறக் கலந்தழுந்துகின்ற உண்மை ஞானமுள்ள மெய்யன்பர். ஒருவுதல் - நீங்குதல். தெரித்து-

தெரிவித்து. றுடங்குதல் - அசைதல். புரையும் - ஓக்கும். விலக்கித் தெரித்து நடித்து வெளுத்துப் புரையும் பாவி எனக் கூட்டுக. சிவ பெருமானுக்கு வெண்ணிற முண்டாதலால் வெளுத்து என்றார். மலனோய் என்பது மும்மலங்களால் உண்டாகுந் துன்பம். (௬௨)

வேறு

முகமல ரிணையொளி உகுமதி ஆமென
முண்டக நொந்தயர
முன்கையில் ஏற்றிய சங்கொடு சங்கம்
முழங்கிக் கரைபுரள
முகர இருங்குழை எதிரிய கெண்டை
மலங்கு சுயற்குலம்வார்
வானை கலங்கி யெழுந்து குதிப்ப
வயங்கு சுணங்கிலமென்
றகநெகு புற்புத முலையி னுடைந்திற
அறல்குழல் போற்றகரம்
அணிர்திலம் எனநின தடியில் தன்கவின்
அழியத் திருமருளிப்
புகழ்நிறை யுங்கம லாகரி பாலிப்
புதுநீ ராடுகவே
பூரண ஞான புராதனி பாலிப்
புதுநீ ராடுகவே.

உகுதல் - சிந்துதல். முண்டகம் - தாமரை. நொந்து - வருந்தி. அயர்தல் - இளைத்தல். முன்கையிலேற்றிய சங்கு - கையின் முன்னிடம் தரித்த விளையல். மகர இருங்குழை - மகரமீன் வடிவமாகச் செய்யப்பட்ட பெருமைபொருந்திய காசணி எதிரிய - எதிர்த்த. வார்வானை - நீண்ட வானமீன். சுணங்கு தேமல். புற்புதம் - நீர்க்குமிழி. அறல் - கருமணல். இற - இற்றுப்போக. தகரம் - மயிர்ச் சாந்து. பூரண ஞானம் - நிறை ஞானம். (௬௩)

விற்புரு வங்குழை யக்கரு நீல
விழித்துணை செங்குவளை
வெல்லநின் மேனி தழைப்பமு கேரென
வீங்கிய நீர்குடையா

நிற்புகழ் தெய்வ மடந்தையர் மீதினில்
 நீள்சிவி றித்துளையான்
 நிரைத்த குறுந்துளி தம்முடல் எங்கும்
 நிரைத்தலும் வானவர்தங்
 கற்புரை தோள்கள் புதைத்தனர் ஆடக்
 கடவுள் சடாமகுடக்
 கங்கை யவன்தலை ஐந்தொடு மாடக்
 காசினி கொண்டாடப்
 பொற்பு மிகுங்கம லாகரி பாலிப்
 புதுநீ ராடுகவே
 பூரண ஞான புராதனி பாலிப்
 புதுநீ ராடுகவே.

விற்புருவங் குழைய - வில்லாகிய புருவம் வளைய. நீல விழித்
 துணை செங்குவளை வெல்ல - சுருமையான கண்களிரண்டும் நீராட
 லாற் சிவந்து செங்குவளை மலரை வெற்றி கொள்ள. வீங்குதல் -
 பருத்தல். குடையா - முழுக்கி. சிவிறி - நீர்த்துருத்தி. முகேர் எனல் -
 ஒலிக்குறிப்பு. நிரைத்த - ஒழுங்குபடச் செய்த. குறுந்துளி - சிறிய
 துளிகள். நிரத்தல் - நிறைதல். கல்புரைதல் - மலையையொத்தல்.
 காசினி-உலகம். நீலம் என்றது கரியநீலப்பூ வென்பாருமுளர். (கௌ)

க௦. ஊசற்புருவம்

இது குழந்தையை ஊஞ்சலி லேற்றிவைத்துத் தோழியர் அவ்
 ஊஞ்சலை யாடச்செய்தல். இஃது இருபத்தோராவது திங்களில்
 நிகழ்வது.

ஒழுகொளி பரப்பிக் கதிர்த்தெழும் பரிதியை
 ஒழுக்கித் திரட்டியதுபோல்
 உரகமுமிழ் செம்மணித் தூணிறுவி அதனும்பர்
 ஒளிநிலாக் கான்றகலைகள்
 முழுதுநிறை திங்களை உருட்டி நீட்டியதேய்ப்ப
 முதிர்வயிர விட்டமிட்டம்
 முழுமதியி னின்றிழியும் அமிழ்ததா ரைகளென்ன
 முத்தணி வடங்கள் தூக்கிப்

பழுதகலு நவமணிப் பலகையிடை மூட்டியப்
 பலகைமேல் மதியமிழ்துண்ப்
 பச்சிளங் கிள்ளையொன் றேறினாள் என்னப்
 பரிந்திருந் தருளிமுலைமேற்
 புழுகொழுக உயிர்களுக் கருளொழுகும் அமுதம்மை
 பொன்னாச லாடியருளே
 பூரண மதிக்கருள் புரிந்தகம லாகரீ
 பொன்னாச லாடியருளே.

கதிர்த்தல் - கிரண்ம் வீசுதல். ஒழுக்கி - ஒழுங்குபடச் செய்து.
 திரட்டியது - சேர்த்தது. உரகம் - பாடி. (உரம் - மார்பால், கம் -
 கடப்பது) உம்பர் - மேல். தூக்கி - தொங்கவிட்டு. பழுது - குற்றம்.
 நவமணி-ஒன்பது மணிகள். புழுகு - புறகு. இழியும் - இறங்கும்.
 பரிதல் - விரும்புதல். (கடு)

செயலையந் தாருவை உதைந்தாடு தொறுமச்
 செழுந்தருப் பூக்கள்சொரியும்
 செயலுதைக் காற்றாது தனைநீங்க எண்ணினந்
 தேவைத் தணந்துவிளையாட்
 டியலைமேல் கொண்டநின் மீதலர்ப் பும்பகழி
 இளையாது சொரிவதெனவும்
 இதுகண் டதற்குநேர் விழிச்சுரும் பீந்தருளி
 இளநிலா நகைமுகிழ்ப்ப
 அயலுறாஉங் கொடிமுல்லை ஊழ்த்தலர் சொரிந்திடல்
 அருந்துணைமை பூண்டுதானும்
 அலர்வாளி பெய்திடுந் திறனெனவும் ஏர்காட்ட
 ணும்படை பொறுத்தபச்சைப்
 புயலொடு பிறந்தருட் கடலொடு வளர்ந்தமின்
 பொன்னாச லாடியருளே
 பூரண மதிக்கருள் புரிந்தகம லாகரீ
 பொன்னாச லாடியருளே.

செயலை - அசோகு. தாரு - தரு, மரம். செயல் - செய்கை.
 உதைக்கு - நின்கால் உதையினுக்கு. ஆற்றாது - பொறுக்காமல்.
 தனை - அசோகை. நந்தேவை - நம்முடைய சிவபெருமானே. தணத்
 தல் - பிரிதல். விளையாட்டியலை - விளையாட்டினது தன்மையை.
 அலர்ப்பும் பகழி - மலர் அம்பு. அதற்கு நேர் - அம்மலர்ப் பகழிக்குச்
 அ. பி.—

சரியாய். ஊழ்த்து - மலர்ந்து. துணைமை - துணையாகுந் தன்மை. திறன் - வகை. ஏர் - அழகு. ஐம்படை - சங்கு, சக்கரம், வாள், தண்டு, வில் என்னும் ஐந்து கருவி. பச்சைப்புயல் - திருமால். மின் - அம்பிகையைக் குறித்தது. செயலை மரமானது மலர் சிந்துஞ் செய்கை அலர்ப்பகழி சொரிவதெனவும், முல்லைக்கொடி அலர் சொரிந்திடல் அந்த அசோகுக்குத் துணைபூண்டு தானும் மலர்வானி பெய்திடுவதெனவும் ஏர்காட்ட என்க. மகளிரால் மலருமாஞ்செடி பத்துள் அசோகு உடைக்கவும், முல்லை சிரிக்கவும் மலருமாதலால் இங்ஙனம் கூறினாரென வறிக. இறைவி இறைவனை நீங்கியிருத்த லால் அவளை அவன் பாற்சேர்க்க அவ்விரண்டும் மலர் சொரிந்தன என்பது கருத்து. மகிழ், பாலை, பாடலம், புன்னை, குரா, அசோகு, குருக்கத்தி, மா, சண்பகம், முல்லை என்பன பத்து மரங்கள். இவற் றுள் கொடி செடியும் விரவியிருப்பினும் சருங்கச் சொல்லல் என்னும் நயம்பற்றி மரங்களெனக் கூறியதென அறிக. இவற்றின் விரியைச் சூடாமணி நிகண்டிலறிக. (கசு)

நிலம்பொலி உயிர்ப்பயிர் மலக்கொடுந் தழல்வெம்மை

நீத்தமெய்ஞ் ஞானமலரா

நின்மலா னந்தச் செழுங்கனி கனிந்தோங்க

நிறையருட் சூல்கொண்டுபொற்

கலம்பொலியும் உருவெலாம் பச்சென்று தோற்றிக்

கருங்குழற் கற்றைநாப்பண்

கதிர்த்தசிறு கீற்றினன் மின்னியொளி கூர்நுதற்

கார்முகக் கனினவாங்கிச்

சிலம்பொலிசெய் கிண்கிணிப் பருமத்தி னுற்பெருந்

தீங்குரல் எடுத்திடையறாத்

திருவருள் தாரைபொழி செய்கைக்கு வாய்ப்பவான்

சேர்ந்துலாய் நின்றலுறழ்ப்

புலம்பொலியும் அடியார்கள் சிந்தைகுடி கொண்டவன்

பொன்னூச லாடியருளே

பூரண மதிக்கருள் புரிந்தகம லாகரீ

பொன்னூச லாடியருளே.

மலம் என்றது மும்மலங்களே. அவை ஆணவம், கன்மம், மாயை என்பன. மலரா - மலர்ந்து, செய்யா என்னும் வாய்பாடு. இதனால் மெய்ஞ்ஞானம் மலராயிற்று. கனிந்து - பழுத்து. சூல் - வயிறு வாய்த்தல். கலம் - அணி. நாப்பண் - நடு. கார்முகம் - வில். காரிலுண்டாவது. கவின - அழகுசெய்ய. வாங்குதல் - வளைத்தல்.

சிலம்பு - ஒலிசெய் காலணி. பருமம் - பதினான்கு கோவை மணி வடம். தீங்கூரல் - இனிய வொலி. வாய்ப்ப - பொருந்த. வான் - வெளி.

இப்பாட்டில் இறைவியை அருள்மழை பொழியும் கார் எனக் கூறினாரென அறிக. (௬௪)

மனக்குல மிடைந்துபின் காட்டவிசை கொண்டாடும்
வண்மையால் நினதுருவெலாம்
மணித்திரள் நிரைத்தெனச் சிறுவெயர் பொடித்தலும்
வழிநின்று பணிகேட்டுநின்
அணக்கவின் நடைத்திறங் கற்கவரும் வெள்ளாணை
அஞ்சிச் செனிக்காலெறிந்
தந்தரக் கங்கையை மடுத்துத் துளித்தவெயர்
ஆற்றுமத் திவலைபரவா
நினக்கடிமை பூண்டுமுன் போற்றும்இமை யோர்முதல்
நெடுந்தருப் புல்லிறுதியில்
நிரத்தலால் அனைத்துநின் மயமெனுஞ் செஞ்சொல்லை
நிலையுறுத் திடுவதேய்ப்பப்
புனக்கிளி நிகர்த்தமென் தீங்கிளவி அமுதம்மை
பொன்னாச லாடியருளே
பூரண மதிக்கருள் புரிந்தகம லாகரீ
பொன்னாச லாடியருளே.

இடைந்து - வருந்தி. மனக்குலம் பின் காட்ட என்றதனால் உள்ளத்தின் விரைவினும் மிகுதியாக என்பது கருந்தாயிற்று. மணி - முத்து. அது பெயர்வுக் குவமைபாயிற்று. வழி - திருவுள்ளக் குறிப்பின்படி. மடுத்தல் - கையினிறைத்தல். நிரத்தல் - கலத்தல். எல்லாம் நின்னிறைவு என்பதை விளக்கியவாரும். (௬௮)

திங்கொளளி காட்டுமுக மீதுலவு நாட்டச்
செழுங்கயல் உதைந்தூக்கலாற்
செம்பொனின் இழைத்தமக ரக்குழைக ளுஞ்செவிச்
செங்கனக ஊசலாடப்
பங்கய இருக்கைமட மாதரது நோக்கியிரு
பாலுமிரு வேமாட்டவும்
பாயுங் கயற்குலம் அசைக்குமல் வுசலீற்
பாய்ந்திலதீவ் வுசலெனரீள்

அங்கையின் வலித்தநனி ஆட்டுதொறு நின்வாய்
 அரும்புநகை நிலவெழிலினுக்
 காங்கவர் முகத்திங்கள் சாயப் புராணமறை
 ஆகமம் அளந்தறிவரும்
 புங்கவன் மருங்குகுடி. கொண் ட அமு தாம்பிகை
 பொன்னூச லாடியருளே
 பூரண மதிக்கருள் புரிந்தகம லாகரீ
 பொன்னூச லாடியருளே.

நாட்டம் - கண். ஊக்கல் - அசைத்தல். இழைத்த - தங்கத்தால்
 இழைத்துச் செய்த. அது நோக்கி - அதைப் பார்த்து. குழைகள்
 செவியாகிய ஆசலாடுவதை என்க. அரும்புதல் - தோன்றுதல்.
 வலித்து - இழுத்து. சாய்தல் - கவிழ்தல். அளந்து - எல்லா கண்டு.

திண்ணிய பொலஞ்சிகரி வாங்கிய பிரான்சென்னி
 தெரிகலா மறையோதிமம்
 செப்புபழி மொழிமாறு மாறுனக் கூர்தியாய்ச்
 சேர்ந்துநின் தாள்சமந்து
 தண்ணிய நிணதுகண் அருள்கிடைத் துன்னுழிச்
 சார்ந்திறைவன் ஊடல்தீரத்
 தாள்பணியும் ஏல்லைமுடி கண்டுகொண்டுயர்கீர்த்தி
 தாங்குவான் எண்ணிவரலும்
 கண்ணியவல் வஞ்சனை அறிந்ததனை அலமரக்
 காண்டுமென உன்னியேறிக்
 ககனத்து முன்பின்ன தாகக் கடாவுதல்
 கடுப்பவெண் தரளமொய்த்துப்
 புண்ணிய மலர்ந்தனைய ஒன்பலகை ஏறிநீ
 பொன்னூச லாடியருளே
 பூரண மதிக்கருள் புரிந்தகம லாகரீ
 பொன்னூச லாடியருளே.

திண்மை - திரண்ட வன்மை. பொலம் சிகரி - பொன்மலை.
 வாங்குதல் - வளைத்தல். மறையோதிமம் - பிரமணாகிய அன்னம்.
 பழிமொழி - திருமுடியைப் பார்த்து வந்தேன் என்று சொன்ன பழி
 மொழி. ஊர்தி - ஏறிச் செல்வது. தண்ணிய - குளிர்ந்த. உழி-இடம்.
 ஊடல் - பிணக்கு. தாள் - இறைவியின் அடி. ஏல்லை - காலம்.
 தனை - அம்மறை அன்னத்தை. அலமரக் காண்டும் - சுழலச்செய்

வோம். ககனம் - வின். தாளவொண் பலகைக்கு ஒதிமம் உவமான
மாமென வறிக. (க00)

அரவமுமிழ் செம்மணித் திரள்சுற் றிழைத்திடை
அலங்கொளிய நித்திலத்தால்
அமைத்ததன் நடுச்செழுஞ் செம்பட்டலங்கரித்
தவிர்பலகை மீதிருத்தல்
இரவகல வெங்கதிர் உரும்பரிதி மண்டலம்
இளம்பனிக் கதிர்மண்டலம்
எரிக்கடவுள் மண்டலங் கீழ்தொட்டு முறைமுன்றும்
ஏய்ந்தபூந் தவிசிலடியார்
பரவரீ நின்றநிலை ஒப்பஆ னந்தமெய்ப்
பண்ணவன் விழிச்சுடர்களின்
பாலனுகு காட்சியப் பரிசறிந் தெம்மையும்
பரூஉமணித் தவிசெனக்கொள்
புரவுபூண் டருளென்று வேண்டிதல் கடுப்பஉயர்
பொன்னூச லாடியருளே
பூரண மதிககருள் புரிந்தகம லாகரீ
பொன்னூச லாடியருளே.

அரவம் உமிழ் செம்மணி - நாகரத்தினம். சுற்று இழைத்தல்-
பலகைச் சுற்றுப்பக்கங்களின் இழைத்தல். இடை-அப் பலகையின்
நடுவில். அலங்கு ஒளிய - மிக்க ஒளியினையுடைய. இரவு - இரா.
இருத்தலை ஒப்பவும் காட்டியைக் கடுப்பவும் ஊசலாடியருள் எனக்
கூட்டுக. புரவு - புரத்தல். ஞாயிறு, திங்கள், எரிகளின் மண்டலங்
கள் உடலினுள் உண்மையை யோக நூலார் மாட்டேனும், சிவவழி
பாடு செய்வார் மாட்டேனுங் கேட்டுணர்க. (க0க)

சுத்தமும் அசுத்தமும் எனப்படுங் கொடுமையை
தூணுக இருளாணவம்
தொடுத்தநெடு விட்டமாக் கருமப் பெரும்பகுதி
தூக்கிய வடங்களாக
வைத்தமா யேயமே பலகையா முடிவிலா
வான்புவன கோடிமுற்றும்
மகிழ்ந்தாடு வெளியாக ஆருயிர்க் குழவிகளை
மரணம் பிறப்பென்னுநோய்

ஆக

அமுதாம்பிகை பிள்ளைத்தமிழ்

மொய்த்தமணி ஊசல்வைத் தாட்டிக் கடைத்தலை

முடங்கா தெடுத்தணைத்து

முதுக்குறை வளித்துமேற் பரமுத்தி வீடுய்த்து

மூவாத ஆனந்தமாம்

புத்தமிழ் தருத்திமெய்த் தாயாய் வளர்ப்பவள்

பொன்னாச லாடியருளே

பூரண மதிக்கருள் புரிந்தகம லாகரீ

பொன்னாச லாடியருளே.

இருள் ஆணவம் - கருமையாகிய ஆணவம். 'இருள்சேர் இரு வினை' என்றதாலும் அறிக. கருமப் பெரும்பகுதி - மிக்க வினைப் பகுப்பு. மாபேயம் - தநு, கரண, புவன, போகங்கள். வெளி-விண். குழவிகள் - மக்கள். கடைத்தலை - இருவினை நீக்க முடிவில். முடங் காது - கொடாமல். முதுக்குறைவு - பேரறிவு. மூவாத - கொடாத. ஆசந்தம் - சிவலின்பம். புத்தமிழ்து - புதிய மூவா மருந்து. (க0உ)

நாந்தகப் பொருபடை விதிர்த்தனைய இமையாத

நாட்டத் தரம்பைமாறும்

நளினக் கரங்கூப்பி எதிர்நிற்கு முகில்வண்ண

நாயகன் முதல்தேவரும்

வேய்ந்தசெம் பொற்பெரும் பூண்களின் இழைத்தபல

வேறுகுல மணிகள் தொறுமல்

விரிகதிர்ப் பேதத்தி னுக்கேற்ப நின் னூசல்

மின்னிழல் பரப்புதோற்றம்

வாய்ந்தமெய்த் தொண்டுசெயும் அன்பர்கள் உளந்தொறும்

வயங்குபரி பாகபேத

மார்க்கத்தி னுக்கிசைய மன்னிரீ வினையாடும்

வாய்மையைக் காட்டவளிவீழ்

பூந்தகர வர்கருங் கூந்தலமு தாம்பிகை

பொன்னாச லாடியருளே

பூரண மதிக்கருள் புரிந்தகம லாகரீ

பொன்னாச லாடியருளே.

நாந்தகம் - வாள். வேய்தல் - அணிதல். பூண் - அணி. வயங்கு தல்-விளங்குதல். பரிபாக பேதமார்க்கம்-பக்குவ வேறுபாட்டுநெறி. மன்னி - நிலைத்து. மின்னிழல் பரபத தோற்றங் காட்ட ஆடியருள் எனக் கூட்டுக. (க0உ)

அண்டப் பரப்பெங்கும் மண்டிப் படர்ந்தபே
 ரானந்த வெள்ளம்வாழ
 அருட்சரியை கிரியைசிவ யோகமொடு ஞானமெனும்
 அதிகசிவ தருமம்வாழக்
 கண்டவர்க் கினியநஞ் சோமேசர் வாழநின்
 கட்கடைக் கருணை வாழக்
 காசினி ஒருங்குசிவ பத்திகுரு பத்திசங்
 கமபத்தி செய்துவாழ
 வெண்டிருப் பூதியுயர் அக்கமணி வாழமெய்
 விளைக்குமஞ் செழுத்துவாழ
 வேதநெறி சைவநெறி வாழக் குளந்தைநகர்
 மேன்மேற் செழித்துவாழப்
 புண்டர ஹதல்தொண்டர் தங்குழாம் வாழநீ
 பொன்னாச லாடியருளே
 பூரண மதிக்கருள் புரிந்தகம லாகரீ
 பொன்னாச லாடியருளே.

மண்டுதல் - மிகுதல். ஆனந்த வெள்ளம் - சிவம். நால்வகை
 வழிகளேச் சிவதருமம் என்றதையறிக. ஒருங்கு - எல்லாம். சங்கமம் -
 சிவனடியார் கூட்டம். புண்டரம் - நெற்றியிலணியும் மூக்கூற்றுக்
 குறி. அது நீற்றுக்குறி என்க. (௧௦௪)

அமுதாமிகை பின்னைத்தமிழ்

முற்றிற்று



செய்யுள் முதற்குறிப்பு

அகம்புட வாய்ரீர்	௪௫	திரைத்தொலி	௪௫
அண்டப் பரப்பெங்கும்	௪௬	திரையுந் தனது	௪௬
அதிருந் தரங்கக்	௪௭	நீங்கனிக் கிளவியால்	௪௭
அயில்கண் டனையஞ்	௪௮	நீது வினைக்கும்	௪௮
அரக் கெழில்	௪௯	துடிபட்ட	௪௯
அரவமுழி	௫௦	துளிக்கும்	௫௦
அருள்பெறும்	௫௧	துளிபட்ட	௫௧
அளிக்கா	௫௨	தெய்வச் சருதி	௫௨
அளிக ரந்தமரர்	௫௩	தெளிக்கு மெய்	௫௩
இகந்த மனத்தாற்	௫௪	தேங்கலுழி	௫௪
இருகவு ஞுடைந்	௫௫	தேங்கிய செழுந்	௫௫
இருள்கால்	௫௬	நார்த்தகப் பொரு	௫௬
இருள்பூத்த	௫௭	நிலம்பொலி	௫௭
இலகொளி	௫௮	பதைத்த புரிசை	௫௮
இளம்பருவ	௫௯	பார்த்த வெண்புணரி	௫௯
உய்ய வரந்தரு	௬௦	பல்லுயி ருங்கள்	௬௦
உருசிறை	௬௧	பவளக் கொடிபடர்	௬௧
உருப்பொலி	௬௨	பீதிரும் பொறிப்பொற்	௬௨
உள்ளொளி	௬௩	புத்தமிழ்	௬௩
ஏந்து பிறைவெண்	௬௪	பெருகாள்	௬௪
ஐவகைச் சத்தியும்	௬௫	பொங்கரி	௬௫
ஒழுக்கொளி	௬௬	பொங்கெழில்	௬௬
ஒழுங்குபடும்	௬௭	பொருவரிய	௬௭
ஒற்றைச்	௬௮	பொன்பூத்	௬௮
கங்கையும் பார்த்தும்	௬௯	மடல்கொண்ட	௬௯
கடவுட் பொலம்புழி	௭௦	மணங்கேழ்	௭௦
கடிகொண் டலரும்	௭௧	மணிகொண்ட	௭௧
கடிப்பிபா தலர்த்திக்	௭௨	மணிதுறற	௭௨
கதிருமீழ் சீவ	௭௩	மண்டலம் புகழாத	௭௩
கந்தல் கமழு	௭௪	மதுரந் கொழிக்கும்	௭௪
கார்பூத்த	௭௫	மதுகரம் உலவிய	௭௫
குஞ்சியசைய	௭௬	மருள்கான்ற	௭௬
குடங்கைமல	௭௭	மலங்க டங்கு	௭௭
குலத்திள்	௭௮	மணக்குல	௭௮
கொங்கு விரிந்த	௭௯	மனம் வாக்கும்	௭௯
கொழுது வரிவண்	௮௦	மாங்குயில்	௮௦
கொழுந்தாமம்	௮௧	முகமல ரிணையொளி	௮௧
கோல நெடும்பனி	௮௨	மூக்கனி	௮௨
கைப்போது	௮௩	முத்த மிழைத்தன	௮௩
சங்கையா	௮௪	முழங்கும் இசைச்சிறை	௮௪
சிறகரளி	௮௫	வடங்கெழு	௮௫
சீர்கொண்ட	௮௬	வணங்குமுறை	௮௬
சுத்தமும்	௮௭	வம்பியல் தொடைக்	௮௭
சுரும்பர் துணைக்க	௮௮	வயிர வணந்தொறும்	௮௮
சுவலித் தரளப்	௮௯	வழியுஞ் செழுந்	௮௯
சுறவே நியகொடி	௯௦	வினைத்த கருப்புச்	௯௦
செயலியந் தாருவை	௯௧	வகைத்தமூப்	௯௧
சேட்டின மணிச்	௯௨	வானம் எழுங்கரு	௯௨
தவப்பய னைத்தொழு	௯௩	விந்தையந் கிரிதனக்	௯௩
தவளக் குருஉமணி	௯௪	வில்லுமிழ்	௯௪
திங்கொளி	௯௫	விற்புரு வங்குழை	௯௫
திண்ணிய	௯௬	வெள்ளித் தகட்டை	௯௬

